

عہد ان سیریز

خوفناک عمارت

از ابن صفی



NEW ERA MAGAZINE

Novels/Afsana/Articles/Books/Poetry/Interviews



بسم اللہ الرحمن الرحیم

خوفناک عمارت

از ابن صفی

(عمران سیریز)

ہماری ویب میں شائع ہونے والے ناولز کے تمام جملہ و حقوق بمعہ مصنفہ کے نام محفوظ ہیں۔ ہمیں اپنی ویب نیو ایرا میگزین (New Era Magazine) کیلئے لکھاریوں کی ضرورت ہے۔ اگر آپ ہماری ویب پر اپنا ناول، ناولٹ، افسانہ، کالم، آرٹیکل، شاعری، پوسٹ کروانا چاہیں تو اردو میں ٹائپ کر کے مندرجہ ذیل ذرائع کا استعمال کرتے ہوئے ہمیں بھیج سکتے ہیں۔

(Neramag@gmail.com)

(انشا اللہ آپ کی تحریر ایک ہفتے کے اندر اندر ویب پر پوسٹ کر دی جائے گی۔ مزید تفصیلات کیلئے اوپر دیئے گئے رابطے کے ذرائع کا استعمال کر سکتے ہیں۔

شکریہ ادارہ: نیو ایرا میگزین



سوٹ پہن چکنے کے بعد عمران آئینے کے سامنے لچک لچک کر ٹائی باندھنے کی کوشش کر رہا تھا۔ اوہنہ۔۔۔۔ پھر وہی۔۔۔۔ چھوٹی بڑی۔۔۔۔ میں کہتا ہوں ٹائیاں ہی غلط آنے لگی ہیں۔ وہ بڑبڑاتا رہا۔ اور پھر ٹائی۔۔۔۔ لاحول والا قوتہ۔۔۔۔ نہیں باندھتا۔۔۔۔

یہ کہہ کر اس نے جھٹکا جو مارا تو ریشمی ٹائی کی گرہ پھسلتی ہوئی نہ صرف گردن سے جا لگی بلکہ اتنی تنگ ہو گئی کہ اس کا چہرہ سرخ ہو گیا اور آنکھیں مابل پڑیں۔

نخ۔۔۔۔ نخ۔۔۔۔ خیں۔۔۔۔ اس کے حلق سے گھٹی گھٹی سی آوازیں نکلنے لگیں اور وہ پھیپھڑوں کا پورا زور صرف کر کے چیخا۔ ارے مرا۔۔۔۔ بچاؤ؟ سلیمان ایک نوکر دوڑتا ہوا کمرے میں داخل ہوا۔۔۔۔ پہلے تو وہ کچھ سمجھا ہی نہیں کیونکہ عمران سیدھا کھڑا ہوا دونوں ہاتھوں سے اپنی رانیں پیٹ رہا تھا۔

کیا ہوا سرکار۔ بھرائی ہوئی آواز میں بولا۔

ارے۔۔۔۔ لیکن۔۔۔۔ مگر۔۔۔۔؟

لیکن۔۔۔۔ مگر۔۔۔۔ اگر۔۔۔۔ عمران دانت پیس کرناچتا ہوا بولا ابے ڈھیلی کہ کیا ڈھیلی کروں۔۔ نوکر نے متحیر آمیز لہجے میں کہا۔

اپنے بادا کے کفن کی ڈوری۔۔۔۔ جلدی کر۔۔۔۔ ارے مرا۔

تو ٹھیک سے بتاتے کیوں نہیں؟ نوکر بھی جنجھلا گیا۔

اچھا بے تو کیا میں غلط بتا رہا ہوں۔۔ میں یعنی عمران ایم ایس سی پی ، ایچ ڈی کیا غلط بتا رہا ہوں ابے کم بخت اسے اردو میں استعارہ اور انگریزی میں مٹیا فرکتے ہیں۔ اگر میں غلط کہہ رہا ہوں تو باقاعدہ بحث کر مرنے سے پہلے یہ ہی سہی۔

نوکر نے غور سے دیکھا تو اس کی نظر ٹائی پر پڑی۔ جس کی گرہ گردن میں بری طرح سے پھنسی ہوئی تھی اور رگیں ابھری ہوئی سی معلوم ہو رہی تھیں اور یہ اس کے لئے کوئی نئی بات نہ تھی۔۔ دن میں کئی بار اسے اس قسم کی حماقتوں کا سامنا کرنا پڑتا تھا۔

NEW ERA MAGAZINE

Novels|Afsana|Articles|Books|Poetry|Interviews

اس نے عمران کے گلے سے ٹائی کھولی۔

اگر میں غلط کہہ رہا تھا تو یہ بات تیری سمجھ میں کیسے آئی۔۔ عمران گرج کر بولا۔

غلطی ہوئی صاحب۔۔

پھر وہی کہتا ہے ، کس سے غلطی ہوئی ؟

مجھ سے۔۔

ثابت کرو کہ تم سے غلطی ہوئی۔ عمران ایک صوفے میں گرا کر اسے گھورتا ہوا

بولا۔ نوکر سر کھجانے لگا۔

جوئیں ہیں کیا تمہارے سر میں۔۔ عمران نے ڈانٹ کر پوچھا۔

نہیں تو۔۔۔

تو پھر کیوں کھجا رہے تھے؟

یو نہی۔۔۔۔

جاہل۔۔۔۔ گنوار۔۔۔۔ خواہ مخواہ بے تکی حرکتیں کر کے اپنی انرجی برباد کرتے

ہو۔ نوکر خاموش رہا۔

یونگ کی سائیکالوجی پڑھی ہے تم نے؟ عمران نے پوچھا۔

Novels|Afsana|Articles|Books|Poetry|Interviews

نوکر نے نفی میں سر ہلادیا۔

یونگ کی جے جانتے ہو۔

نہیں صاحب۔۔ نوکر اکتا کر بولا۔

اچھا یاد کراؤ۔۔۔۔۔ جے۔۔۔۔۔ یو۔۔۔۔۔ این۔۔۔۔۔ جی۔۔۔۔۔ یونگ۔۔۔۔۔ بہت سے

جاہل اسے جنگ پڑھتے ہیں اور کچھ جونغ۔۔۔۔۔ جنہیں قابلیت کا ہیضہ ہو جاتا

ہے وہ ژونگ پڑھنے اور لکھنے لگ جاتے ہیں۔۔۔۔۔ فرانسیسی میں جے ژکی آواز

دیتا ہے مگر یونگ فرانسیسی نہیں تھا۔

شام کو مرغ کھائیے گا۔۔۔ یا تیتیر۔ نوکر نے پوچھا۔

آدھا تیتیر آدھا بٹیر۔ عمران جھلا کر بولا۔ ہاں میں ابھی کیا کہہ رہا تھا۔۔۔ وہ خاموش ہو کر سوچنے لگا۔

آپ کہہ رہے تھے کہ مسالہ اتنا بھونا جائے کہ سرخ ہو جائے۔ نوکر نے سنجیدگی سے کہا۔ ہاں اور ہمیشہ نرم آنچ پر بھونو۔۔ عمران بولا۔ کفگیر کو اس طرح دیکھی میں نہ ملاؤ؟ کہ کھنک پیدا ہو اور پڑوسیوں کی رال ٹپکنے لگے۔ ویسے کیا تم مجھے بتا سکتے ہو کہ میں کہاں جانے کی تیاری کر رہا تھا۔

آپ۔۔ نوکر کچھ سوچتا ہوا بولا۔ آپ میرے لئے ایک شلوار قمیض کا کپڑا خریدنے جا رہے تھے۔۔ بیس ہزار کا لٹھا اور قمیض کے لئے بوسکی۔

گڈ۔۔ تم بہت قابل اور نمک حلال ہو اگر تم مجھے یاد نہ دلاتے رہو تو میں سب کچھ بھول جاؤں۔

میں ٹائی باندھ دوں سرکار۔۔ نوکر نے بڑے پیار سے کہا۔

باندھ دو۔

نوکر ٹائی باندھتے وقت بڑبڑاتا جا رہا تھا۔ بیس ہزار کا لٹھا اور قمیض کے لئے بوسکی۔۔ کہئے تو لکھ دوں

بہت زیادہ اچھا رہے گا۔۔ عمران نے کہا۔

ٹائی باندھ چکنے کے بعد نوکر نے کاغذ کے ایک ٹکڑے پر پنسل سے گھسیٹ کر اس کی طرح بڑھادیا۔ یوں نہیں۔۔ عمران اپنے سینے کی طرف اشارہ کر کے سنجیدگی سے بولا اسے یہاں پن کردو۔ نوکر نے ایک پن کی مدد سے اس کے سینے پر لگادیا۔

اب یاد رہے گا۔ عمران کہتے ہوئے کمرے سے نکل گیا۔۔۔۔۔ راہداری طے کر کے وہ ڈرائنگ روم میں پہنچا۔۔۔۔۔ یہاں تین لڑکیاں بیٹھی تھیں۔
واہ عمران بھائی۔۔ ان میں سے ایک بولی۔ خوب انتظار کرایا۔۔ کپڑے پہنے میں اتنی دیر لگاتے ہیں۔

اوہ تو کیا آپ لوگ میرا انتظار کر رہی تھیں۔
کیوں۔۔ کیا آپ نے ایک گھنٹہ قبل پکچر چلنے کا وعدہ نہیں کیا تھا؟

پکچر چلنے کا۔۔ مجھے تو یاد نہیں۔۔۔ میں تو سلیمان کے لئے۔۔۔ عمران اپنے سینے کی طرف اشارہ کر کے بولا۔

یہ کیا؟ وہ لڑکی قریب آکر آگے کی طرف جھکتی ہوئی بولی۔ بیس ہزار کا لٹھا۔۔۔ اور بوسکی۔۔ یہ کیا ہے۔۔۔ اس کا مطلب؟

پھر وہ بے تحاشہ ہنسنے لگی۔۔۔ عمران کی بہن ثریا نے بھی اٹھ کر دیکھا لیکن۔۔ تیسری بیٹھ رہی۔ وہ شاید ثریا کی کوئی نئی سہیلی تھی

یہ کیا ہے ثریا نے پوچھا۔

سلیمان کے لئے شلوار قمیض کا کپڑا لینے جا رہا ہوں۔

لیکن ہم سے کیوں وعدہ کیا تھا۔۔ وہ بگڑ کر بولی۔

بڑی مصیبت ہے۔۔ عمران گردن جھٹک کر بولا۔ تمہیں سچا سمجھوں یا سلیمان کو۔

اسی کینے کو سچا سمجھئے۔۔ میں کون ہوتی ہوں۔۔ ثریا نے کہا۔ پھر اپنی سہیلیوں کی طرف مڑ کر بولی۔ اکیلے ہی چلتے ہیں۔۔ آپ ساتھ گئے بھی تو شرمندگی ہی۔۔ ہوگی۔۔۔ کر بیٹھیں گے کوئی حماقت

ذرا دیکھئے آپ لوگ۔۔ عمران رونی صورت بنا کر درد بھری آواز میں بولا۔ یہ میری چھوٹی بہن ہے مجھے احمق سمجھتی ہے ثریا میں بہت جلد مر جاؤں گا۔۔ کسی وقت جب ٹائی غلط بندھ گئی۔۔ اور بیچارے سلیمان کو کچھ نہ کہو۔۔ وہ۔۔ میرا محسن ہے۔۔ اس نے ابھی ابھی میری جان بچائی ہے

کیا ہوا تھا۔ ثریا کی سہیلی جمیلہ نے گھبرائی ہوئی آواز میں پوچھا۔

ٹائی غلط بندھ گئی تھی۔۔ عمران انتہائی سنجیدگی سے بولا۔

جمیلہ ہنسنے لگی۔ لیکن ثریا جلی کٹی بیٹھی رہی۔ اس کی نئی سہیلی متحیرانہ انداز میں اس سنجیدہ احمق کو گھور رہی تھی۔

تم کہتی ہو تو میں پکچر چلنے کو تیار ہوں۔ عمران نے کہا۔ لیکن واپسی پر مجھے یاد دلانا کہ میرے سینے پر ایک کاغذ پن کیا ہوا ہے۔
تو کیا یہ اسی طرح لگا رہے گا۔ جمیلہ نے پوچھا۔
اور کیا۔

میں تو ہرگز نہ جاؤں گی۔ ثریا نے کہا۔
نہیں عمران بھائی کے بغیر مزہ نہ آئے گا۔ جمیلہ نے کہا۔
جینو۔۔ عمران خوش ہو کر بولا۔ میرا دل چاہتا ہے کہ تمہیں ثریا سے بدل لوں۔۔
کاش تم میری بہن ہو تیں۔ یہ نیک چڑھی ثریا مجھے بالکل اچھی نہیں لگتی۔
آپ خود نک چڑھے۔۔ آپ کب اچھے لگتے ہیں۔ ثریا بگڑ کر بولی۔
۔۔ دیکھ رہی ہو، یہ میری چھوٹی بہن ہے

میں بتاؤں؟۔۔ جمیلہ سنجیدگی سے بولی۔۔ آپ یہ کاغذ نکال کر جیب میں رکھ لیجئے میں یاد دلا دوں گی۔

اور اگر بھول گئیں تو۔۔۔ ویسے تو کوئی راہ گیر ہی اسے دیکھ کر مجھے یاد دلا دے گا۔

۔۔ میں وعدہ کرتی ہوں

عمران بھائی دلچسپ آدمی ہیں۔۔۔ جیلہ نے کہا۔ بھئی کم از کم مجھے تو ان کی موجودگی میں بڑا لطف آتا ہے۔

ایک پاگل دوسرے پاگل کو عقل مند سمجھتا ہے۔۔۔ ثریا منہ بگاڑ کر بولی۔
مگر مجھے تو پاگل نہیں معلوم ہوتے۔ ثریا کی نئی سہیلی نے کہا۔

اور اس نے قریب قریب ٹھیک ہی بات کہی تھی۔ عمران صورت سے خبطی نہیں معلوم ہوتا تھا۔ خاصاً خوبرو اور دلکش نوجوان تھا عمر ستائیس کے لگ بھگ رہی ہوگی۔۔۔ خوش سلیقہ اور صفائی پسند تھا۔ تندرستی اچھی اور جسم ورزشی تھا۔۔۔ مقامی یونیورسٹی سے ایم ایس سی کی ڈگری لے کر انگلینڈ چلا گیا تھا اور وہاں سے سائنس میں ڈاکٹریٹ لے کر واپس آیا تھا۔ اس کا باپ رحمان محکمہ سراغ رسانی میں ڈائریکٹر جنرل تھا۔ انگلینڈ سے واپسی پر اس کے باپ نے کوشش کی تھی کہ اسے کوئی اچھا سا عہدہ دلا دے لیکن عمران نے پرواہ نہ کی۔

کبھی وہ کہتا کہ میں سائنسی آلات کی تجارت کروں گا۔۔۔ کبھی کہتا کہ اپنا ذاتی انسٹی ٹیوٹ قائم کر کے سائنس کی خدمت کروں گا۔۔۔۔۔ بہر حال کچھ۔۔۔ گھر بھر اس سے نالاں تھا اور انگلینڈ سے واپسی کے بعد تو اچھا خاصا احمق ہو گیا تھا۔ اتنا احمق کہ گھر کے نوکر تک اسے الو بنایا کرتے تھے۔ اسے اچھی طرح لوٹنے اس کی جیب سے دس دس روپے کے نوٹ غائب کر دیتے اور اسے پتہ تک نہ چلتا۔

شاید میں غلط بیٹھا ہوا ہوں۔ عمران کیریئر سے اترتا ہوا بولا۔

جلدی ہے یار۔۔ فیاض نے گردن جھٹک کر کہا۔

عمران اس کی پیٹھ سے پیٹھ ملائے ہوئے دوسری طرف منہ کر کے بیٹھ گیا۔

یہ کیا؟ فیاض نے حیرت سے کہا۔۔۔۔

بس چلو ٹھیک ہے۔

خدا کی قسم تنگ کر ڈالتے ہو۔ فیاض اکتا کر بولا۔

کون سی مصیبت آگئی۔۔ عمران بھی جھنجھلانے لگا۔

مجھے بھی تماشا بناؤ؟ گے۔ سیدھے بیٹھونا۔

تو کیا ہیں سر کے بل بیٹھا ہوا ہوں۔۔

۔۔ مان جاو؟ پیارے۔۔ فیاض خوشامدانہ لہجے میں بولا۔ لوگ ہنسیں گے ہم پر

یہ تو بڑی اچھی بات ہے

۔۔ منہ کے بل گروگے سڑک پر

اگر تقدیر میں یہی ہے۔۔ تو بندہ بے بس و ناچار۔ عمران نے دریشانہ انداز میں

کہا۔

خدا سمجھے تم سے۔ فیاض نے دانت پیس کر موٹر سائیکل اسٹارٹ کر دی اس کا

منہ مغرب کی طرف تھا اور عمران کا مشرق کی طرف۔۔ اور عمران اس طرح آگے کی طرف جھکا ہوا تھا جیسے وہ خود ہی موٹر سائیکل ڈرائیور کر رہا ہو۔۔ راہ گیر انہیں دیکھ دیکھ کر ہنس رہے تھے۔

دیکھا یاد آگیا نا۔۔ عمران چہک کر بولا شلوار کا لٹھا اور قمیض کی بوسکی۔۔۔ میں پہلے ہی کہہ رہا تھا کہ کوئی غلطی ہو گئی ہے۔

عمران۔۔ تم مجھے احمق کیوں سمجھتے ہو۔۔ فیاض نے جھنجھلا کر کہا۔ کم از کم میرے سامنے تو خبطی پن سے باز آجایا کرو۔

تم خود ہو گے خبطی۔۔ برا مان کر بولا۔

آخر اس ڈھونگ سے کیا فائدہ۔
NEW ERA MAGAZINE.com
Novels|Afsana|Articles|Books|Poetry|Interviews

ڈھونگ۔۔ کمال کر دیا۔ اف فوہ۔۔ اس لفظ ڈھونگ پر مجھے وہ بات یاد آ؟ ذہ جسے اب سے ایک سال پہلے یاد آنا چاہیے تھا۔

فیاض کچھ نہ بولا۔ موٹر سائیکل ہوا سے باتیں کرتی رہی۔

ہائیں۔۔ عمران تھوڑی دیر بعد بولا۔ یہ موٹر سائیکل پیچھے کی طرف کیوں بھاگ رہی ہے۔ ارے اس کا ہینڈل کیا ہوا۔۔۔ پھر اس نے بے تحاشہ چیخنا شروع کر دیا۔ ہٹو۔۔۔ بچو۔۔۔ میں پیچھے کی طرف نہیں دیکھ سکتا۔

فیاض نے موٹر سائیکل روک دی اور جھینپے ہوئے انداز میں راہ گیروں کی

طرف دیکھنے لگا۔



شکر ہے خدا کا کہ خود بخود رک گئی! عمران اترتا ہوا بڑبڑایا۔۔۔۔۔ پھر جلدی سے بولا۔ لا حول ولا قوۃ اس کا ہینڈل پیچھے ہے! اب موٹر سائیکلیں بھی الٹی بننے لگیں۔

کیا مطلب ہے تمہارا؟ کیوں تنگ کر رہے ہو؟ فیاض نے بے بسی سے کہا۔
تنگ تم کر رہے ہو یا میں!۔۔۔۔۔ الٹی موٹر سائیکل پر لئے پھرتے ہو! اگر کوئی
!ایکسیڈنٹ ہو جائے تو

NEW ERA MAGAZINE

Novels | Afsana | Articles | Books | Poetry | Interviews

چلو بیٹھو۔ فیاض اسے کھینچتا ہوا بولا۔

موٹر سائیکل پھر چل پڑی۔

اب تو ٹھیک چل رہی ہے۔ عمران بڑبڑایا۔
موٹر سائیکل شہر سے نکل کر ویرانے کی طرف جارہی تھی اور عمران نے ابھی
تک فیاض سے یہ بھی پوچھنے کی زحمت گوارا نہیں کی تھی کہ وہ اسے کہاں
لے جا رہا ہے۔

آج مجھے پھر تمہاری مدد کی ضرورت محسوس ہوئی ہے فیاض بولا۔

لیکن میں آج کل بالکل مفلس ہوں۔ عمران نے کہا۔

اچھا تو کیا میں تم سے ادھار مانگنے جا رہا تھا
 پتہ نہیں۔ میں یہی سمجھ رہا تھا! ارے باپ رے پھر بھول گیا!۔۔۔ لٹھ مار
 کا۔۔۔ پانجامہ۔۔۔ اور قمیض۔۔۔ لاحول ولاقوۃ۔۔۔ بوسکا۔۔۔
 پلیز شٹ اپ۔۔۔ عمران۔۔۔ یوفول! فیاض جھنجھلا اٹھا۔
 عمران۔۔۔ کیپٹن فیاض نے ٹھنڈی سانس لے کر پھر اسے مخاطب کیا۔
 اوں۔۔۔ ہا۔

تم آخر دوسروں کو بے وقوف کیوں سمجھتے ہو۔
 کیونکہ۔۔۔ ہا۔۔۔ ارے باپ رے یہ جھٹکے۔۔۔ یار ذرا چکنی زمین پر چلاؤ
 NEW ERA MAGAZINE
 Novels|Afsana|Articles|Books|Poetry|Interviews
 ؟!

میں کہتا ہوں کہ اب یہ ساری حماقتیں ختم کر کے کوئی ڈھنگ کا کام کرو۔
 ڈھنگ۔۔۔ لویار۔۔۔ اس ڈھنگ پر بھی کوئی بات یاد آنے کی کوشش کر رہی
 ہے۔

جہنم میں جاو؟۔ فیاض جھلا کر بولا۔

اچھا۔ عمران نے بڑی سعادت سے گردن ہلائی۔

موٹر سائیکل ایک کافی طویل و عریض عمارت کے سامنے رک گئی جس کے

پھاٹک پر تین چار باوردی کانسٹیبل نظر آرہے تھے۔

اب اترو بھی۔ فیاض نے کہا۔

میں سمجھا شاید اب تم مجھے ہینڈل پر بٹھاؤ؟ گے۔ عمران اترتا ہوا بولا۔

وہ اس وقت ایک دیہی علاقہ میں کھڑے ہوئے تھے جو شہر سے زیادہ دور نہ تھا یہاں بس یہی ایک عمارت اتنی بڑی تھی ورنہ یہ بستی معمولی قسم کے کچے پکے مکانوں پر مشتمل تھی اس عمارت کی بناوٹ طرز قدیم سے تعلق رکھتی تھی! چاروں طرف سرخ رنگ کی لکھوری اینٹوں کی کافی بلند دیواریں تھیں اور سامنے ایک بہت بڑا پھاٹک تھا جو غالباً صدر دروازے کے طور پر استعمال کیا جاتا رہا ہوگا۔

NEW ERA MAGAZINE
Novels|Afsana|Articles|Books|Poetry|Interviews

کیپٹن فیاض عمران کا ہاتھ پکڑے ہوئے عمارت میں داخل ہو گیا۔۔۔ اب بھی عمران نے اس سے یہ نہ پوچھا کہ وہ اسے کہاں اور کس مقصد کے تحت لایا ہے۔

دونوں ایک طویل دالان سے گزرتے ہوئے ایک کمرے میں آئے اچانک عمران نے اپنی آنکھوں پر دونوں ہاتھ رکھ لئے اور منہ پھیر کر کھڑا ہو گیا۔ اس نے ایک لاش دیکھ لی تھی جو فرش پر اوندھی پڑی تھی اور اس کے گرد خون پھیلا ہوا تھا۔

انا للہ وانا الیہ راجعونوہ کپکپاتی آواز میں بڑبڑا رہا تھا۔

خدا اس کے متعلقین کو جوار رحمت میں جگہ دے اور اسے صبر کی توفیق عطا فرمائے

میں تمہیں دعائے خیر کرنے کے لئے نہیں لایا۔ جھنجھلا کر بولا۔

تجہیز و تکفن کے لئے چندہ وہاں بھی مانگ سکتے تھے آخر اتنی دور کیوں گھسیٹ لائے۔

یار عمران خدا کے لئے بور نہ کرو! میں تمہیں اپنا ایک بہترین دوست سمجھتا ہوں۔ فیاض نے کہا۔

میں بھی یہی سمجھتا ہوں۔ مگر پیارے پانچ روپے سے زیادہ نہ دے سکوں گا۔ ابھی مجھے۔۔۔ لٹھی کا بوسکا خریدنا ہے!۔۔۔ کیا لٹھی۔۔۔ لویار پھر بھول گیا! کیا مصیبت ہے۔

فیاض چند لمحے کھڑا اسے گھورتا رہا پھر بولا۔

یہ عمارت پچھلے پانچ برسوں سے بند رہی ہے۔ کیا ایسی حالت میں یہاں ایک لاش کی موجودگی حیرت انگیز نہیں ہے۔

بالکل نہیں۔ عمران سر ہلا کر بولا۔ اگر یہ لاش کسی امرود کے درخت پر پائی جاتی تو میں اسے عجوبہ تسلیم کر لیتا۔

یار تھوڑی دیر کے لئے سنجیدہ ہو جاو؟

میں شروع ہی سے رنجیدہ ہوں۔ عمران نے ٹھنڈی سانس لے کر کہا
رنجیدہ نہیں سنجیدہ فیاض نے اسے مخاطب کیا۔

عمران خاموشی سے لاش کی طرف دیکھ رہا تھا۔۔۔۔۔ وہ آہستہ سے بڑبڑایا۔ تین
زخم۔

فیاض اسے موڈ میں آتے دیکھ کر کچھ مسرور سا نظر آنے لگا۔
پہلے پوری بات سن لو! فیاض نے اسے مخاطب کیا۔

ٹھہرو۔ عمران جھکتا ہوا بولا۔ وہ تھوڑی دیر تک زخموں کو غور سے دیکھتا رہا پھر
سراٹھا کر بولا پوری بات سنانے سے پہلے یہ بتاؤ؟ کہ اس لاش کے متعلق تم
کیا بتا سکتے ہو

Novels | Afsana | Articles | Books | Poetry | Interview

آج بارہ بجے دن کو یہ۔ دیکھی گئی: فیاض نے کہا۔

او نہہ! یہیں زیادہ عقل مندانہ جواب نہیں چاہتا۔ عمران ناک سکوڑ کر بولا۔

میں یہ جانتا ہوں کہ کسی نے اس پر تین وار کئے ہیں

اور کچھ! عمران اسے سوالیہ نظروں سے دیکھ رہا تھا۔

اور کہا! فیاض بولا۔

مگر۔۔۔۔۔ شیخ چلی دوئم۔۔۔۔۔ یعنی علی عمران ایم ایسی۔ سی۔ پی۔ ایچ۔ ڈی کا خیال

کچھ اور ہے۔

کیا؟

سن کر مجھے الو سہی احمق بنادو سمجھنے لگو گے۔

ارے یار کچھ بتاؤ؟ بھی تو سہی۔

اچھا سنو! قاتل نے پہلا وار کیا!۔۔۔ پھر پہلے زخم سے پانچ پانچ انچ کا فاصلہ
ناپ کر دوسرا اور تیسرا وار کیا اور اس بات کا خاص خیال رکھا کہ زخم بالکل
سیدھ میں رہیں۔ نہ ایک سوت ادھر نہ ایک سوت ادھر۔

کیا بکتے ہو! فیاض بڑ بڑایا۔

NEW ERA MAGAZINE
Novels | Essays | Articles | Books | Poetry | Interviews

ناپ کر دیکھ لو میری جان اگر غلط نکلے تو میرا قلم سر کر دینا

۔۔۔۔۔ آں۔۔۔۔۔ شائد میں غلط بول گیا۔۔۔۔۔ میرے قلم پہ سر رکھ دینا

۔۔۔۔۔ عمران نے کہا اور ادھر ادھر دیکھنے لگا اس نے ایک طرف پڑا ہوا ایک تنکا

اٹھایا اور پھر جھک کر زخموں کا درمیانی فاصلہ ناپنے لگا فیاض اسے حیرت سے دیکھ

رہا تھا۔

لو عمران اسے تنکا پکڑتا ہوا بولا۔ اگر یہ تنکا پانچ انچ کا نہ نکلے تو کسی کی ڈاڑھی

تلاش کرنا۔

مگر اس کا مطلب! فیاض کچھ سوچتا ہوا بولا۔

اس کا مطلب یہ کہ قاتل و مقتول دراصل عاشق و معشوق تھے۔
عمران پیارے ذرا سنجیدگی سے۔

یہ تنگا بتاتا ہے کہ یہی بات ہے۔ عمران نے کہا اور اردو کے پرانے شعراء کا بھی یہی خیال ہے۔ کسی کا بھی دیوان ٹھا کر دیکھ لو! دو چار شعر اس قسم کے ضرور مل جائیں گے جن سے میرے خیال کی تائید ہو جائے گی۔ چلو ایک شعر سن ہی لو۔

موج آئے نہ کلائی میں کہیں سخت جاں ہم بھی بہت پیارے
مت بکواس کرو۔ اگر میری مدد نہیں کرنا چاہتے تو صاف صاف کہہ دو۔ فیاض
بگڑ کر بولا۔

فاصلہ تم نے ناپ لیا! اب تم ہی بتاؤ؟ کہ کیا بات ہو سکتی ہے عمران نے کہا۔
فیاض کچھ نہ بولا۔

ذرا سوچو تو۔ عمران پھر بولا۔ ایک عاشق ہی اردو شاعری کے مطابق اپنے محبوب کو اس بات کی اجازت دے سکتا ہے کہ وہ جس طرح چاہے اسے قتل کرے۔
قیمہ بنا کر رکھ دے یا ناپ ناپ کر سلیقے سے زخم لگائے یہ زخم بد حواسی کا
نتیجہ بھی نہیں۔ لاش کی حالت بھی یہ نہیں بتاتی کہ مرنے سے پہلے مقتول کو
کسی سے جدوجہد کرنی پڑی ہو۔ بس ایسا معلوم ہوتا ہے جیسے چپ چاپ لیٹ کر

اس نے کہا جو مزاج یار ہیں مائے۔۔۔

پرانی شاعری اور حقیقت میں کیا لگاؤ؟ ہے؟ فیاض نے پوچھا۔

پتہ نہیں۔ عمران پر خیال انداز میں سرہلا کر بولا۔ ویسے اب تم پوری غزل سنا سکتے ہو۔ مقطع میں عرض کردوں گا۔

فیاض تھوڑی دیر خاموش رہا پھر بولا۔ یہ عمارت تقریباً پانچ سال سے خالی رہی ہے!۔۔۔ ویسے ہر جمعرات کو صرف چند گھنٹوں کے لئے اسے کھولا جاتا ہے کیوں؟

یہاں دراصل ایک قبر ہے جس کے متعلق مشہور ہے کہ وہ کسی شہید کی ہے چنانچہ ہر جمعرات کو ایک شخص اسے کھول کر قبر کی جاروب کشی کرتا ہے۔

چڑھاوے وغیرہ چڑھتے ہوں گے۔ عمران نے پوچھا۔

نہیں ایسی کوئی بات نہیں۔ جن لوگوں کا یہ مکان ہے وہ شہر میں رہتے ہیں اور ان سے میرے قریبی تعلقات ہیں انہوں نے ایک آدمی اسی لئے رکھ چھوڑا ہے کہ وہ ہر جمعرات کو قبر کی دیکھ بھال کر لیا کرے!۔۔۔ یہاں معتقدین کی بھیڑ نہیں ہوتی۔ بہر حال آدمی آج دوپہر کو جب وہ یہاں آیا تو اس نے یہ لاش دیکھی۔

تالا بند تھا! عمران نے پوچھا۔

چلو چھوڑو کام کی باتیں کرو۔

نہیں اسے یاد ہی آجانے دو۔ ورنہ مجھ پر ہسٹیر یا کادورہ پڑ جائے گا۔

عشق۔ فیاض منہ بنا کر بولا۔

جیو! شاباش! عمران نے اس کی پیٹھ ٹھونکتے ہوئے کہا۔ خدا تمہاری مادہ کو سلامت رکھے۔ اچھا اب یہ بتاؤ؟ کہ لاش کی شناخت ہوگئی یا نہیں۔

نہیں! نہ تو اس علاقہ کا باشندہ ہے اور نہ نج صاحب کے خاندان والے ہیں اس سے واقف ہیں۔

یعنی کسی نے اسے پہچانا نہیں۔
NEW ERA MAGAZINE
Novels | Afsana | Articles | Books | Poetry | Interviews
! نہیں

اس کے پاس کوئی ایسی چیز ملی یا نہیں جس سے اس کی شخصیت پر روشنی پڑ سکے۔

کوئی نہیں۔۔۔ مگر ٹھہرو! فیاض ایک میز کی طرف بڑھتا ہوا بولا۔ واپسی پر اس کے ہاتھ میں چمڑے کا تھیلا تھا۔

یہ تھیلا ہمیں لاش کے قریب پڑا ملا تھا۔ فیاض نے کہا۔

عمران تھیلا اس کے ہاتھ سے لے کر اندر کی چیزوں کا جائز لینے لگا۔

کسی بڑھئی کے اوزار۔ اس نے کہا۔ اگر یہ مقتول ہی کے ہیں تو۔۔۔ ویسے اس شخص کی ظاہری حالت اچھی نہیں۔۔۔ لیکن پھر بھی یہ بڑھئی نہیں معلوم! ہوتا۔۔۔

کیوں!

اس کے ہاتھ بڑے ملائم ہیں اور۔۔۔ ہتھیلیوں میں کھردراپن نہیں ہے۔ یہ ہاتھ تو کسی مصوریارنگساز ہی کے ہو سکتے ہیں۔ عمران بولا۔

ابھی تک تم نے کوئی کام کی بات نہیں بتائی۔ فیاض نے کہا۔
ایک احمق آدمی سے اس سے زیادہ کی توقع رکھنا عقلمندی نہیں۔ عمران ہنس کر بولا۔
Novels|Afsana|Articles|Books|Poetry|Interviews

اس کے زخموں نے مجھے الجھن میں ڈال دیا ہے۔ فیاض نے کہا

اگر تم نے میرے زخموں پر مرہم رکھا۔۔۔ تو میں ان زخموں کو بھی دیکھ لوں گا۔

کیا مطلب۔

جج صاحب کی لڑکی! عمران اس طرح بولا جیسے اسے کچھ یاد آگیا ہو! اس مکان کی ایک کنجی جج صاحب کے پاس ضرور رہتی ہوگی۔

ہاں ایک ان کے پاس بھی ہے۔

ہے یا تھی

! یہ تو میں نے نہ 'یں پوچھا

خیر پھر پوچھ لینا۔ اب لاش کو اٹھواو؟ --- پوسٹ مارٹم کے سلسلے میں زخموں
کی گہرائیوں کا خاص خیال رکھا جائے۔

! کیوں

اگر زخموں کی گہرائیاں بھی ایک دوسرے کے برابر ہونیں تو سمجھ لینا کہ یہ
شہید مرد صاحب کی حرکت ہے۔

کیوں فضول بکواس کر رہے ہو۔

جو کہہ رہا ہوں --- اس پر عمل کرنے کا ارادہ ہو تو علی عمران ایم۔ ایس۔ سی
۔ پی۔ ایچ۔ ڈی کی خدمات حاصل کرنا۔ ورنہ کوئی۔۔۔ کیا نہیں۔۔۔ ذرا بتاؤ؟ تو
میں کون سا لفظ بھول رہا ہوں

ضرورت! فیاض برا سامنہ بنا کر بولا۔

جیتے رہو --- ورنہ کوئی ضرورت نہیں۔

تمہاری ہدایت پر عمل کیا جائے گا! اور کچھ!۔

اور یہ کہ میں پوری عمارت دیکھنا چاہتا ہوں۔ عمران نے کہا۔

پوری عمارت کا چکر لگالینے کے بعد وہ پھر اسی کمرے میں لوٹ آئے۔
 ہاں بھی نچ صاحب سے ذرا یہ بھی پوچھ لینا کہ انہوں نے صرف اسی کمرے
 کی ہیئت بدلنے کی کوشش کیوں کر ڈالی ہے جبکہ پوری عمارت اسی پرانے
 ڈھنگ پر رہنے دی گئی ہے۔۔۔ کہیں بھی دیوار پر پلاسٹر نہیں دکھائی دیا
 ۔۔۔ لیکن یہاں ہے۔۔۔

پوچھ لوں گا۔

اور کنجی کے متعلق بھی پوچھ لینا!۔۔۔ اور۔۔۔ اگر وہ محبوبہ یک چشم مل
 جائے تو اس سے کہنا کہ تیرے نیم کش کو کوئی میرے دل سے
 پوچھے!۔۔۔ شاید غالب کی محبوبہ بھی ایک ہی آنکھ رکھتی تھی۔۔۔ کیونکہ تیر
 نیم کش اکلوتی ہی آنکھ کا ہو سکتا ہے۔

تو اس وقت اور کچھ نہیں بتاؤ؟ گے۔ فیاض نے کہا۔

یار بڑے احسان فروش ہو۔۔۔ فروش۔۔۔ شاید میں پھر بھول گیا۔ کونسا لفظ
 ہے۔

فراموش

جینو۔ ہاں تو بڑے احسان فراموش ہو۔ اتنی دیر سے بکواس کر رہا ہوں اور تم
 کہتے ہو کچھ بتایا ہی نہیں۔

دوسرے دن کیپٹن فیاض نے عمران کو اپنے گھر میں مدعو کیا۔ حالانکہ کئی بار کے تجربات نے یہ بات ثابت کر دی تھی کہ عمران وہ نہیں ہے جو ظاہر کرتا ہے نہ وہ احمق ہے اور نہ خبطی! لیکن پھر بھی فیاض نے اسے موڈ میں لانے کے لئے جج صاحب کی کافی لڑکی کو بھی مدعو کر لیا تھا! حالانکہ وہ عمران کی اس افتاد طبع کو بھی مذاق ہی سمجھا تھا لیکن پھر بھی س نے سوچا کہ تھوڑی تفریح ہی رہے گی۔ فیاض کی بیوی بھی عمران سے اچھی طرح واقف تھی اور جب فیاض نے اس اس کے عشق کی داستان سنائی تو ہنستے ہنستے اس کا برا حال ہو گیا۔ فیاض اس وقت اپنے ڈرائنگ روم میں بیٹھا عمران کا انتظار کر رہا تھا۔ اس کی بیوی اور جج صاحب کی ایک چشم لڑکی رابعہ بھی موجود تھیں۔

ابھی تک نہیں آئے عمران صاحب! فیاض کی بیوی نے کلائی پر بندھی ہوئی گھڑی کی طرف دیکھتے ہوئے کہا۔

کیا وقت ہے۔ فیاض نے پوچھا۔

ساڑھے سات

بس دو منٹ بعد وہ اس کمرے میں ہوگا۔ فیاض مسکرا کر بولا۔

کیوں۔ یہ کیسے؟

بس اس کی ہر بات عجیب ہوتی ہے! وہ اسی قسم کے اوقات مقرر کرتا ہے۔

اس نے سات بج کر بیس منٹ پر آنے کا وعدہ کیا تھا۔ لہذا میرا خیال ہے کہ وہ اس وقت ہمارے بنگلے کے قریب کھڑا اپنی گھڑی دیکھ رہا ہوگا۔

عجیب آدمی معلوم ہوتے ہیں۔ رابعہ نے کہا۔

عجیب ترین کہنے! انگلینڈ سے سائنس میں ڈاکٹریٹ لے کر آیا ہے۔ لیکن اس کی حرکات وہ بھی دیکھ لیں گی۔ اس صدی کا سب سے عجیب آدمی۔۔۔ لیجئے شاہد وہی ہے۔

دروازے پر دستک ہوئی۔

فیاض اٹھ کر آگے بڑھا!۔۔۔ دوسرے لمحے میں عمران ڈرائنگ روم میں داخل ہو رہا تھا۔

عورتوں کو دیکھ کر وہ قدرے جھکا اور پھر فیاض سے مصافحہ کرنے لگا۔

غالباً مجھے سب سے پہلے یہ کہنا چاہیے کہ آج موسم بڑا خوشگوار ہے۔ عمران بیٹھتا ہوا بولا۔

فیاض کی بیوی ہنسنے لگی اور رابعہ نے جلدی سے تاریک شیشوں والی عینک نکالی۔

آپ سے ملنے، آپ مس رابعہ سلیم ہیں۔ ہمارے پڑوسی جج صاحب کی صاحبزادی اور آپ مسٹر عمران میرے محکمہ کے ڈائریکٹر جنرل رحمان صاحب کے صاحبزادے۔

بڑی خوشی ہوئی۔ عمران مسکرا کر بولا پھر فیاض سے کہنے لگا تم ہمیشہ گفتگو میں غیر ضروری الفاظ ٹھونسے رہتے ہو۔ جو بہت گراں گزرتے ہیں۔۔۔۔۔ رحمان صاحب کے صاحبزادے دونوں صاحبوں کا ٹکراؤ؟ برا لگتا ہے۔ اس کے بجائے رحمان صاحب کے زادے۔۔۔۔۔ یا صرف رحمان زادے کہہ سکتے ہیں۔

میں لڑیری آدمی نہیں ہوں۔ فیاض مسکرا کر بولا۔

دونوں خواتین بھی مسکرا رہی تھیں۔ پھر رابعہ نے جھک کر فیاض کی بیوی سے کچھ کہا اور وہ دونوں اٹھ کر ڈرائنگ روم سے چلی گئیں۔

بہت برا ہوا۔ عمران برا سامنہ بنا کر بولا۔

کیا؟ شاید وہ باورچی خانے کی طرف گئی ہیں؟ فیاض نے کہا۔ باورچی کی مدد کے لئے آج کوئی نہیں ہے۔

تو کیا تم نے اسے بھی مدعو کیا ہے۔

ہاں بھئی کیوں نہ کرتا میں نے سوچا کہ اس بہانے سے تمہاری ملاقات بھی ہو جائے۔

مگر مجھے بڑی کوفت ہو رہی ہے۔ عمران نے کہا۔

کیوں؟

آخر اس نے دھوپ کا چشمہ کیوں لگایا ہے

اپنا نقص چھپانے کے لئے۔

سنو میاں! دو آنکھوں والیاں مجھے بہتیری مل جائیں گی۔ یہاں تو معاملہ صرف اس آنکھ کا ہے۔ ہائے کیا چیز ہے۔۔۔ کسی طرح اس کا چشمہ اترواؤ؟۔ ورنہ یہیں کھانا کھائے بغیر واپس چلا جاؤ؟ں گا۔

مت بکو۔

میں چلا! عمران اٹھتا ہوا بولا۔

عجیب آدمی ہو۔۔۔ بیٹھو! فیاض نے اسے دوبارہ بٹھادیا۔

چشمہ اترواؤ؟ میں اس کا قائل نہیں کہ محبوب سامنے ہو اور اچھی طرح دیدار بھی نصیب نہ ہو۔

ذرا آہستہ بولو۔ فیاض نے کہا۔

میں تو ابھی اسے کہوں گا۔

کیا کہو گے۔ فیاض بوکھلا کر بولا۔

یہی جو تم سے کہہ رہا ہوں۔

۔۔۔ یار خدا کے لئے

کیا برائی ہے۔۔۔ اس میں۔

میں نے سخت غلطی کی۔ فیاض بڑبڑایا۔

واہ۔۔۔ غلطی تم کرو اور بھکتوں میں! نہیں فیاض صاحب! میں اسے سے کہوں گا کہ براہ کرم چشمہ اتار دیجئے۔ مجھے آپ سے مرمت ہوگئی ہے۔۔۔۔۔ مرمت۔۔۔۔۔ مرمت۔۔۔۔۔ شائد میں نے غلط لفظ استعمال کیا ہے۔ بولو بھی کیا ہونا چاہیے۔

محبت۔۔۔۔۔ فیاض براسا منہ بنا کر بولا۔

جینو! محبت ہوگئی ہے۔۔۔۔۔ تو وہ اس پر کیا کہے گی۔

چائٹا مار دے گی۔ فیاض جھنجھلا کر بولا۔

فکر نہ کرو میں چائٹے کو چائٹے پر روک لینے کے آرٹ سے بخوبی واقف ہوں طریقہ وہی ہوتا ہے جو تلوار پر تلوار روکنے کا ہوا کرتا تھا۔

یار خدا کے لئے کوئی حماقت نہ کر بیٹھنا

عقل مندی کی بات کرنا ایک احمق کی کھلی ہوئی توہین ہے اب بلاؤ؟ نا۔۔۔۔۔ دل کی جو حالت ہے بیان کر بھی سکتا ہوں اور نہیں بھی کر سکتا۔۔۔۔۔ وہ کیا ہوتا ہے جدائی میں۔۔۔۔۔ بولو نایار کون سا لفظ ہے۔

میں نہیں جانتا۔ فیاض جھنجھلا کر بولا۔

خیر ہوتا ہوگا۔۔۔۔۔ ڈکشنری میں دیکھ لوں گا۔۔۔۔۔ ویسے میرا دل دھڑک رہا

ہے ہاتھ کانپ رہے ہیں لیکن ہم دونوں کے درمیان دھوپ کا چشمہ حائل ہے
- میں اسے نہیں برداشت کر سکتا۔

چند لمحے خاموشی رہی ! عمران میز پر رکھے ہوئے گلدان کو اس طرح گھور رہا تھا
جیسے اس نے اسے کوئی سخت بات کہہ دی ہو۔

آج کچھ نئی باتیں معلوم ہوئی ہیں۔ فیاض نے کہا۔

ضرور معلوم ہوئی ہوں گی۔ عمران احمقوں کی طرح سر ہلا کر بولا۔

مگر نہیں! پہلے میں تمہیں ان زخموں کے متعلق بتاؤ؟۔ تمہارا خیال درست
نکلا۔ زخموں کی گہرائیاں بالکل برابر ہیں۔

کیا تم خواب دیکھ رہے ہو۔ عمران نے کہا۔

کیوں؟

کن زخموں کی باتیں کر رہے ہو؟

کیوں؟

کن زخموں کی باتیں کر رہے ہو؟

دیکھو عمران میں احمق نہیں ہوں۔

پتہ نہیں جب تک تین گواہ نہ پیش کرو یقین نہیں کر سکتا۔

کیا تم کل والی لاش بھول گئے۔

لاش --- ارے --- ہاں یاد آگیا۔ اور وہ تین زخم برابر نکلے --- رہا۔۔۔

اب کیا کہتے ہو۔ فیاض نے پوچھا۔

سنگ وآہن بے نیاز غم نہیں --- دیکھ کر ہر دیوار دور سے سر نہ ملا۔ عمران نے گنگنا کر تان ماری اور میز پر طبلہ بجانے لگا۔

تم سنجیدہ نہیں ہو سکتے۔ فیاض اکتا کر بے دلی سے بولا۔

اس کا چشمہ اتروادینے کا وعدہ کرو تو میں سنجیدگی سے گفتگو کرنے پر تیار ہوں۔
کوشش کروں گا بابا: میں نے اسے ناحق مدعو کیا۔

Novels | Afsana | Articles | Books | Poetry | Interviews

! دوسری بات یہ کہ کھانے میں کتنی دیر ہے

شائد آدھا گھنٹہ --- وہ ایک نوکر بیمار ہو گیا ہے۔

خیر --- وہاں جج صاحب کیا باتیں ہوئیں ؟

وہی بتانے جا رہا تھا ! کنجی اس کے پاس موجود ہے اور دوسری بات یہ کہ وہ عمارت انہیں اپنے خاندانی ترکے میں نہیں ملی تھی۔

پھر عمران توجہ اور دلچسپی سے سن رہا تھا۔



اس نے اس عمارت کو کسی سے خریدا تھا۔ عمران نے پوچھا۔

آخر اس سے کیا بحث۔۔ تم عمارت کے پیچھے کیوں پڑ گئے ہو۔

محبوبہ یک چشم کے والد بزرگوار سے یہ بھی پوچھو۔

ذرا آہستہ۔۔ عجیب آدمی ہوا گر اس نے سن لیا تو۔۔

سننے دو۔۔۔ ابھی میں اسے اپنے دل کی حالت بیان کروں گا۔

۔۔ یار عمران خدا کے لئے۔۔۔ کیسے آدمی ہو تم

فضول باتیں مت کرو۔ عمران بولا۔ ذرا بج صاحب سے وہ کنجی مانگ لاؤ؟۔

NEW ERA MAGAZINE

Novels | Afsana | Articles | Books | Poetry | Interviews

۔۔۔۔۔ اوہ کیا ابھی

ابھی اور اسی وقت۔

فیاض اٹھ کر چلا گیا۔۔ اس کے جاتے ہی وہ دونوں خواتین ڈرائنگ روم میں داخل ہوئیں۔

کہاں گئے۔۔ فیاض کی بیوی نے پوچھا۔

شراب پینے۔ عمران نے بڑی سنجیدگی سے کہا۔

کیا؟ فیاض کی بیوی منہ پھاڑ کر بولی۔ پھر ہنسنے لگی۔

کھانا کھانے سے پہلے ہمیشہ تھوڑی پیتے ہیں۔ عمران نے کہا۔

آپ کو غلط فہمی ہوئی ہے۔۔۔۔۔ وہ ایک ٹانک ہے۔

۔۔ ٹانک کی خالی بوتل میں شراب رکھنا مشکل نہیں

لڑانا چاہتے ہیں آپ۔ فیاض کی بیوی ہنس پڑی۔

کیا آپ کی آنکھوں میں کچھ تکلیف ہے۔ عمران نے رابعہ کو مخاطب کیا۔

جی۔۔۔۔۔ جی۔۔۔۔۔ جی نہیں۔ رابعہ نروس نظر آنے لگی۔

کچھ نہیں۔ فیاض کی بیوی جلدی سے بولی۔ عادت ہے تیز روشنی نہیں ہوتی اسی

۔۔۔۔۔ لئے یہ چشمہ

اوہ اچھا؟ عمران بڑبڑایا۔ میں ابھی کیا سوچ رہا تھا۔

Novels|Afsana|Articles|Books|Poetry|Interviews

آپ غالباً یہ سوچ رہے تھے کہ فیاض کی بیوی بڑی پھوہڑ ہے۔ ابھی تک کھانا

بھی نہیں تیار ہو سکا۔

نہیں یہ بات نہیں ہے میرے ساتھ بہت بڑی مصیبت یہ ہے کہ میں بڑی

جلدی بھول جاتا ہوں۔۔ سوچتے سوچتے بھول جاتا ہوں کہ کیا سوچ رہا تھا۔

ہو سکتا ہے میں ابھی یہ بھول جاؤں؟ کہ آپ کون ہیں اور میں کہاں ہوں؟

میرے گھر والے مجھے ہر وقت ٹوکتے رہتے ہیں۔

مجھے معلوم ہے۔ فیاض کی بیوی مسکرائی۔

مطلب یہ کہ اگر مجھ سے کوئی حماقت سرزد ہو تو بلا تکلف ٹوک دیجئے گا۔

ابھی یہ گفتگو ہو رہی تھی کہ فیاض واپس آگیا۔

کھانے میں کتنی دیر ہے۔ اس نے اپنی بیوی سے پوچھا۔

بس ذرا سی۔

فیاض نے کنجی کا کوئی تذکرہ نہیں کیا اور عمران کے انداز سے بھی ایسا معلوم ہو رہا تھا جیسے وہ بھول ہی گیا ہو کہ اس نے فیاض کو کہاں بھیجا تھا۔

تھوڑی دیر بعد کھانا آگیا۔

کھانے کے دوران میں عمران کی آنکھوں سے آنسو بہہ رہے تھے۔ سب نے دیکھا لیکن کسی نے پوچھا نہیں خود فیاض جو عمران کی رگ رگ سے واقف ہونے کا دعویٰ رکھتا تھا کچھ نہ سمجھ سکا۔ فیاض کی بیوی اور رابعہ تو بار بار کن آنکھیوں سے اسے دیکھ رہی تھیں۔ آنسو کسی طرح رکنے کا نام ہی لیتے تھے۔ خود عمران کے انداز سے ایسا معلوم ہو رہا تھا جیسے اسے بھی ان آنسوؤں کا علم نہ ہو۔ آخر فیاض کی بیوی سے ضبط نہ ہو سک اور وہ پوچھ ہی بیٹھی۔

کیا کسی چیز میں مرچیں زیادہ ہیں۔

جی نہیں۔۔۔ نہیں تو۔

تو پھر یہ آنسو کیوں بہہ رہے ہیں۔

آنسو۔۔۔ کہاں۔ عمران اپنے چہرے پر ہاتھ پھیرتا ہوا بولال۔۔۔ لاجوں ولا

قوت۔ شائد وہی بات ہو۔۔۔ مجھے قطعی احساس نہیں ہوا۔

کیا بات؟ فیاض نے پوچھا۔

دراصل مرغ مسلم دیکھ کر مجھے اپنے ایک عزیز کی موت یاد آگئی تھی۔

© کے ۱۱؟ مرغ مسلم دیکھ کر۔ فیاض کی بیوی حیرت سے بولی۔

۔۔۔۔۔ جی ہاں

بھلا مرغ مسلم دیکھ کر کیوں؟

دراصل ذہن میں دوزخ کا تصور تھا؟ مرغ مسلم دیکھ کر آدمی مسلم کا خیال آگیا۔ میرے ان عزیز کا نام اسلم ہے مسلم پر اسلم آگیا۔۔۔۔۔ پھر ان کی موت کا خیال آیا۔ پھر سوچا کہ اگر وہ دوزخ میں پھینکے گئے تو اسلم مسلم۔۔۔۔۔ معاذ اللہ۔۔۔۔۔

عجیب آدمی ہو۔ فیاض جھنجھلا کر بولا۔

نچ صاحب کی لڑکی رابعہ بے تحاشہ ہنس رہی تھی۔

کب انتقال ہوا ان کا۔ فیاض کی بیوی نے پوچھا۔

ابھی تو نہیں ہوا۔ عمران نے سادگی سے کہا اور کھانے میں مشغول ہو گیا۔

یار مجھے ڈر ہے کہ کہیں تم سچ مچ پاگل نہ ہو جاؤ۔

نہیں جب تک کوکا کولا بازار میں موجود ہے پاگل نہیں ہو سکتا۔

کیوں۔۔ فیاض کی بیوی نے پوچھا۔

پتہ نہیں۔۔ بہر حال محسوس یہی کرتا ہوں۔

کھانا ختم ہو جانے کے بعد بھی شائد نج صاحب کی لڑکی وہاں بیٹھنا چاہتی تھی۔
لیکن فیاض کی بیوی اسے کسی بہانے سے اٹھالے گئی شائد فیاض نے اسے اشارہ
کر دیا تھا۔ ان کے جاتے ہی فیاض نے عمران کو کنجی پکڑادی اور عمران تھوڑی
دیر تک اس کا جائزہ لیتے رہنے کے بعد بولا۔

ابھی حال ہی میں اس کی ایک نقل تیار کی گئی ہے۔ اس کے سوراخ کے اندر
موم کے ذرات ہیں۔۔۔ موم کا سانچہ۔۔۔ سمجھتے ہونا۔۔

ت کی تاریک تھی۔۔۔ اور آسمان میں سیاہ بادلوں کے مرغولے چکراتے
پھر رہے تھے۔

کیپٹن فیاض کی موٹر سائیکل اندھیرے کا سینہ چیرتی ہوئی چکنی سڑک پر پھسلتی
جارہی تھی کیریئر پر عمران الووں کی طرح دیدے پھر رہا تھا۔ اس کے ہونٹ
بھنچے ہوئے تھے اور نتھنے پھڑک رہے تھے۔ دفعتاً فیاض کا شانہ تھپتھا کر بولا۔
یہ تو طے شدہ بات ہے کہ کسی نے والد یک چشم کی کنجی کی نقل تیار کروائی
ہے

پوچھ کر بتاؤں گا۔

کس سے ؟

بیکراں نیلے آسمان سے تاروں بھری رات سے ہولے ہولے چلنے والی ٹھنڈی
ہواؤں لاحول ولا قوۃ --- ہواؤں سے ----

فیاض کچھ نہ بولا -- عمران بڑبڑاتا رہا۔ لیکن شہید میاں کی قبر کی جاروب کشی
کرنے والے کی کنجی۔۔۔۔۔ اس کا حاصل کرنا نسبتاً آسان رہا ہوگا۔۔۔۔۔ بہر
حال ہمیں اس عمارت کی تاریخ معلوم کرنی ہے۔ شاید ہم اس کے نواح میں
پہنچ گئے ہیں۔ موٹر سائیکل روک دو۔

NEW ERA MAGAZINE
Novels | Afsana | Articles | Books | Poetry | Interviews

فیاض نے موٹر سائیکل روک دی۔

انجن بند کر دو۔

فیاض نے انجن بند کر دیا۔ عمران نے اس کے ہاتھ سے موٹر سائیکل لے کر
ایک جگہ جھاڑی میں چھپادی۔

آخر کرنا کیا چاہتے ہو۔ فیاض نے پوچھا

میں پوچھتا ہوں تم مجھے کیوں ساتھ لئے پھرتے ہو۔ عمران بولا۔

وہ قتل --- جو اس عمارت میں ہوا تھا۔

قتل نہیں حادثہ کہو۔

حادثہ۔۔۔۔۔ کیا مطلب؟ فیاض حیرت سے بولا۔

مطلب کے لئے دیکھو غیاث اللغات صفحہ ایک سو بارہ۔۔۔۔۔ ویسے ایک سو بارہ بیگم پارہ یاد آرہی ہے۔ بیگم پارہ کے ساتھ امرت دھار ضروری ہے ورنہ ڈیوڈ کی طرح چندیا صاف۔

فیاض جھنجھلا کر خاموش ہو گیا

دونوں آہستہ آہستہ اس عمارت کی طرف بڑھ رہے تھے۔ انہوں نے پہلے پوری عمارت کا چکر لگایا پھر صدر دروازے کے قریب پہنچ کر رک گئے۔

اوہ۔ عمران آہستہ سے بڑبڑایا تالا بند نہیں ہے۔

کیسے دیکھ لیا تم نے۔۔۔۔۔ مجھے تو دیکھائی نہیں دیتا۔ فیاض نے کہا۔

تم الو نہیں ہو۔ عمران بولا۔ چلو ادھر سے ہٹ جاو۔

دونوں وہاں سے ہٹ کر پھر مکان کی پشت پر آئے۔ عمران اوپر کی طرف دیکھ رہا تھا۔ دیوار کافی اونچی تھی۔۔۔۔۔ اس نے جیب سے ٹارچ نکالی اور دیوار پر روشنی ڈالنے لگا۔

میرا بوجھ سنبھال سکو گے۔ اس نے فیاض سے پوچھا۔

میں نہیں سمجھا۔

تمہیں سمجھانے کے لئے تو باقاعدہ بلیک بورڈ اور چاک اسٹک چاہیے مطلب یہ

کہ میں اوپر جانا چاہتا ہوں۔

کیوں؟ کیا یہ سمجھتے ہو کہ کوئی اندر موجود ہے۔ فیاض نے کہا۔

انہیں یوں ہی جھک مارنے کا ارادہ ہے۔ چلو بیٹھ جاو۔ میں تمہارے کاندھوں پر کھڑا ہو کر۔۔۔۔

پھر بھی دیوار بہت اونچی ہے۔

یار فضول بحث نہ کرو۔ عمران اکتا کر بولا۔ ورنہ یہیں واپس جا رہا ہوں

طوہاؤ کر ہا فیاض دیوار کی جڑ میں بیٹھ گیا۔

اماں جوتے تو اتار لو۔ فیاض نے کہا۔

Novels|Afsana|Articles|Books|Poetry|Interviews

لے کر بھاگنا مت۔ عمران نے کہا اور جوتے اتار کر اس کے کاندھوں پر کھڑا ہو گیا۔

چلو اب اٹھو۔

فیاض آہستہ آہستہ اٹھ رہا تھا۔۔۔۔ عمران کا ہاتھ روشندان تک پہنچ

گیا۔۔۔۔۔ اور دوسرے ہی لمحے میں وہ بندروں کی طرح دیوار پر چڑھ رہا تھا

۔۔۔۔۔ فیاض منہ پھاڑے حیرت سے اسے دیکھ رہا تھا۔ وہ سوچ رہا تھا کہ عمران

آدمی ہے یا شیطان کیا یہ وہی احمق ہے جو بعض اوقات کسی کپچوے کی طرح

بالکل بے ضرر معلوم ہوتا ہے۔

جن روشندانوں کی مدد سے عمران اوپر پہنچا تھا انہیں کے ذریعہ دوسری طرف اتر گیا چند لمحے وہ دیوار سے لگا کھڑا رہا پھر آہستہ آہستہ اس طرف بڑھنے لگا جدھر سے کئی قدموں کی آہٹیں مل رہی تھیں۔

اور پھر اسے یہ معلوم کر لینے میں دشواری نہ ہوئی کہ وہ نامعلوم آدمی اسی کمرے میں تھے جس میں اس نے لاش دیکھی تھی۔ کمرے کا دروازہ اندر سے بند تھا لیکن دروازوں سے موم بتی کی ہلکی زرد روشنی چھن رہی تھی۔ اس کے علاوہ دالان بالکل تاریک تھا۔

عمران دیوار سے چپکا ہوا آہستہ آہستہ دروازے کی طرف بڑھنے لگا لیکن اچانک اس کی نظر شہید مرد کی قبر کی طرف اٹھ گئی۔ جس کا تعویذ اوپر اٹھ رہا تھا۔ تعویذ اور فرش کے درمیان خلا میں ہلکی سی روشنی تھی اور اس خلا سے دو خونفاک آنکھیں اندھیرے میں گھور رہی تھیں۔

عمران سہم کر رک گیا وہ آنکھیں پھاڑے قبر کی طرف دیکھ رہا تھا۔۔۔ اچانک قبر سے ایک چیخ بلند ہوئی۔ چیخ تھی یا کسی ایسی بندریا کی آواز جس کی گردن کسی کتے نے دبویج لی ہو۔

عمران جھپٹ کر برابر والے کمرے میں گھس گیا۔۔ وہ جانتا تھا کہ اس چیخ کا رد عمل دوسرے کمرے والوں پر کیا ہوگا۔ وہ دروازے میں کھڑا قبر کی طرف دیکھ رہا تھا تعویذ ابھی تک اٹھا ہوا تھا اور وہ خونفاک آنکھیں اب بھی

چنگاریاں برسا رہی تھیں۔ دوسری چیچ کے ساتھ ہی برابر والے کمرے کا دروازہ کھلا ایک چیچ پھر سنائی دی جو پہلی سے مختلف تھی۔ غالباً یہ انہیں نامعلوم آدمیوں میں سے کسی کی چیچ تھی۔

بھوت بھوت۔۔ کپکپاتی ہوئی آواز میں بولا اور پھر ایسا معلوم ہوا جیسے کئی آدمی صدر دروازے کی طرف بھاگ رہے ہوں۔

تھوڑی دیر بعد سناٹا ہو گیا۔ قبر کا تعویذ برابر ہو گیا تھا۔

عمران زمین پر لیٹ کر سینے کے بل ریختا ہوا صدر دروازے کی طرف بڑھا کبھی کبھی وہ پلٹ کر قبر کی طرف بھی دیکھ لیتا تھا لیکن پھر تعویذ نہیں اٹھا۔ صدر دروازہ باہر سے بند ہو چکا تھا۔ عمران اچھی طرح اطمینان کر لینے کے بعد پھر لوٹ پڑا۔

لاش والے کمرے کا دروازہ کھلا ہوا تھا۔ لیکن اب وہاں اندھیرے کی حکومت تھی۔ عمران نے آہستہ سے دروازہ بند کر کے ٹارچ نکالی۔ لیکن روشنی ہوتے ہی۔۔۔۔

انا اللہ وانا علیہ راجعونوہ آہستہ سے بڑبڑایا خدا تمہاری بھی مغفرت کرے۔

ٹھیک اسی جگہ جہاں وہ اس سے قبل بھی ایک لاش دیکھ چکا تھا۔ دوسری پڑی ہوئی دکھائی دی۔۔۔۔ اس کی پشت پر بھی تین زخم تھے جن سے خون بہہ بہہ

کر فرش پر پھیل رہا تھا۔ عمران نے جھک کر اس دیکھا یہ ایک خوش وضع اور کافی خوبصورت جوان تھا۔ اور لباس سے کسی اونچی سوسائٹی کا فرد معلوم ہوتا تھا۔

آج ان کی کل اپنی باری ہے۔ عمران درویشانہ انداز میں بڑبڑاتا ہوا سیدھا ہو گیا۔ اس کے ساتھ میں کاغذ کا ایک ٹکڑا تھا جو اس نے مرنے والے کی مٹھی سے بدوقت تمام نکالا تھا۔

وہ چند لمحے اسے ٹارچ کی روشنی میں دیکھتا رہا۔ پھر معنی خیز انداز میں سر ہلا کر کوٹ کی اندرونی جیب میں رکھ لیا کمرے کے بقیہ حصوں کی حالت بعینہ وہی تھی۔ جو اس نے پچھلی مرتبہ دیکھی تھی۔ کوئی خاص فرق نہیں نظر آ رہا تھا۔
 تھوڑی دیر بعد وہ پھر پچھلی دیوار سے نیچے اتر رہا تھا۔ آخری روشندان پر پیر رکھ کر اس نے چھلانگ لگادی۔

تمہاری یہ خصوصیت بھی آ±ج ہی معلوم ہوئی۔ فیاض آہستہ سے بولا۔

کیا اندر کسی بندریا سے ملاقات ہو گئی تھی۔

آواز پہنچی تھی یہاں تک۔ عمران نے پوچھا۔

ہاں۔۔ لیکن میں نے ان اطراف میں بند نہیں دیکھے۔۔

ان کے علاوہ کوئی دوسری آواز ؟

اسی کمرے میں اور ٹھیک اسی جگہ جہاں پہلی لاش ملی تھی۔

لیکن وہ آوازیں کیسی تھیں۔ فیاض نے پوچھا۔

اوہ نہ پوچھو تو بہتر ہے۔ میں نے اتنا مضحکہ خیز منظر آج تک نہیں دیکھا۔

یعنی۔

پہلے ایک گدھا دکھائی دیا۔ جس پر ایک بندریا سوار تھی۔۔۔ پھر ایک دوسرا سایہ نظر آیا جو یقیناً کسی آدمی کا تھا۔ اندھیرے میں بھی گدھے اور آدمی میں فرق کیا جاسکتا ہے۔ کیوں تمہارا کیا خیال ہے۔

مجھے افسوس ہے کہ تم ہر وقت غیر سنجیدہ رہتے ہو۔
یار فیاض سچ کہنا۔ اگر تم ایک آدمی کو کسی بندریا کا منہ چومتے دیکھو تو تمہیں غصہ آئے گا یا نہیں۔

فضول۔۔۔۔۔ وقت برباد کر رہے ہو تم۔

اچھا چلو۔۔۔۔۔ عمران اس کا شانہ تھپکتا ہوا بولا۔

وہ دونوں صدر دروازے کی طرف آئے۔

کیوں خواہ مخواہ پریشان کر رہے ہو۔ فیاض نے کہا۔

کنجی نکالو۔۔

دروازہ کھول کر دونوں لاش والے کمرے میں آئے۔ عمران نے ٹارچ روشن کی۔
 لیکن وہ دوسرے ہی لمحے میں اس طرح سرسہلا رہا تھا جیسے دماغ پر دفعتاً
 گرمی چڑھ گئی ہو۔
 لاش غائب تھی۔

یہ کیا مذاق؟ فیاض بھنا کر پلٹ پڑا۔
 ہوں۔ بعض عقلمند شاعر بھرتی کے شعر اپنی غزلوں سے نکال بھی دیا کرتے
 ہیں۔

یار عمران میں باز آیا تمہاری مدد سے۔
 مگر میری جان یہ لو دیکھو۔۔۔ نقش فریادی ہے کسی کی شوخی تحریر کا
 --- لاش غائب کرنے والے نے ابھی خون کے تازہ دھبوں کا کوئی انتظام
 نہیں کیا۔ مرزا افتخار رفیع سودایا کوئی صاحب فرماتے ہیں۔

قاتل ہماری لاش کو تشہیر دے ضرور

آئندہ تاکہ کوئی نہ کسی سے وفا کرے

فیاض جھک کر فرش پر پھیلے ہوئے خون کو دیکھنے لگا۔

لیکن لاش کیا ہوئی۔ وہ گھبرائے ہوئے لہجے میں بولا۔

فرشتے اٹھائے گئے۔ مرنے والا بہشتی تھا۔۔۔ مگر لاحول ولا۔۔۔ بہشتی۔۔۔ سقے

مجھے جھوٹا سمجھنے والے پر قہر خداوندی کیوں نہیں ٹوٹتا۔
 فیاض تھوڑی دیر تک خاموش رہا پھر تھوک نکل کر بولا۔
 تت۔۔۔۔۔تو۔۔۔۔۔پھر صبح پر رکھو۔

عمران کی نظریں پھر قبر کی طرف اٹھ گئیں۔ قبر کا تعویذ اٹھا ہوا تھا اور وہی
 خونفاک آنکھیں اندھیرے میں گھور ہی تھیں۔ عمران نے ٹارچ بجھادی اور فیاض
 کو دیوار کی اوٹ میں دھکیل لے گیا نہ جانے کیوں وہ چاہتا تھا کہ فیاض کی
 نظر اس پر نہ پڑنے پائے۔

کک کیا؟ فیاض کانپ کر بولا۔
 بندریا۔۔۔عمران نے کہا۔
 NEW ERA MAGAZINE
 Novels | Afsana | Articles | Books | Poetry | Interviews

وہ کچھ اور بھی کہنا چاہتا تھا کہ وہی چیخ ایک بار پھر سنائے میں لہرا گئی۔
 ارے باپ۔۔۔۔۔فیاض کسی خوفزدہ بچے کی طرح بولا۔

آنکھیں بند کرلو۔ عمران نے سنجیدگی سے کہا۔ ایسی چیزوں پر نظر پڑنے سے
 ہارٹ فیل بھی ہو جایا کرتا ہے۔ ریوالور لائے ہو۔

نہیں۔۔۔۔۔نہیں۔۔۔۔۔تم نے بتایا کب تھا۔

خے کوئی بات نہیں۔۔۔۔۔اچھا ٹھہرو عمران آہستہ آہستہ دروازے کی طرف
 بڑھتا ہوا بولا۔ قبر کا تعویذ برابر ہو چکا تھا اور سناتا پہلے سے بھی کچھ زیادہ گہرا

معلوم ہونے لگا تھا۔



ایک بچ گیا تھا۔۔۔ فیاض عمران کو اس کی کوٹھی کے قریب اتار کر چلا گیا
پائیں باغ کا دروازہ بند ہو چکا تھا۔۔ عمران پھاٹک ہلانے لگا۔۔۔ اونگھتے ہوئے
چوکیدار نے ہانک لگائی۔

پیارے چوکیدار۔۔۔ میں ہوں تمہارا خادم علی عمران ایم ایس سی پی ایچ ڈی
لندن۔

کون چھوٹے سرکار۔ چوکیدار پھاٹک کے قریب آکر بولا حضور مشکل ہے۔
دنیا کا ہر بڑا آدمی کہہ گیا ہے کہ وہ مشکل ہی نہیں جو آسان ہو جائے۔

بڑے سرکار کا حکم ہے کہ پھاٹک نہ کھولا جائے۔۔۔ اب بتائیے۔

بڑے سرکار تک کنفیوشس کا پیغام پہنچا دو۔

جی سرکار۔۔ چوکیدار بوکھلا کر بولا۔

ان سے کہہ دو کنفیوشس نے کہا ہے کہ تاریک رات میں بھٹکنے والے
ایمانداروں کے لئے اپنے دروازے کھول دو۔

۔۔۔ مگر بڑے سرکار نے کہا ہے

ہا۔۔۔ بڑے سرکار۔۔۔ انہیں چین میں پیدا ہونا تھا۔ خیر تم ان تک
کنفیو شس کا یہ پیغام ضرور پہنچا دینا۔

میں کیا بتاؤں۔ چوکیدار کپکپاتی ہوئی آواز ہیں بولا۔ اب آپ کہاں جائیں گے۔
فقیر یہ سہانی رات کسی قبرستان میں بسر کرے گا۔
میں آپ کے لئے کیا کروں۔

دعائے مغفرت۔۔۔ اچھا ٹاٹا۔۔۔ عمران چل پڑا۔

اور پھر آدھے گھنٹے بعد وہ ٹپ ٹپ ٹاٹ ٹاٹ کلب میں داخل ہو رہا تھا لیکن
دروازے میں قدم رکھتے ہی محکمہ سرغرسانی کہ ایک ڈپٹی ڈائریکٹر سے مڈ بھیڑ
ہو گئی جو اس کے باپ کا کلاس فیلو بھی رہ چکا تھا۔

اوہو۔۔۔ صاحبزادے تو تم اب ادھر بھی دکھائی دینے لگے ہو؟

جی ہاں اکثر فلیش کھینے کے لئے چلا آتا ہوں۔ عمران نے سر جھکا کر بڑی
سعادتمندی سے کہا۔

فلیش۔۔۔ تو کیا اب فلیش بھی۔۔۔؟

جی ہاں۔۔۔ کبھی کبھی نشے میں دل چاہتا ہے۔

اوہ۔۔۔ تو شراب بھی پینے لگے ہو۔

وہ کیا عرض کروں۔۔۔ قسم لے لیجئے جو کبھی تنہا پی ہو۔ اکثر شرابی طوائفیں
بھی مل جاتی ہیں جو پلائے بغیر مانتیں ہی نہیں۔۔۔۔۔

لا حول ولا قوۃ۔۔۔ تو تم آج کل رحمن صاحب کا نام اچھا رہے ہو۔
اب آپ ہی فرمائیے۔۔ عمران مایوسی سے بولا۔ جب کوئی شریف لڑکی نہ ملے تو
کیا کیا جائے۔۔۔ ویسے قسم لے لیجئے۔ جب کوئی مل جاتی ہے تو میں طوائفوں
پر لعنت بھیج کر خدا کا شکر ادا کرتا ہوں۔

شائد رحمن صاحب کو اس کی اطلاع نہیں۔۔۔ خیر۔۔۔

اگر ان سے ملاقت ہو تو کنفیوژن کا یہ قول دہرا دیجئے گا کہ جب کسی ایماندار
کو اپنی ہی چھت کے نیچے پناہ نہیں ملتی تو وہ تاریک گلیوں میں بھونکنے والے
کتوں سے ساز باز کر لیتا ہے۔

ڈپٹی ڈائریکٹر اسے گھورتا ہوا باہر چلا گیا۔

عمران نے سیٹی بجانے والے انداز میں ہونٹ سکوڑ کر ہال کا جائزہ لیا۔۔۔ اس
کی نظریں ایک میز پر رک گئیں۔ جہاں ایک خوبصورت عورت اپنے سامنے
پورٹ کی بوتل رکھے بیٹھی سگریٹ پی رہی تھی۔ گلاس آدھے سے زیادہ خالی
تھا۔

عمران اس کے قریب پہنچ کر رک گیا۔

کیا میں یہاں بیٹھ سکتا ہوں لیڈی جہانگیر۔۔۔ وہ قدرے جھک کر بولا۔
 اوہ تم لیڈی جہانگیر اپنی داہنی بھوں اٹھا کر بولی نہیں۔۔۔۔ ہرگز نہیں۔
 کوئی بات نہیں۔۔۔ عمران معصومیت سے مسکرا کر بولا۔ کنفیوشس نے کہا تھا

مجھے کنفیوشس سے کوئی دلچسپی نہیں۔۔۔۔ وہ جھنجھلا کر بولی۔
 توڈی ایچ لارنس ہی کا ایک جملہ سن لیجئے۔
 ہیں کچھ نہیں سننا چاہتی۔۔۔۔ تم یہاں سے ہٹ جاؤ۔ لیڈی جہانگیر گلاس اٹھاتی
 ہوئی بولی۔
 NEW ERA MAGAZINE
 Novel | Afsona | Articles | Books | Poetry | Interviews
 ۔۔۔۔ اوہ اس کا خیال کیجئے کہ آپ میری منگیتر بھی رہ چکی ہیں
 شٹ اپ۔

آپ کی مرضی میں تو صرف آپ کو یہ بتانا چاہتا تھا کہ آج صبح سے موسم
 بہت خوشگوار تھا۔
 وہ مسکرا پڑی۔

بیٹھ جاؤ اس نے کہا اور ایک ہی سانس میں گلاس خالی کر گئی۔
 وہ تھوڑی دیر اپنی نشیلی آنکھیں عمران کے چہرے پر جمائے رہی پھر سگریٹ کا

ایک طویل کش لے کر آگے جھکتی ہوئی آہستہ سے بولی۔

میں اب بھی تمہاری ہوں۔

مگر۔۔۔۔۔ سر جہانگیر۔۔۔۔۔ عمران گھبرا کر کھڑا ہو گیا۔

لیڈی جہانگیر ہنس پڑی۔

تمہاری حماقتیں بڑی پیاری ہوتی ہیں۔ وہ اپنی بائیں آنکھ دبا کر بولی اور عمران نے شرما کر سر جھکا لیا۔

کیا پیو گے۔۔۔۔۔ لیڈی جہانگیر نے تھوڑی دیر بعد پوچھا۔

دہی کی لسی۔

Novels|Afsana|Articles|Books|Poetry|Interviews

دہی کی لسی۔۔۔۔۔ ہی۔۔۔۔۔ ہی۔۔۔۔۔ ہی۔۔۔۔۔ شائد تم نشے میں ہو۔۔۔۔۔

ٹھہریئے۔۔۔۔۔ عمران بوکھلا کر بولا۔ میں ایک بجے کے بعد صرف کافی پیتا ہوں

۔۔۔۔۔ چھ بجے شام سے بارہ بجے رات تک رم پیتا ہوں۔

رم۔۔۔۔۔ لیڈی جہانگیر منہ سکڑ کر بولی۔ تم اپنے ٹیسٹ کے آدمی نہیں معلوم

ہوتے رم تو صرف گنوار پیتے ہیں۔

نشے میں یہ بھول جاتا ہوں کہ میں گنوار نہیں ہوں۔

تم آج کل کیا کر رہے ہو۔

صبر۔۔ عمران نے طویل سانس لے کر کہا۔

تم زندگی کے کسی حصے میں بھی سنجیدہ نہیں ہو سکتے۔ لیڈی جہانگیر مسکرا کر بولی۔

اوہ آپ بھی یہی سمجھتی ہیں۔ عمران کی آواز حد درجہ دردناک ہو گئی۔

آخر مجھ میں کون سے کیڑے پڑے ہوئے تھے کہ تم نے شادی سے انکار کر دیا تھا۔ لیڈی جہانگیر نے کہا۔

میں نے کب انکار کیا تھا۔ عمران رونی صورت بنا کر بولا۔ میں نے تو آپ کے والد صاحب کو صرف دو تین شعر سنائے تھے۔۔۔ مجھے کیا معلوم تھا کہ انہیں شعر و شاعری سے دلچسپی نہیں۔ ورنہ میں نثر میں گفتگو کرتا۔

والد صاحب کی رائے ہے کہ تم پر لے سرے کے احمق اور بد تمیز ہو۔ لیڈی جہانگیر نے کہا۔

۔۔۔ اور چونکہ سر جہانگیر ان کے ہم عمر ہیں۔۔۔ لہذا

شٹ اپ۔ لیڈی جہانگیر بھنا کر بولی۔

بہر حال میں یونہی آپ آپ کر مرجاؤں گا۔ عمران کی آواز پھر دردناک ہو گئی۔

لیڈی جہانگیر بغور اس کا چہرہ دیکھ رہی تھی۔

کیا واقعی تمہیں افسوس ہے۔ اس نے آہستہ سے پوچھا۔

کیا تم پوچھ رہی ہو؟۔۔۔ اور وہ بھی اس طرح جیسے تمہیں میرے بیان پر شبہ ہو۔ عمران کی آنکھوں میں نہ صرف آنسو چھلک آئے بلکہ بہنے بھی لگے۔

ار۔۔۔۔۔ نوماتی ڈیر۔۔۔۔۔ عمران ڈارلنگ کیا کر رہے ہو تم۔۔۔ لیڈی جہانگیر نے اس کی طرف اپنا رومال بڑھایا۔

میں اسی غم میں مرجاؤں گا وہ آنسو خشک کرتا ہوا بولا۔

نہیں تمہیں شادی کر لینی چاہیے۔ لیڈی جہانگیر نے کہا۔ اور میں۔۔۔۔۔ میں تو ہمیشہ تمہاری ہی رہوں گی۔ وہ دوسرا گلاس لبریز کر رہی تھی۔

سب یہی کہتے ہیں۔۔۔۔۔ کئی جگہ سے رشتے بھی آچکے ہیں۔۔۔۔۔ کئی دن ہوئے جسٹس فاروق کی لڑکی کا رشتہ آیا تھا۔۔۔۔۔ گھر والوں نے انکار کر دیا۔ لیکن مجھے وہ رشتہ کچھ کچھ پسند ہے۔

پسند ہے۔ لیڈی جہانگیر حیرت سے بولی۔ تم نے ان کی لڑکی کو دیکھا ہے۔

ہاں۔۔۔۔۔ وہی نا ریٹا ہیور تھ اسٹائل کے بال بناتی ہے اور عموماً تاریک چشمہ لگاتے رہتی ہے۔

جانتے ہو وہ تاریک چشمہ کیوں لگاتی ہے۔۔۔ لیڈی جہانگیر نے پوچھا۔

نہیں۔۔۔۔۔ لیکن اچھی لگتی ہے۔

لیڈی جہانگیر نے قہقہہ لگایا۔

وہ اس لئے تاریک چشمہ لگاتی ہے کہ اس کی ایک آنکھ غائب ہے۔
 بائیں --- عمران اچھل پڑا۔

اور غالباً اسی بناء پر تمہارے گھر والوں نے یہ رشتہ منظور نہیں کیا۔
 --- تم اسے جانتی ہو --- عمران نے پوچھا

اچھی طرح سے --- اور آج کل یہاں سے بہت خوبصورت آدمی کے ساتھ
 دیکھتی ہوں۔ غالباً وہ بھی تمہاری ہی طرح احمق ہوگا۔

کون ہے وہ میں اس کی گردن توڑ دوں گا۔ عمران بپھر کر بولا۔ پھر اچانک چونک
 --- کر خود ہی بڑبڑانے لگا۔ لا حول ولا قوۃ --- بھلا مجھ سے کیا مطلب
 بڑی حیرت انگیز بات ہے کہ انتہائی خوبصورت نوجوان ایک کافی لڑکی سے
 شادی کرے۔

واقعی وہ دنیا کا آٹھواں عجوبہ ہوگا۔ عمران نے کہا۔ کیا میں اسے جانتا ہوں۔
 پتہ نہیں --- کم از کم میں تو نہیں جانتی۔ اور جسے میں نہ جانتی ہوں وہ اس شہر
 کے کسی اعلیٰ خاندان کا فرد نہیں ہو سکتا۔

کب سے دیکھ رہی ہو اسے۔

یہی کوئی پندرہ بیس دن سے۔

کیا وہ یہاں بھی آتے ہیں۔

نہیں۔۔۔ میں نے انہیں کیفے کا مینو میں اکثر دیکھا ہے۔

مرزا غالب نے ٹھیک ہی کہا ہے۔

نالہ سرمایہ یک عالم و عالم کف خاک

آسمان بیضہ قمری نظر آتا ہے مجھے

مطلب کیا ہوا۔ لیڈی جہانگیر نے پوچھا۔

پتہ نہیں۔۔ عمران نے بڑی معصومیت سے کہا اور پر خیال انداز میں میز پر طبلہ بجانے لگا۔

Novels | Afsana | Articles | Books | Poetry | Interviews

صبح تک بارش ضرور ہوگی۔ لیڈی جہانگیر انگڑائی لے کر بولی۔

سر جہانگیر آج کل نظر نہیں آتے۔ عمران نے کہا۔

ایک ماہ کے لئے باہر گئے ہوئے ہیں۔

گڈ عمران مسکرا کر بولا۔

کیوں۔ لیڈی جہانگیر اسے معنی خیز نظروں سے دیکھنے لگی۔

۔۔۔ کچھ نہیں۔ کنفیوشس نے کہا ہے

مت بور کرو۔ لیڈی جہانگیر چڑ کر بولی۔

ویسے ہی --- بائی دی وے --- کیا تمہارا رات بھر کا پروگرام ہے۔
 نہیں ایسا تو نہیں --- کیوں ؟
 میں کہیں تنہائی میں بیٹھ کر رونا چاہتا ہوں۔
 تم بالکل گدھے ہو بلکہ گدھے سے بھی بدتر۔
 میں بھی یہی محسوس کرتا ہوں --- کیا تم مجھے اپنی چھت کے نیچے رونے کا
 موقع دوگی۔ کنفیوشس نے کہا ہے۔
 عمران --- پلیز --- شٹ اپ۔
 لیڈی جہانگیر میں ایک لنڈورے مرغ کی طرح اداس ہوں۔
 چلو اٹھو۔ لیکن اپنے کنفیوشس کو یہیں چھوڑ چلو۔ بوریت مجھ سے برداشت
 نہیں ہوتی۔

تقریباً آدھ گھنٹے بعد عمران لیڈی جہانگیر کی خواب گاہ میں کھڑا اسے آنکھیں
 پھاڑ پھاڑ کر دیکھ رہا تھا۔ لیڈی جہانگیر کے جسم پر صرف شب خوابی کا لباوہ
 تھا۔ وہ انگڑائی لے کر مسکرانے لگی۔

کیا سوچ رہے ہو۔ اس نے بھرائی ہوئی آواز میں پوچھا۔
 میں سوچ رہا تھا کہ آخر کسی مثلث کے تینوں زاویوں کا مجموعہ دو زاویہ قائمہ
 کے برابر کیوں ہوتا ہے۔

پھر بکواس شروع کردی تم نے۔ لیڈی جہانگیر کی نشیلی آنکھوں میں جھلاہٹ
جھانکنے لگی۔

مائی ڈیر لیڈی جہانگیر اگر میں یہ ثابت کردوں کہ زاویہ قائمہ کوئی چیز ہی نہیں
ہے تو دنیا کا بہت بڑا آدمی ہو سکتا ہوں۔

جہنم میں جاسکتے ہو۔۔ لیڈی جہانگیر براسامنے بنا کر بڑبڑائی۔

جہنم۔۔ کیا تمہیں جہنم پر یقین ہے۔

عمران میں تمہیں دھکے دے کر نکال دوں گی۔

لیڈی جہانگیر۔۔ مجھے نیند آرہی ہے۔

سر جہانگیر کی خواب گاہ میں ان کا سلیپنگ سوٹ ہوگا۔۔۔۔۔ پہن لو۔

شکریہ۔۔۔۔۔ خواب گاہ کدھر ہے۔

سامنے والا کمرہ۔۔ لیڈی جہانگیر نے کہا اور بے چینی سے ٹہلنے لگی۔

عمران نے سر جہانگیر کی خواب گاہ میں گھس کر اندر سے دروازہ بند کر لیا لیڈی

جہانگیر ٹہلتی رہی۔۔ دس منٹ گزر گئے۔۔ آخر وہ جھنجھلا کر سر جہانگیر کی

خواب گاہ کے دروازے پر آئی دھکا دیا۔ لیکن اندر سے چٹختی چڑھا دی گئی تھی۔

کیا کرنے لگے عمران؟ اس نے دروازہ تھپتھپانا شروع کر دیا۔ لیکن جواب نہ ملا

پھر اسے ایسا محسوس ہوا جیسے عمران خراٹے بھر رہا ہو اس نے دروازے سے

کان لگا دیئے۔ حقیقتاً وہ خراٹوں ہی کی آواز تھی۔

پھر دوسرے لمحے میں وہ ایک کرسی پر کھڑی ہو کر دروازے کے اوپری شیشہ سے کمرے کے اندر جھانک رہی تھی۔ اس نے دیکھا کہ عمران کپڑے جوتوں سمیت سر جہانگیر کے پلنگ پر خراٹے لے رہا ہے اور اس نے بجلی بھی نہیں بجھائی تھی۔ وہ اپنے ہونٹوں کو دائرہ کی شکل میں سکڑے عمران کو کسی بھوکی بلی کی طرح گھور رہی تھی۔ پھر اس نے ہاتھ مار کر دروازے کا ایک شیشہ توڑ دیا۔۔۔ نوکر شاگرد پیشے میں سوئے ہوئے تھے۔ ورنہ شیشے کے چھنکے ان میں سے ایک آدھ کو ضرور جگادیتے ویسے یہ اور بات ہے کہ عمران کی نیند پر ان کا ذرہ بھر اثر نہ پڑا ہو۔

لیڈی جہانگیر نے اندر ہاتھ ڈال کر چٹنی نیچے گرا دی۔۔۔ نشے میں تو تھی ہی۔۔۔ جسم کا پورا زور دروازے پر دے رکھا تھا۔۔۔ چٹنی گرتے ہی دونوں پٹ کھل گئے اور وہ کرسی سمیت خواب گا ہمیں جا گری۔۔۔

عمران نے غنودہ آواز میں کراہ کر کروت بدلی اور بڑبڑانے لگا۔۔۔۔۔ ہاں ہاں۔۔۔؟ سنتھلیک گیس کی بو کچھ میٹھی میٹھی ہی ہوتی ہے

پتہ نہیں وہ جاگ رہا تھا یا خواب میں بڑبڑایا تھا۔

لیڈی جہانگیر فرش پر بیٹھ اپنی پیشانی پر ہاتھ پھیر کر بسور رہی تھی۔۔۔ دو تین منٹ بعد وہ اٹھی اور عمران پر ٹوٹ پڑی۔

سور کینے --- یہ تمہارے باپ کا گھر ہے؟ --- اٹھو --- نکلو یہاں سے۔ وہ
اسے بری طرح جھنجھوڑ رہی تھی۔ عمران بوکھلا کر اٹھ بیٹھا۔
ہائیں۔۔ کیا سب بھاگ گئے

دور ہو جاو یہاں سے۔ لیڈی جہانگیر نے اس کا ہاتھ پکڑ کر جھٹکا مارا۔
ہاں۔ ہاں۔۔۔ سب ٹھیک ہے۔۔ عمران اپنا گریبان چھڑا کر پھر لیٹ گیا۔
اس بار لیڈی جہانگیر نے بالوں سے پکڑ کر اسے اٹھایا۔
ہائیں۔۔۔ کیا ابھی نہیں کیا۔۔ عمران جھلا کر اٹھ بیٹھا۔ سامنے ہی قد آدم آئینہ
رکھا ہوا تھا۔

اوہ تو آپ ہیں۔ وہ آئینے میں اپنا عکس دیکھ کر بولا۔۔۔ پھر اس طرح مکابنا
کراٹھا جیسے اس پر حملے کرے گا۔۔۔ اس طرح آہستہ آہستہ آئینے کی طرف
بڑھ رہا تھا جیسے کسی دشمن سے مقابلہ کرنے کے لئے پھونک پھونک کر قدم
رکھ رہا ہو۔ پھر اچانک سامنے سے ہٹ کر ایک کنارے پر چلنے لگا آئینے کے
قریب پہنچ کر دیوار سے لگ کر کھڑا ہو گیا۔۔۔ لیڈی جہانگیر کی طرف دیکھ
اس طرح ہونٹوں پر انگلی رکھ لی جیسے وہ آئینے کے قریب نہیں بلکہ کسی دروازہ
سے لگا کھڑا ہو اور اس بات کا منتظر ہو کہ جیسے ہی دشمن دروازے میں قدم
رکھے گا وہ اس پر حملہ کر بیٹھے گا۔ لیڈی جہانگیر حیرت سے آنکھیں پھاڑے اس
کی یہ حرکت دیکھ رہی تھی۔۔۔ لیکن اس سے قبل کہ وہ کچھ کہتی عمران نے

پنترہ بدل کر آئینہ پر ایک گھونسہ رسید ہی کر دیا۔۔۔ ہاتھ میں جو چوٹ لگی تو ایسا معلوم ہوا جیسے وہ یک بیک ہوش میں آگیا ہو۔

لاحول ولا قوت۔ وہ آنکھیں ملا کر بولا اور کھسیانی ہنسی ہنسنے لگا۔

اور پھر لیڈی جہانگیر کو بھی ہنسی آگئی۔۔۔ لیکن وہ جلد ہی سنجیدہ ہو گئی تم یہاں کیوں آئے تھے؟

اوہ۔۔ میں شاید بھول گیا۔۔۔ شاید اداس تھا۔۔۔ لیڈی جہانگیر تم بہت اچھی ہو۔۔ میں رونا چاہتا ہوں۔

۔۔ اپنے باپ کی قبر پر رونا۔۔۔ نکل جاویں یہاں سے۔۔۔
 لیڈی جہانگیر۔۔۔ کنفیوژن۔۔۔
 Novels | Afsana | Articles | Books | Poetry | Interviews

شٹ اپ۔۔ لیڈی جہانگیر اتنے زور سے چیخی کہ اس کی آواز بھرا گئی۔

بہت بہتر۔۔ عمران سعادت مندانہ انداز میں سر ہلا کر بولا۔۔ گویا لیڈی جہانگیر نے بہت سنجیدگی اور نرمی سے اسے کوئی نصیحت کی تھی۔

یہاں سے چلے جاو۔۔

بہت اچھا۔ عمران نے کہا اور اس کمرے سے لیڈی جہانگیر کی خواب گاہ میں چلا آیا۔

وہ اس کی مسہری پر بیٹھنے ہی جا رہا تھا کہ لیڈی جہانگیر طوفان کی طرح اس کے سر پر پہنچ گئی۔

اب مجبوراً مجھے نوکروں کو جگانا پڑے گا؟ اس نے کہا۔

اوہو تم کہاں تکلیف کرو گی۔ میں جگائے دیتا ہوں۔ کوئی خاص کام ہے کیا۔

عمران میں تمہیں مارڈالوں گی؟ لیڈی جہانگیر دانت پیس کر بولی۔

مگر کسی سے اس کا تذکرہ مت کرنا ورنہ پولیس۔۔۔۔۔ خیر میں مرنے کے لئے تیار ہوں؟ اگر چھری تیز نہ ہو تو تیز کردوں۔۔۔۔۔ ریوالور سے مارنے کا ارادہ ہے تو میں اس کی رائے نہ دوں گا۔۔۔۔۔ سنائے میں آواز دور تک پھیلتی ہے۔ البتہ زہر ٹھیک رہے گا۔

عمران خدا کے لئے۔۔۔۔۔ لیڈی جہانگیر بے بسی سے بولی۔

خدا کیا میں اس کے اونے غلاموں کے لئے بھی اپنی جان قربان کر سکتا ہوں۔۔۔۔۔ جو مزاج یار میں آئے۔

تم چاہتے کیا ہو۔۔۔۔۔ لیڈی جہانگیر نے پوچھا۔

۔۔۔۔۔ دو چیزوں میں سے ایک

کیا؟

موت یا صرف دو گھنٹے کی نیند۔۔۔

کیا تم گدھے ہو۔

مجھ سے پوچھتیں تو میں پہلے ہی بتا دیتا کہ بالکل گدھا ہوں۔

جہنم میں جاو لیڈی جہانگیر کی خواب گاہ ہیں چلی گئی عمران نے اٹھ کر اندر سے دروازہ بند کیا جوتے اتارے اور کپڑوں سمیت بستر میں گھس گیا۔

یہ سوچنا قطعی غلط ہوگا۔ عمران کے قدم یونہی بلا مقصد ٹپ ٹپ نائٹ کلب کی طرف اٹھ گئے تھے۔ اسے پہلے ہی سے اطلاع تھی کہ سر جہانگیر آج کل شہر میں مقیم نہیں ہے اور وہ یہ بھی جانتا تھا کہ ایسے مواقع پر لیڈی جہانگیر اپنی راتیں کہاں گزارتی ہے۔ یہ بھی حقیقت تھی کہ لیڈی جہانگیر کسی زمانے میں اس کی منگیت رہ چکی تھی اور خود عمران کی حماقتوں کے نتیجے میں یہ شادی نہ ہو سکی۔

سر جہانگیر کی عمر تقریباً ساٹھ سال ضرور ہی ہوگی لیکن قویٰ کی مضبوطی کی
----- بناء پر بہت زیادہ بوڑھا نہیں معلوم ہوتا تھا

عمران دم سادھے لیٹا رہا۔۔۔ آدھ گھنٹہ گزر گیا۔۔۔ اس نے کلائی پر بندھی ہوئی گھڑی دیکھی اور پھر اٹھ کر خواب گاہ کی روشنی بند کر دی۔

پنجوں کے بل چلتا ہوا سر جہانگیر کی خواب گاہ کے دروازے پر آیا جو اندر سے بند تھا اندر گہری نیلی روشنی تھی۔۔ عمران نے دروازے کے شیشے سے اندر جھانکا لیڈی جہانگیر مسہری پر اوندھی پڑی بے خبر سو رہی تھی اور اس کے ماتھے

سے فاکس لیریئر کا سراس کی کمر پر رکھا ہوا تھا اور وہ بھی سو رہا تھا۔
 عمران پہلے کی طرح احتیاط سے چلتا ہوا سر جہانگیر کی لائبریری میں داخل ہوا۔
 یہاں اندھیرا تھا۔ عمران نے جیب سے ٹارچ نکال کر روشن کی یہ ایک کافی
 طویل و عریض کمرہ تھا چاروں طرف بڑی بڑی الماریاں تھیں اور درمیان میں
 تین لمبی لمبی میزیں۔۔۔ بہر حال یہ ایک ذاتی اور نجی لائبریری سے زیادہ ایک
 پبلک ریڈنگ روم معلوم ہو رہا تھا۔

مشرقی سرے پر ایک لکھنے کی بھی میز تھی۔ عمران سیدھا اسی کی طرف گیا جیب
 سے وہ پرچہ نکالا جو اسے اس خونفاک عمارت میں پراسرار طریقے پر مرنے
 والے کے پاس ملا تھا وہ اسے بغور دیکھتا رہا پھر میز پہ رکھے ہوئے کاغذات
 الٹنے پلٹنے لگا تھا۔

تھوڑی دیر بعد وہ حیرت سے آنکھیں پھاڑے ایک رائٹنگ پیڈ کے لیٹر ہیڈ کی
 طرف دیکھ رہا تھا۔ اس کے ہاتھ میں دبے ہوئے کاغذ کے سرنامے اور اس میں
 کوئی فرق نہ تھا۔

دونوں پر یکساں قسم کے نشانات تھے اور یہ نشانات سر جہانگیر کے آباؤ اجداد
 کے کارناموں کی یاد گار تھے جو انہوں نے مغلیہ دور حکومت میں سرانجام
 دیئے تھے سر جہانگیر ان نشانات کو اب تک استعمال کر رہا تھا۔۔۔ اس کے
 کاغذات پر اس کے نام کی بجائے عموماً یہی نشانات چھپے ہوئے تھے۔

عمران نے میز پر رکھے کاغذات کو پہلی ہی ترتیب میں رکھ دیا اور چپ چاپ لائبریری سے نکل آیا۔ لیڈی جہانگیر کے بیان کے مطابق سر جہانگیر ایک ماہ سے غائب تھے۔۔۔ تو پھر۔۔۔ عمران کا ذہن چوکڑیاں بھرنے لگا۔۔۔۔۔ آخر ان معاملات سے جہانگیر کا کیا تعلق خواب گاہ میں واپس آنے سے پہلے اس نے ایک بار پھر اس کمرے میں جہانکا جہاں لیڈی جہانگیر سو رہی تھی۔۔۔ اور مسکراتا ہوا اس کمرے میں چلا آیا جہاں اسے خود سونا تھا۔ صبح نو بجے لیڈی جہانگیر اسے بری طرح جھنجھوڑ جھنجھوڑ کر جگا رہی تھی۔

ویل ڈن۔۔۔ وے ل ڈن۔ عمران ہڑبڑا کر اٹھ بیٹھا اور مسہری پر اکڑوں بیٹھ کر اس طرح تالی بجانے لگا جیسے کسی کھیل کے میدان میں بیٹھا ہوا کھلاڑیوں کو داد دے رہا تھا۔



یہ کیا بے ہودگی! لیڈی جہانگیر جھنجھلا کر بولی۔

اوہ! ساری! وہ چونک کر لیڈی جہانگیر کو متحیرانہ نظروں سے دیکھتا ہوا بولا۔
ہے لو! لیڈی۔۔۔ جہانگیر! فرمائیے صبح ہی صبح کیسے تکلیف کی۔

تمہارا دماغ تو خراب نہیں ہو گیا؟ لیڈی جہانگیر نے تیز لہجے میں کہا۔

ہو سکتا ہے! عمران نے برا سامنہ بنا کر کہا۔ اور اپنے نوکروں کے نام لے لے کر انہیں پکارنے لگا۔

لیڈی جہانگیر اسے چند لمحے گھورتی رہی پھر بولی۔
 --- براہ کرم اب تم یہاں سے چلے جاؤ۔ ورنہ
 ہائیں تم مجھے میرے گھر سے نکالنے والی کون ہو؟ عمران اچھل کر کھڑا ہو گیا۔
 یہ تمہارے باپ کا گھر ہے؟ لیڈی جہانگیر کی آواز بلند ہو گئی۔
 عمران چاروں طرف حیرانی سے دیکھنے لگا۔ اس طرح اچھلا جیسے اچانک سر پر کوئی
 چیز گری ہو۔

ارے میں کہاں ہوں! کمرہ تو میرا نہیں معلوم ہوتا۔
 اب جاؤ۔ ورنہ مجھے نوکروں کو بلانا پڑے گا۔
 نوکروں کو بلا کر کیا کروگی؟ میرے لائق کوئی خدمت! ویسے تم غصے میں
 بہت حسین لگتی ہو۔

شٹ اپ

اچھا کچھ نہیں کروں گا! عمران بسور کر بولا اور پھر مسہری پر بیٹھ گیا۔
 لیڈی جہانگیر اسے کھا جانے والی نظروں سے گھورتی رہی۔ اس کی سانس پھول
 رہی تھی اور چہرہ سرخ ہو گیا تھا۔ عمران نے جوتے پہنے۔ کھونٹی سے کوٹ اتارا
 اور پھر بڑے اطمینان سے لیڈی جہانگیر کی سنگھار میز پر جم گیا اور پھر اپنے
 بال درست کرتے وقت اس طرح گنگنا رہا تھا جیسے سچ مچ اپنے کمرے ہی میں

بیٹھا ہو۔ لیڈی جہانگیر دانت پیس رہی تھی لیکن ساتھ ہی بے بسی کی ساری علامتیں بھی اس کے چہرے پر امنڈ آئی تھیں۔

ٹاٹا! عمران دروازے کے قریب پہنچ کر مڑا اور احمقوں کی طرح مسکراتا ہوا باہر نکل گیا اس کا ذہن اس وقت بالکل صاف ہو گیا تھا پچھلی رات کے معلومات ہی اس کی تشفی کے لئے کافی تھیں۔ سر جہانگیر کے لیٹر ہیڈ کا پراسرار طور پر مرے ہوئے آدمی کے ہاتھ میں پایا جانا اسپر دلالت کرتا تھا کہ اس معاملہ سے سر جہانگیر کا کچھ نہ کچھ تعلق ضرور ہے!۔ اور شاید سر جہانگیر شہر ہی میں موجود تھا! ہو سکتا ہے کہ لیڈی جہانگیر اس سے لاعلم رہی ہو۔

اب عمران کو اس خوش رو آدمی کی فکر تھی۔ جسے ان دنوں جج صاحب کی لڑکی کے ساتھ دیکھا جا رہا تھا۔

دیکھ لیا جائے گا! وہ آہستہ سے بڑبڑایا۔

اس کا ارادہ تو نہیں تھا کہ گھر کی طرف جائے مگر جانا ہی پڑا۔ گھر گئے بغیر موٹر سائیکل کس طرح ملتی اسے یہ بھی تو معلوم کرنا تھا کہ وہ خوفناک عمارت دراصل تھی کسی کی؟ اگر اس کا مالک گاؤں والوں کے لئے اجنبی تھا تو ظاہر ہے کہ اس نے بھی اسے کسی سے خریدا ہی ہوگا۔

گھر پہنچ کر عمران کی شامت نے اسے پکارا۔ بڑی بی شائد پہلے ہی سے بھری! بیٹھی تھیں۔ عمران کی صورت دیکھتے ہی آگ بگولہ ہو گئیں

!کہاں تھے رے۔۔۔ کمینے سور

!اوہو! اماں بی۔ گڈ مار ننگ۔۔۔ ڈیر سٹ

مارنگ کے بچے میں پوچھتی ہوں رات کہاں تھا۔

وہ اماں بی کیا بتاؤں۔ وہ حضرت مولانا۔۔۔ بلکہ مرشدی و مولائی سید ناجگر مراد آبادی ہیں نا۔۔۔ لاحول ولا قوۃ۔۔۔ مطلب یہ کہ مولوی تفضل حسین قبلہ کی خدمت میں رات حاضر تھا! اللہ اللہ۔۔۔ کیا بزرگ ہیں۔۔۔ اماں بی۔۔۔ بس یہ سمجھ لیجئے کہ میں آج سے نماز شروع کر دوں گا۔

ارے۔۔۔ کمینے۔۔۔ کتے۔۔۔ تو مجھے بے وقوف بنا رہا ہے۔ بڑی بی جھنجھلائی ہوئی مسکراہٹ کے ساتھ بولیں۔

ارے توبہ اماں بی! عمران زور سے اپنا منہ پیٹنے لگا۔ آپ کے قدموں کے نیچے میری جنت ہے۔

اور پھر ثریا کو آتے دیکھ کر عمران نے جلد سے جلد وہاں سے کھسک جانا چاہا! بڑی بی برابر بڑبڑائے جارہی تھیں۔

اماں بی! آپ خواہ مخواہ اپنی طبیعت خراب کر رہی ہیں! دماغ میں خشکی بڑھ جائے گی۔ ثریا نے آتے ہی کہا۔ اور یہ بھائی جان! ان کو تو خدا کے حوالے کیجئے۔

عمران کچھ نہ بولا! اماں بی کو بڑبڑاتا چھوڑ کر تو نہیں جاسکتا تھا؟
 شرم تو نہیں آتی۔ باپ کی پگڑی اچھالتے پھر رہے ہیں۔ ثریا نے اماں بی کے کسی
 !مصرعہ پر گرہ لگائی

ہائیں تو کیا ابا جان نے پگڑی باندھنی شروع کر دی۔ عمران پر مسرت لہجے میں چیخا
 -

اماں بی اختلاج کی مریض تھیں۔ اعصاب بھی کمزور تھے لہذا انہیں غصہ آگیا
 ایسی حالت میں ہمیشہ ان کا ہاتھ جوتی کی طرف جاتا تھا۔

(NEW ERA MAGAZINE)
 عمران اطمینان سے زمین پر بیٹھ گیا۔۔۔ اور پھر تڑا تڑا کی آواز کے علاوہ اور
 کچھ نہیں سن سکا۔ اماں جی جب اسے جی بھر کے پیٹ چکیں تو انہوں نے رونا
 شروع کر دیا!۔۔۔ ثریا انہیں دوسرے کمرے میں گھسیٹ لے گئی۔۔۔ عمران
 کی چچا زاد بہنوں نے اسے گھیر لیا۔ کوئی اس کے کوٹ سے گرد جھاڑ رہی تھی
 اور کوئی ٹائی کی گرہ درست کر رہی تھی۔ ایک نے سر پر چمپی شروع کر دی۔
 عمران نے جیب سے سگریٹ نکال کر سلگائی اور اس طرح گھڑا رہا جیسے وہ بالکل
 تنہا ہو۔ دو چار کش لے کر اس نے اپنے کمرے کی راہ لی اور اس کی چچا زاد
 بہنیں زرینہ اور صوفیہ ایک دوسرے کا منہ ہی دیکھتی رہ گئیں۔ عمران نے
 کمرے میں آکر فلت ہیٹ ایک طرف اچھال دی۔ کوٹ مسہری پر پھینکا اور

ایک آرام کرسی پر گر کر اونگھنے لگا۔

رات والا کاغذ اب بھی اس کے ہاتھ میں دبا ہوا تھا! س پر کچھ ہند سے لکھے ہوئے تھے۔ کچھ پیمائش تھیں۔ ایسا معلوم ہوتا تھا جیسے کسی بڑھئی نے کوئی چیز گھڑنے سے پہلے اس کے مختلف حصوں کی تناسب کا اندازہ لگایا ہو! بظاہر اس کاغذ کے ٹکڑے کی کوئی اہمیت نہیں تھی۔ لیکن اس کا تعلق ایک نامعلوم لاش سے تھا۔ ایسے آدمی کی لاش سے جس کا قتل بڑے پراسرار حالات میں ہوا تھا۔ اور ان حالات میں یہ دوسرا قتل تھا

عمران کو اس سلسلے میں پولیس یا محکمہ سراغ رسانی کی مشغولیات کا کوئی علم نہیں تھا! اس نے فیاض سے یہ بھی معلوم کرنے کی زحمت گوارہ نہیں کی تھی۔ کہ پولیس نے ان حادثات کے متعلق کیا رائے قائم کی ہے۔

عمران نے کاغذ کا ٹکڑا اپنے سوٹ کیس میں ڈال دیا اور دوسرا سوٹ پہن کر دوبارہ باہر جانے کے لئے تیار ہو گیا۔

تھوڑی دیر بعد اس کی موٹر سائیکل اسی قصبہ کی طرف جارہی تھی۔ جہاں وہ خونفاک عمارت واقع تھی قصبے میں پہنچ کر اس بات کا پتہ لگانے میں دشواری نہ ہوئی کہ وہ عمارت پہلے کس کی ملکیت تھی۔ عمران اس خاندان کے ایک ذمہ دار آدمی سے ملا جس نے عمارت نج صاحب کے ہاتھ فروخت کی تھی۔

اب سے آٹھ سال پہلے کی بات ہے۔ اس نے بتایا ایاز صاحب نے وہ عمارت

ہم سے خریدی تھی۔ اس کے بعد مرنے سے پہلے وہ اسے شہر کے کسی جج صاحب کے نام قانونی طور پر منتقل کر گئے۔

ایاز صاحب کون تھے۔ پہلے کہاں رہتے تھے۔ عمران نے سوال کیا۔

ہمیں کچھ نہیں معلوم۔ عمارت خریدنے کے بعد تین سال تک زندہ رہے لیکن کسی کو کچھ نہ معلوم ہوسکا کہ وہ کون تھے اور پہلے کہاں رہتے تھے ان کے ساتھ ایک نوکر تھا جو اب بھی عمارت کے سامنے ایک حصے میں مقیم ہے۔

یعنی قبر کا وہ مجاور! عمران نے کہا اور بوڑھے آدمی نے اثبات میں سر ہلادیا وہ تھوڑی دیر تک کچھ سوچتا رہا پھر بولا۔

وہ قبر بھی ایاز صاحب ہی نے دریافت کی تھی۔ ہمارے خاندان والوں کو تو اس کا علم نہیں تھا۔ وہاں پہلے کبھی کوئی قبر نہیں تھی۔ ہم نے اپنے بزرگوں سے بھی اس کے بارے میں کچھ نہیں سنا۔

اوہ! عمران گھورتا ہوا بولا۔ بھلا قبر کس طرح دریافت ہوئی تھی۔

انہوں نے خواب میں دیکھا تھا کہ اس جگہ کوئی شہید مرد دفن ہیں۔ دوسرے ہی دن قبر بنانی شروع کردی۔

خود ہی بنانی شروع کردی۔ عمران نے حیرت سے پوچھا۔

جی ہاں وہ اپنا سارا کام خود ہی کرتے تھے۔ کافی دولت مند بھی تھے! لیکن

انہیں کنجوس نہیں کہا جاسکتا کیونکہ وہ دل کھول کر خیرات کرتے تھے۔
 جس کمرے میں لاش ملی تھی اس کی دیواروں پر پلاسٹر ہے۔ لیکن دوسرے
 کمروں میں نہیں۔ اس کی وجہ ہے۔
 پلاسٹر بھی ایاز صاحب ہی نے کیا تھا۔
 خود ہی۔

!جی ہاں

اس پر یہاں قصبے میں تو بڑی چہ میگوئیاں ہوئی ہوں گی۔
 قطعی نہیں جناب!۔۔۔۔۔ اب بھی یہاں لوگوں کا یہی خیال ہے کہ ایاز صاحب
 کوئی پھنچے ہوئے بزرگ تھے اور میرا خیال ہے کہ ان کا نوکر بھی۔۔۔۔۔ بزرگی
 سے خالی نہیں۔

کبھی ایسے لوگ بھی ایاز صاحب سے ملنے کے لئے آئے تھے جو یہاں والوں
 کے لئے اجنبی رہے ہوں۔

جی نہیں۔۔۔۔۔ مجھے تو یاد نہیں۔ میرا خیال ہے کہ ان سے کبھی کوئی ملنے کے
 لئے نہیں آیا۔

اچھا بہت بہت شکریہ! عمران بوڑھے سے مصافحہ کر کے اپنی موٹر سائیکل کی
 طرف بڑھ گیا۔

اب وہ اسی عمارت کی طرف جا رہا تھا اور اس کے ذہن میں بیک وقت کئی خیال تھے! ایاز نے وہ قبر خود ہی بنائی تھی اور کمرے میں پلاسٹر بھی خود ہی کیا تھا۔ کیا وہ ایک اچھا معمار بھی تھا؟ قبر وہاں پہلے نہیں تھی۔ وہ ایاز ہی کی دریافت تھی۔ اس کا نوکر آ ± بھی قبر سے چمٹا ہوا ہے۔ آخر کیوں؟ اسی ایک کمرے میں پلاسٹر کرنے کی کیا ضرورت تھی۔

عمران عمارت کے قریب پہنچ گیا۔ بیرونی بیٹھک جس میں قبر کا مجاور رہتا تھا کھلی ہوئی تھی اور وہ خود بھی موجود تھا۔ عمران نے اس پر ایک چٹتی سی نظر ڈالی۔ یہ متوسط عمر کا ایک قومی ہیکل آدمی تھا چہرے پر گھنی داڑھی اور آنکھیں سرخ تھیں۔ شاید وہ ہمیشہ ایسی ہی رہتی تھیں۔

عمران نے دو تین بار جلدی جلدی پلکیں جھپکائیں اور پھر اس کے چہرے پر اس پرانے احمق پن کے آثار بھر آئے۔

کیا بات ہے۔ اسے دیکھتے ہی نوکر نے للکارا۔

مجھے آپ کی دعا سے نوکری مل گئی ہے۔ عمران سعادت مندانہ لہجے میں بولا۔ سوچا کچھ آپ کی خدمت کرتا چلوں۔

بھاگ جاو۔ قبر کا مجاور سرخ سرخ آنکھیں نکالنے لگا۔

اب اتنا نہ تڑپائیے! عمران ہاتھ جوڑ کر بولا۔ بس آخری درخواست کروں گا۔

کون ہو تم --- کیا چاہتے ہو۔ مجاور یک بیک نرم پڑ گیا۔
 لڑکا۔ بس ایک لڑکا بغیر بچے کے گھر سونا لگتا ہے یا حضرت تیس سال سے بچے
 کی آرزو ہے۔

! تیس سال! تمہاری عمر کیا ہے! مجاور اسے گھورنے لگا
 ! پچیس سال

--- بھاگو! مجھے لونڈا بناتے ہو! ابھی بھسم کر دوں گا
 آپ غلط سمجھے یا حضرت! میں اپنے باپ کے لئے کہہ رہا تھا --- دوسری
 ! شادی کرنے لگے ہیں
 جاتے ہو یا --- مجاور اٹھتا ہوا بولا۔
 Novels|Afsana|Articles|Books|Poetry|Interviews

سرکار --- عمران ہاتھ جوڑ کر سعادت مندانہ لہجے میں بولا۔ پولیس آپ کو بے
 حد پریشان کرنے والی ہے۔

! بھاگ جاو پولیس والے گدھے ہیں! وہ فقیر کی بگاڑیں گے
 فقیر کے زیر سایہ دو خون ہوئے ہیں۔

ہوئے ہوں گے! پولیس جج صاحب کی لڑکی سے کیوں نہیں پوچھتی کہ وہ
 ایک مسٹنڈے کو لے کر یہاں کیوں آئی تھی۔

یا حضرت پولیس واقعی گدھی ہے! آپ ہی کچھ رہنمائی فرمائیے۔
تم خفیہ پولیس مین ہو۔

نہیں سرکار میں ایک اخبار کا نامہ نگار ہوں۔ کوئی نئی خبر مل جائے گی تو پیٹ
بھرے گا۔

ہاں اچھا بیٹھ جاو۔ میں اسے برداشت نہیں کر سکتا کہ وہ مکان جہاں ایک بزرگ
کا مزار ہے۔ بدکاری کا اڈہ بنے پولیس کو چاہیے کہ اس کی روک تھام کرے۔
یا حضرت میں بالکل نہیں سمجھا۔ عمران مایوسی سے بولا۔

میں سمجھتا ہوں۔ مجاور اپنی سرخ سرخ آنکھیں پھاڑ کر بولا۔ چودہ تاریخ کو نج
صاحب کی لونڈیا اپنے ایک یار کو لے کر یہاں آئی تھی۔۔۔ اور گھنٹوں اندر
! رہی

آپ نے اعتراض نہیں کیا۔۔۔ میں ہوتا تو دونوں کے سر پھاڑ دیتا۔ توبہ توبہ
! اتنے بڑے بزرگ کے مزار پر۔۔۔ عمران اپنا منہ پیٹنے لگا
بس خون کے گھونٹ پی کر رہ گیا تھا۔۔۔ کیا کروں! میرے مرشد یہ مکان
ان لوگوں کو دے گئے ہیں ورنہ بتا دیتا۔

آپ کے مرشد؟

ہاں۔۔۔ حضرت ایاز رحمۃ اللہ علیہ! وہ میرے پیر تھے اس مکان کا یہ کمرہ

مجھے دے گئے ہیں۔ تاکہ مزار شریف کی دیکھ بھال کرتا رہوں۔

ایاز صاحب کا مزار شریف کہاں ہے۔ عمران نے پوچھا۔

قبرستان میں۔۔۔۔۔ ان کی تو وصیت تھی کہ میری قبر برابر کر دی جائے۔ کوئی نشان نہ رکھا جائے۔

! تو جج صاحب کی لڑکی کو پہچانتے ہیں آپ

ہاں پہچانتا ہوں ! وہ کافی ہے۔

ہائے ! عمران نے سینے پر ہاتھ مارا۔۔۔۔۔ اور مجاور اسے گھورنے لگا۔

اچھا حضرت ! چودہ کی رات کو وہ یہاں آئی تھی اور سولہ کی صبح کو لاش پائی گئی۔

ایک نہیں ابھی ہزاروں ملیں گی۔ مجاور کو جلال آگیا مزار شریف کی بے حرمتی ہے !

! مگر سرکار ! ممکن ہے کہ وہ اس کا بھائی رہا ہو

ہرگز نہیں جج صاحب کے کوئی لڑکا نہیں ہے۔

! تب تو پھر معاملہ۔۔۔۔۔ ہپ ! عمران اپنا داہنا کان کھجانے لگا

عمران وہاں سے بھی چل پڑا وہ پھر قصبے کے اندر واپس جا رہا تھا۔ دو تین گھنٹہ

تک وہ مختلف لوگوں سے پوچھ گچھ کرتا رہا اور پھر شہر کی طرف روانہ ہو گیا۔
 کیپٹن فیاض کام میں مشغول تھا کہ اس کے پاس عمران کا پیغام پہنچا اس نے
 اس کے آفس کے قریب ہی ریسٹوران میں بلوا بھیجا تھا۔ فیاض نے وہاں تک
 پہنچنے میں دیر نہیں لگائی عمران ایک خالی میز پر طبلہ بجا رہا تھا۔ فیاض کو دیکھ کر
 احمقوں کی طرح مسکرایا۔

کوئی نئی بات؟ فیاض نے اس کے قریب بیٹھتے ہوئے پوچھا۔
 ! میر تقرر میر غالب تخلص کرتے تھے

یہ اطلاع تم بذریعہ ڈاک بھی دے سکتے تھے۔ فیاض چڑ کر بولا۔

چودہ تاریخ کی رات کو وہ محبوبہ یک چشم کہاں تھی؟

تم آخر اس کے پیچھے کیوں پڑ گئے ہو۔

پتہ لگا کر بتاؤ۔۔۔۔۔ اگر وہ کہے کہ اس نے اپنی وہ رات اپنی کسی خالہ کے
 ساتھ بسر کی تو تمہارا فرض ہے کہ اس خالہ سے اس بات کی تحقیق کر کے
 ہمدرد و خانہ کو فوراً مطلع کر دو، ورنہ خط و کتابت صیغہ راز میں نہ رکھی جائے
 گی۔

! عمران میں بہت مشغول ہوں

میں بھی دیکھ رہا ہوں! کیا آج کل تمہارے آفس میں مکھیوں کی کثرت ہو گئی

ہے! کثرت سے یہ مراد نہیں کہ مکھیاں ڈنڈ پیلتی ہیں۔

میں جارہا ہوں۔ فیاض جھنجھلا کر اٹھتا ہوا بولا۔

ارے کیا تمہاری ناک پر مکھیاں نہیں بیٹھتیں۔ عمران نے اس کا ہاتھ پکڑ کر بٹھاتے ہوئے کہا۔

فیاض اسے گھورتا ہوا بیٹھ گیا! وہ سچ مچ جھنجھلا گیا تھا۔

تم آئے کیوں تھے۔ اس نے پوچھا۔

اوہ! یہ مجھے بھی یاد نہیں رہا!۔۔۔ میرا خیال ہے شاید میں تم سے چاول کا بھاو پوچھنے آیا تھا۔۔۔ مگر تم کہو گے کہ میں کوئی ناچنے والی تو ہوں نہیں کہ بھاو بتاؤں۔۔۔ ویسے تمہیں یہ اطلاع دے سکتا ہوں کہ ان لاشوں کے سلسلے میں کہیں نہ کہیں محبوب یک چشم کا قدم ضرور ہے۔۔۔ میں نے کوئی غلط لفظ! تو نہیں بولا۔۔۔ ہاں

اس کا قدم کس طرح! فیاض یک بیک چونک پڑا۔

انسائیکلو پیڈیا میں یہی لکھا ہے۔ عمران سر ہلا کر بولا۔ بس یہ معلوم کرو کہ اس نے چودہ کی رات کہاں بسر کی

کیا تم سنجیدہ ہو۔

! اف فوہ! بے وقوف آدمی ہمیشہ سنجیدہ رہتے ہیں

اچھا میں معلوم کروں گا۔

خدا تمہاری مادہ کو سلامت رکھے۔ دوسری بات یہ کہ مجھے نج صاحب کے دوست ایاز کے مکمل حالات درکار ہیں وہ کون تھا کہاں پیدا ہوا تھا کس خاندان سے تعلق رکھتا تھا۔ اس کے علاوہ دوسرے اعزہ کہاں رہتے ہیں! سب مر گئے یا ابھی کچھ زندہ ہیں۔

تو ایسا کرو! آج شام کی چائے میرے گھر پر پیؤ۔ فیاض بولا۔
اور اس وقت کی چائے۔ عمران نے بڑے بھولے پن سے پوچھا
فیاض نے ہنس کر ویٹر کو چائے کا آرڈر دیا۔۔۔ عمران الووں کی طرح دیدے
پھر رہا تھا! وہ کچھ دیر بعد بولا۔
کیا تم مجھے نج صاحب سے ملاو گے۔

ہاں میں تمہاری موجودگی میں ہی ان سے اس کے متعلق گفتگو کروں گا۔
ہی۔۔۔ ہی۔۔۔ مجھے تو بڑی شرم آئے گی۔ عمران دانتوں تلے انگلی دبا کر دھرا
ہو گیا۔

کیوں۔۔۔ کیوں بور کر رہے ہو۔۔۔ شرم کی کیا بات ہے۔
نہیں میں والد صاحب کو بھیج دوں گا۔

کیا بک رہے ہو۔

میں براہ راست خود شادی نہیں طے کرنا چاہتا
 خدا مجھے سمجھے! ارے میں ایاز والی بات کر رہا تھا۔
 لاحول ولا قوۃ۔ عمران نے جھینپ جانے کی ایکٹنگ کی۔
 عمران آدمی بنو۔

اچھا! عمران نے بڑی سعادت مندی سے سرہلایا
 چائے آگئی تھی۔۔۔ فیاض کچھ سوچ رہا تھا! کبھی بھی وہ عمران کی طرف بھی
 دیکھ لیتا تھا جو اپنے سامنے والی دیوار پر لگے ہوئے آئینے میں دیکھ دیکھ کر منہ بنا
 رہا تھا۔ فیاض نے چائے بنا کر پیالی اس کے آگے کھسکا دی۔
 یار فیاض!۔۔۔ وہ شہید مرد کی قبر والا مجاور بڑا گریٹ آدمی معلوم ہوتا ہے
 عمران بولا۔

کیوں؟

اس نے ایک بڑی گریٹ بات کہی تھی۔
 کیا۔۔۔

یہی کہ پولیس والے گدھے ہیں۔

کیوں کہا تھا اس نے۔ فیاض چونک کر بولا

پتا نہیں ، لیکن اس نے بات بڑے پتے کی کہی تھی۔

تم خواہ مخواہ گالیاں دینے پر تلے ہوئے ہو۔

نہیں پیارے ! اچھا تم یہ بتاؤ وہاں قبر کس نے بنائی تھی اور اس کمرے کے پلاسٹر کے متعلق تمہارا کیا خیال ہے۔

میں فضولیات میں سر نہیں کھیلتا ! فیاض چڑ کر بولا۔ اس معاملہ سے ان کا کیا تعلق۔

تب تو کسی اجنبی کی لاش کا وہاں پایا جانا بھی کوئی اہمیت نہیں رکھتا عمران نے کہا۔

NEW ERA MAGAZINE

Novels | Afsana | Articles | Books | Poetry | Interviews

آخر تم کہنا کیا چاہتے ہو۔ فیاض جھنجھلا کر بولا۔
یہ کہ نیک بچے صبح اٹھ کر اپنے بڑوں کو سلام کرتے ہیں۔ پھر ہاتھ منہ دھو کر ناشتہ کرتے ہیں۔۔۔ پھر سکول چلے جاتے ہیں کتاب کھول کر الف سے الوا ب۔۔۔۔۔ سے بندر۔۔۔۔۔ پے سے پتنگ

عمران خدا کے لئے ! فیاض ہاتھ اٹھا کر بولا۔

اور خدا کو ہر وقت یاد رکھتے ہیں۔

بکے جاو۔

چلو خاموش ہو گیا۔ ایک خاموشی ہزار بلائیں ٹالتی ہے۔۔۔۔۔ ہائیں کیا ٹلائیں

۔۔۔ لا حول ولا قوۃ ۔۔۔ میں نے ابھی کیا کہا تھا ؟

اپنا سر۔

! ہے

بھئی یہ بات تو کسی طرح میرے حلق سے نہیں اترتی ! سنا میں نے بھی ہے
 نج صاحب بولے ! اس کی موت کے بعد قصبے کے کچھ معزز لوگوں سے ملا
 بھی تھا انہوں نے بھی یہی خیال ظاہر کیا تھا کہ وہ کوئی پہنچا ہوا آدمی تھا۔ لیکن
 میں نہیں سمجھتا۔ اس کی شخصیت پر اسرار ضرور تھی ۔۔۔ مگر ان معنوں میں
 ! نہیں

اس کے نوکر کے متعلق کیا خیال ہے جو قبر کی مجاوری کرتا ہے۔ فیاض نے
 پوچھا۔

وہ بھی ایک پہنچے ہوئے بزرگ ہیں۔ عمران تڑ سے بولا۔ اور نج صاحب پھر اسے
 گھورنے لگے لیکن اس بار بھی انہوں نے اس کے متعلق کچھ نہیں پوچھا۔

کیا وصیت نامے میں یہ بات ظاہر کر دی گئی ہے کہ قبر کا مجاور عمارت کے
 بیرونی کمرے پر قابض رہے گا۔ فیاض نے نج صاحب سے پوچھا۔

جی ہاں ! قطعی ! نج صاحب نے اکتائے ہوئے لہجے میں کہا۔ بہتر ہوگا کہ ہم
 دوسری باتیں کریں اس عمارت سے میرا بس اتنا ہی تعلق ہے کہ میں قانونی

طور پر اس کا مالک ہوں۔ اس کے علاوہ اور کچھ نہیں۔ میرے گھر کے کسی فرد نے آج تک اس میں قیام نہیں کیا۔

کوئی بھی ادھر گیا بھی نہ ہوگا ! فیاض نے کہا۔

بھئی کیوں نہیں ! شروع میں تو سب ہی کو اسکو دیکھنے کا اشتیاق تھا ! ظاہر ہے کہ وہ ایک حیرت انگیز طریقے سے ہماری ملکیت میں آئی تھی

ایاز صاحب کے جنازے پر نور کی بارش ہوئی تھی۔ عمران نے پھر ٹکڑا لگایا۔

مجھے پتہ نہیں۔ حج صاحب بیزاری سے بولے۔ میں اس وقت وہاں پہنچا تھا جب وہ دفن کیا جا چکا تھا۔

میرا خیال ہے کہ وہ عمارت آسیب زدہ ہے۔ فیاض نے کہا۔

ہو سکتا ہے ! کاش وہ میری ملکیت نہ ہوتی ! کیا اب آپ لوگ مجھے اجازت دیں گے۔

معاف کیجئے گا۔ فیاض اٹھتا ہوا بولا۔ آپ کو بہت تکلیف دی مگر معاملہ ہی ایسا ہے۔

فیاض اور عمران باہر نکلے ! فیاض اس پر جھلایا ہوا تھا۔ باہر آتے ہی برس پڑا۔

تم ہر جگہ اپنے گدھے پن کا ثبوت دینے لگتے ہو۔

اور میں یہ سوچ رہا ہوں کہ تمہیں گولی مار دوں۔ عمران بولا۔

کیوں میں نے کیا کیا ہے ؟

تم نے یہ کیوں نہیں پوچھا کہ محبوبہ یک چشم ، چودہ تاریخ کی رات کو کہاں تھی۔

کیوں بور کرتے ہو! میرا موڈ ٹھیک نہیں ہے۔

خیر مجھے کیا میں خود ہی پوچھ لوں گا۔ عمران نے کہا سر جہانگیر کو جانتے ہو۔

ہاں کیوں ؟

وہ میرا رقیب ہے۔

ہوگا تو میں کیا کروں۔

NEW ERA MAGAZINE
Novels|Afsana|Articles|Books|Poetry|Interviews

کسی طرح پتہ لگاؤ کہ وہ آج کل کہاں ہے۔

میرا وقت برباد نہ کرو۔ فیاض جھنجھلا گیا۔

تب پھر تم نے بھی وہیں جاو جہاں شیطان قیامت کے دن جائے گا۔ عمران نے کہا اور لمبے لمبے ڈگ بھرتا ہوا جج صاحب کے گیراج کی طرف چلا گیا۔ یہاں سے رابعہ باہر جانے کے لئے کار نکال رہی تھی۔

مس سلیم عمران کھنکار کر بولا۔ شاید ہمارا تعارف پہلے بھی ہو چکا ہے۔

اوہ جی ہاں جی ہاں۔ رابعہ جلدی سے بولی۔

کیا آپ مجھے لفٹ دینا پسند کریں گی۔

!۔۔۔ شوق سے آئیے

رابعہ خود ڈرائیور کر رہی تھی! عمران شکریہ ادا کر کے اس کے برابر بیٹھ گیا۔

کہاں اتریں گے۔ رابعہ نے پوچھا۔

سچ پوچھئے تو میں اترنا ہی نہ چاہوں گا

رابعہ صرف مسکرا کر رہ گئی۔ اس وقت اس نے ایک مصنوعی آنکھ لگا رکھی تھی۔ اس لئے آنکھوں پر عینک نہیں تھی۔

فیاض کی بیوی نے اسے عمران کے متعلق بہت کچھ بتایا تھا۔ اس لئے وہ اسے عاشق سمجھنے کے لئے تیار نہیں تھی۔۔۔۔

کیا آپ کچھ ناراض ہیں۔ عمران نے تھوڑی دیر بعد پوچھا۔

جی! رابعہ چونک پڑی۔ نہیں تو۔۔۔۔ پھر ہنسنے لگی۔

میں نے کہا شاید مجھ سے لوگ عموماً ناراض رہا کرتے ہیں۔ ان کا کہنا ہے کہ میں انہیں خواہ مخواہ غصہ دلادیتا ہوں۔

تب تو یہ میری خوش قسمتی ہے۔ عمران نے کہا۔ ویسے اگر میں کوشش کروں تو آپ کو غصہ دلا سکتا ہوں۔

آپ سے مطلب! آپ کون ہوتے ہیں پوچھنے والے۔

دیکھا۔۔۔ آگیا غصہ! ویسے یہ بات بہت اہم ہے اگر پولیس کے کانوں تک جا پہنچی تو زحمت ہوگی! ممکن ہے میں کوئی ایسی کارروائی کر سکوں جس کی بناء پر پولیس یہ سوال ہی نہ اٹھائے۔

رابعہ کچھ نہ بولی وہ اپنے خشک ہونٹوں پر زبان پھیر رہی تھی۔

میں یہ بھی نہ پوچھوں گا کہ آپ کہاں تھیں۔ عمران نے پھر کہا۔ کیونکہ مجھے معلوم ہے مجھے آپ صرف اتنا بتا دیجئے کہ آپ کے ساتھ کون تھا؟

مجھے پیاس لگ رہی ہے۔ رابعہ بھرائی ہوئی آواز میں بولی۔

اوہو! تو روکئے۔۔۔ کیفے نبراس کا نزدیک ہی ہے۔

کچھ آگے چل کر رابعہ نے کار کھڑی کردی اور وہ دونوں اتر کر فٹ پاتھ سے گزرتے ہوئے کیفے نبراس کا میں چلے گئے۔

عمران نے ایک خالی گوشہ منتخب کیا! اور وہ بیٹھ گئے!۔۔۔ چائے سے پہلے عمران نے ایک گلاس ٹھنڈے پانی کے لئے کہا۔

مجھے یقین ہے کہ واپسی میں کنجی اس کے پاس رہ گئی ہوگی۔ عمران نے کہا۔
کس کے پاس؟ رابعہ پھر چونک پڑی۔

فکر نہ کیجئے! مجھے یقین ہے کہ اسنے آپ کو اپنا صحیح نام اور پتہ ہر گز نہ بتایا

ہوگا اور کنجی واپس کر دینے کے بعد سے اب تک ملا بھی نہ ہوگا۔
 رابعہ بالکل نڈھال ہو گئی اسنے مردہ سی آواز میں کہا۔ پھر اب آپ کیا پوچھنا
 چاہتے ہیں۔

آپ اس سے کب اور کن حالات میں ملی تھیں۔
 اب سے وہ ماہ پیشتر

کہاں ملا تھا۔

ایک تقریب میں ! مجھے یہ یاد نہیں کہ کس نے تعارف کرایا تھا۔
 تقریب کہاں تھی۔

NEW ERA MAGAZINE
 Novels | Afsana | Articles | Books | Poetry | Interviews

شائد سر جہانگیر کی سالگرہ کا موقع تھا۔

اوہ!۔۔۔۔۔ عمران کچھ سوچنے لگا۔ پھر اس نے آہستہ سے کہا۔ کنجی آپ کو اس نے
 کب واپس کی تھی۔

پندرہ کی شام کو۔

اور سولہ کی صبح کو لاش پائی گئی۔ عمران نے کہا

رابعہ بری طرح ہانپنے لگی۔ وہ چائے کی پیالی میز پر رکھ کر کرسی کی پشت سے
 ٹک گئی۔ اس کی حالت باز کے بچے میں پھنسی ہوئی کسی ننھی منی چڑیا سے

مشابہ تھی۔

پندرہ کے دن بھر کنجی اس کے پاس رہی ! اس نے اس کی ایک نقل تیار کرا کے کنجی آپ کو واپس کردی ! اس کے بعد پھر وہ آپ سے نہیں ملا۔ غلط کہہ رہا ہوں ؟

! ٹھیک ہے۔ وہ آہستہ سے بولی۔ وہ مجھ سے کہا کرتا تھا کہ وہ ایک سیاح ہے



جعفر یہ ہوٹل میں قیام پذیر ہے۔۔۔۔۔ لیکن پرسوں میں وہاں گئی تھی۔۔۔۔۔

وہ خاموش ہو گئی۔ اس پر عمران نے سر ہلا کر کہا۔ اور آپ کو وہاں معلوم ہوا کہ اس نام کا کوئی آدمی وہاں کبھی ٹھہرا ہی نہیں۔

جی ہاں۔ رابعہ سر جھکا کر بولی۔

آپ سے اس کی دوستی کا مقصد محض اتنا ہی تھا کہ وہ کسی طرح آپ سے اس عمارت کی کنجی ٹپ ٹاپ نائٹ کلب میں

لیڈی جہانگیر سے اس کے تعلقات کیسے تھے۔

لیڈی جہانگیر۔۔۔۔۔ رابعہ چڑ کر بولی۔ آخر ان معاملات میں آپ ان کا نام کیوں لے رہے ہیں۔

کیا آپ میرے سوال کا جواب نہ دیں گی ؟ عمران نے بڑی شرافت سے پوچھا۔

نہیں! میرا خیال ہے کہ میں نے ان دونوں کو کبھی نہیں ملتے دیکھا۔
 شکریہ! اب میں اس کا نام نہیں پوچھوں گا! ظاہر ہے کہ اس نے نام بھی صحیح
 نہ بتایا ہوگا۔۔۔۔۔ لیکن اگر آپ اس کا حلیہ بتا سکیں تو مشکور ہوں گا۔
 رابعہ کو بتانا ہی پڑا۔ لیکن وہ بہت زیادہ مغموم تھی اور ساتھ ہی ساتھ خائف
 بھی۔

عمران فٹ پاتھ پر تنہا کھڑا تھا!۔۔۔۔۔ رابعہ کی کار جاچکی تھی۔ اس نے جیب
 سے ایک چیونگم نکالی اور منہ میں ڈال کر دانتوں سے اسے کچلنے لگا
 ۔۔۔۔۔ غور و فکر کے عالم میں چیونگم اس کا بہترین رفیق ثابت ہوتا تھا
 ۔۔۔۔۔ جاسوسی ناولوں کے سراغ سانوں کی طرح نہ اسے سگار سے دلچسپی تھی
 اور نہ پائپ سے! شراب بھی نہیں پیتا تھا۔

اس کے ذہن میں اس وقت کئی سوال تھے اور وہ فٹ پاتھ کے کنارے پر
 اس طرح کھڑا ہوا تھا جیسے سڑک پار کرنے کا ارادہ رکھتا ہو۔۔۔۔۔ مگر یہ
 حقیقت تھی کہ اس کے ذہن میں اس قسم کا کوئی خیال نہیں تھا۔

وہ سوچ رہا تھا کہ ان معاملات سے سرجہانگیر کا تعلق ہو سکتا ہے دوسری لاش
 کے قریب اسے کاغذ کا جو ٹکڑا ملا تھا وہ سرجہانگیر ہی کے رائٹنگ پیڈ کا تھا۔
 رابعہ سے پراسرار نوجوان کی ملاقت بھی سرجہانگیر ہی کے یہاں ہوئی تھی
 ۔۔۔۔۔ اور لیڈی جہانگیر نے جس خوبصورت نوجوان کا تذکرہ کیا تھا وہ اس کے

علاوہ اور کوئی نہیں ہو سکتا تھا۔۔۔ لیکن لیڈی جہانگیر بھی اس سے واقف نہیں تھی۔ لیڈی جہانگیر کی یہ بات بھی سچ تھی کہ اگر وہ شہر کے کسی ذی حیثیت خاندان کا فرد ہوتا تو لیڈی جہانگیر اس سے ضرور واقف ہوتی ! فرض کیا کہ اگر لیڈی جہانگیر بھی کسی سازش میں شریک تھی تو اس نے اس کا تذکرہ عمران سے کیوں کیا۔ ہو سکتا ہے کہ وہ اس کی دوسری زندگی سے واقف نہ رہی ہو لیکن پھر بھی سوال پیدا ہوتا ہے کہ اس نے تذکرہ کیا ہی کیوں ؟ وہ کوئی فالیسی اہم بات تھی ! سینکڑوں نوجوان لڑکیوں کے چکر میں رہے ہوں گے۔ چاہے وہ پانی بھرنے کے مشکیزے سے بھی بدتر کیوں نہ ہوں ! پھر ایک سوال اس کے ذہن میں اور ابھرا ! آخر اس مجاور نے پولیس کو رابعہ کے متعلق کیوں نہیں بتایا تھا۔۔۔ قبر اور لاش کے متعلق تو اس نے سوچنا ہی چھوڑ دیا تھا۔ فکر اس بات کی تھی کہ وہ لوگ کون ہیں اور اس مکان میں کیوں دلچسپی لے رہے ہیں اگر وہ سر جہانگیر ہی ہے تو اس کا اس عمارت سے کیا تعلق؟۔۔۔ سر جہانگیر سے وہ اچھی طرح واقف تھا لیکن یوں بھی نہیں کہ اس پر کسی قسم کا شبہ کر سکتا۔ سر جہانگیر شہر کے معزز ترین لوگوں میں تھا۔ نہ صرف معزز بلکہ نیک نام بھی !

تھوڑی دیر بعد عمران سڑک پار کرنے کا ارادہ کر رہی رہا تھا کہ رکتی ہوئی اگر اس کی راہ میں حائل ہو گئی۔ یہ رابعہ ہی کی کار تھی۔

خدا کا شکر ہے کہ آپ مل گئے۔ اس نے کھڑکی سے سر نکال کر کہا۔

میں جانتا تھا کہ آپکو پھر میری ضرورت محسوس ہوگی! عمران نے کہا اور کار کا دروازہ کھول کر رابعہ کے برابر بیٹھ گیا!۔۔۔ کار پھر چل پڑی۔

خدا کے لئے مجھے بچھائیے۔ رابعہ نے کانپتی ہوئی آواز میں کہا۔ میں ڈوب رہی ہوں!

تو کیا آپ مجھے تنکا سمجھتی ہیں۔ عمران نے قہقہہ لگایا۔

خدا کے لئے کچھ کیجئے۔ اگر ڈیڈی کو اس کا علم ہو گیا تو۔۔۔؟

نہیں ہونے پائے گا۔ عمران نے سنجیدگی سے کہا۔ آپ لوگ مردوں کے دوش بدوش جھک مارنے میدان میں نکلی ہیں۔۔۔ مجھے خوشی ہے۔۔۔ لیکن آپ نہیں جانتیں کہ مرد ہر میدان میں آپکو الو بناتا ہے۔۔۔ ویسے معاف کیجئے مجھے نہیں معلوم کہ الو کی مادہ کو کیا کہتے ہیں۔

رابعہ کچھ نہ بولی اور عمران کہتا رہا۔ خیر بھول جائیے اس بات کو میں کوشش کروں گا کہ اس ڈرامے میں آپ کا نام نہ آنے پائے! اب تو آپ مطمئن ہیں نا۔۔۔ گاڑی روکنے۔۔۔ اچھا ٹاٹا۔۔۔

ارے! رابعہ کے منہ سے ہلکی سی چیخ نکلی اور اس نے پورے بریک لگادیئے۔ کیا ہوا! عمران گھبرا کر چاروں طرف دیکھنے لگا۔

وہی ہے۔ رابعہ بڑبڑائی۔ اتریئے۔۔۔ میں اسے بتاتی ہوں۔

کون ہے۔ کیا بات ہے۔

وہی جس نے مجھے اس مصیبت میں پھنسایا ہے۔

کہاں ہے۔

وہ --- اس بار میں ابھی ابھی گیا ہے وہی ، وہی تھا --- چڑے کی جیکٹ
--- اور کتھئی پتلون میں

! اچھا تو آپ جائیے ! میں دیکھ لوں گا

--- نہیں میں بھی

جاو! عمران آنکھیں نکال کر بولا! رابعہ سہم گئی! اس وقت احمق عمران کی
آنکھیں اسے بڑی خونفاک معلوم ہوئیں۔ اس نے چپ چاپ کار موڑ لی۔

عمران بار میں گھسا! --- بتائے ہوئے آدمی کو تلاش کرنے میں دیر نہیں لگی۔
وہ ایک میز پر تنہا بیٹھا تھا۔ وہ گٹھیلے جسم کا ایک خوش نوجوان تھا۔ پیشانی کشادہ
اور چوٹ کے نشانات سے داغدار تھی۔ شاید وہ سر کو دائیں جانب تھوڑا سا
جھکائے رکھنے کا عادی تھا۔ عمران اس کے قریب ہی میز پر بیٹھ گیا۔

ایسا معلوم ہو رہا تھا جیسے اسے کسی کا انتظار ہو! کچھ مضطرب بھی تھا۔ عمران نے
! پھر ایک چیونگم نکال کر منہ میں ڈال لیا

اس کا اندازہ غلط نہیں تھا۔ تھوڑی دیر بعد ایک آدمی چڑے کی جیکٹ والے

کے پاس آکر بیٹھ گیا ! اور پھر عمران نے اس کے چہرے سے اضطراب کے آثار غائب ہوتے دیکھے۔

سب چوپٹ ہو رہا ہے ! چمڑے کی جیکٹ والا بولا۔

اس بڈھے کو خبط ہو گیا ہے ! دوسرے آدمی نے کہا۔

عمران ان کی گفتگو صاف سن سکتا تھا ! جیکٹ والا چند لمحے پر خیال انداز میں اپنی ٹھوڑی کھجاتا رہا پھر بولا۔

مجھے یقین ہے کہ اس کا خیال غلط نہیں ہے ! وہ سب کچھ وہیں ہے لیکن ہمارے ساتھی بودے ہیں۔ آوازیں سنتے ہی ان کی روح فنا ہو جاتی ہے۔

! لیکن بھی۔۔۔ آخر وہ آوازیں ہیں کیسی

کیسی ہی کیوں نہ ہوں ! ہمیں ان کی پرواہ نہ کرنی چاہیے۔

اور دو دونوں کس طرح مرے۔

یہ چیز ! جیکٹ والا کچھ سوچتے ہوئے بولا۔ ابھی تک میری سمجھ میں نہ آسکی ! مرتا وہی ہے جو کام شروع کرتا ہے۔ یہ ہم شروع ہی سے دیکھتے رہے ہیں۔

پھر ایسی صورت ہیں ممیں کیا کرنا چاہیے۔ دوسرے آدمی نے کہا۔

ہمیں آج یہ معاملہ طے ہی کر لینا ہے ! جیکٹ والا بولا۔ یہ بھی بڑی بات ہے کہ وہاں پولیس کا پہرہ نہیں ہے۔

لیکن اس رات کو ہمارے علاوہ اور کوئی بھی وہاں تھا مجھے تو اسی آدمی پر شبہ ہے جو باہر والے کمرے میں رہتا ہے۔

اچھا اٹھو! ہمیں وقت نہ برباد کرنا چاہیے

کچھ پی تو میں! میں تھک گیا ہوں۔۔۔ کیا پیو گے۔۔۔ وہسکی یا کچھ اور

پھر وہ دونوں پیتے رہے اور عمران اٹھ کر قریب ہی کے ایک پبلک ٹیلیفون بوتھ میں چلا گیا دوسرے لمحے میں وہ فیاض کے نجی فون نمبر ڈائل کر رہا تھا۔

ہیلو! سوپر۔۔۔ ہاں میں ہی خیریت کہاں۔۔۔ زکام ہو گیا ہے۔ پوچھنا یہ ہے کہ

میں جو شانہ پی لوں!۔۔۔ ارے تو اس میں ناراض ہونے کی کیا بات ہے۔۔۔ دیگر احوال یہ ہے کہ ایک گھنٹے کے اندر اندر اس عمارت کے گرد مسلح

پہرہ لگ جانا چاہیے۔۔۔ بس بس آگے مت پوچھو! اگر اس کے خلاف ہوا

تو آئندہ شرلاک ہومز ڈاکٹر وٹسن کی مدد نہیں کرے گا۔

ٹیلی فون بوتھ سے واپس آکر عمران نے پھر اپنی جگہ سنبھال لی۔ جیکٹ والا

دوسرے آدمی سے کہہ رہا تھا۔

بوڑھا پاگل نہیں ہے اس کے اندازے غلط نہیں ہوتے۔

اونہم ہوگا۔ دوسرا میز پر خالی گلاس پٹختا ہوا بولا۔ صحیح ہو یا غلط سب جہنم میں

جائے لیکن تم اپنی کہو۔ اگر اس لڑکی سے پھر ملاقات ہو گئی تو کیا کرو گے۔

اوہ! جیکٹ والا ہنسنے لگا۔ معاف کیجئے گا میں نے آپ کو پہچانا نہیں۔

ٹھیک! لیکن اگر وہ پولیس تک پہنچ گئی تو۔

وہ ہرگز ایسا نہیں کر سکتی۔۔۔ بیان دیتے وقت اسے اس کا اظہار بھی کرنا پڑے گا کہ وہ ایک رات میرے ساتھ اس مکان میں بسر کر چکی ہے اور پھر میرا خیال ہے کہ شاید اس کا ذہن کنجی تک پہنچ ہی نہ سکے۔

عمران کافی کا آرڈر دے کر دوسرے چیونگم سے شغل کرنے لگا اس کے چہرے سے ایسا معلوم ہو رہا تھا جیسے وہ سارے ماحول سے قطعی بے تعلق ہو۔ لیکن یہ حقیقت تھی کہ ان دونوں کی گفتگو کا ایک ایک لفظ اس کی یادداشت ہضم کرتی جا رہی تھی۔

Novels | Afsana | Articles | Books | Poetry | Interviews

تو کیا آج بوڑھا آئے گا۔ دوسرے آدمی نے پوچھا۔

ہاں! آج فیصلہ ہو جائے۔ جیکٹ والے نے کہا۔

دونوں اٹھ گئے۔ عمران نے اپنے حلق میں پکی کھجی کافی انڈیل لی۔ بل وہ پہلے ہی ادا کر چکا تھا۔ وہ دونوں باہر نکل کر فٹ پاتھ پر کھڑے ہو گئے اور پھر انہوں نے ایک ٹیکسی رکوائی کچھ دیر بعد ان کی ٹیکسی کے پیچھے ایک دوسری ٹیکسی بھی جا رہی تھی جس کی پچھلی سیٹ پر عمران اکڑوں بیٹھا ہوا سر کھجا رہا تھا۔ حماقت انگیز حرکتیں اس سے اکثر تنہائی میں بھی سرزد ہو جاتی تھیں۔

ارکھیم لین میں پہنچ کر اگلی ٹیکسی رک گئی! وہ دونوں اترے اور ایک گلی میں گھس گئے۔ یہاں عمران ذرا ساک چوک گیا! اس نے انہیں گلی میں گھستے! ضرور دیکھا تھا۔ لیکن جتنی دیر میں وہ ٹیکسی کا کرایہ چکاتا انہیں کھوچکا تھا

گلی سنسان پڑی تھی۔ آگے بڑھا تو داہنے ہاتھ کو ایک دوسری گلی دکھائی دی۔ اب اس دوسری گلی کو طے کرتے وقت اسے احساس ہوا کہ وہاں تو گلیوں کا جال بچھا ہوا تھا! لہذا سر مارنا فضول سمجھ کر وہ پھر سڑک پر آگیا! وہ اس گلی کے سرے سے تھوڑے ہی فاصلہ پر رک کر ایک بک سٹال کے شوکیس میں لگی ہوئی کتابوں کے رنگارنگ گرد پوش دیکھنے لگا شاید پانچ ہی منٹ بعد ایک ٹیکسی ٹھیک اسی گلی کے دہانے پر رکی اور ایک معمر آدمی اتر کر کرایہ چکانے لگا۔ اس کے چہرے پر بھورے رنگ کی ڈاڑھی تھی۔ لیکن عمران اس کی پیشانی کی بناوٹ دیکھ کر چونکا۔ آنکھیں بھی جانی پہچانی سی معلوم ہو رہی تھیں۔

جیسے ہی وہ گلی میں گھسا عمران نے بھی اپنے قدم بڑھائے۔ کئی گلیوں سے گزرنے کے بعد بوڑھا ایک دروازے پر رک کر دستک دینے لگا! عمران کافی فاصلہ پر تھا! اور تاریکی ہونے کی وجہ سے دیکھ لئے جانے کا بھی خدشہ نہیں تھا وہ ایک دیوار سے چپک کر کھڑا ہو گیا! ادھر دروازہ کھلا اور بوڑھا کچھ بڑبڑاتا ہوا اندر چلا گیا۔ دروازہ پھر بند ہو گیا تھا۔۔۔ عمارت دو منزلہ تھی عمران سر کھجا کر رہ گیا۔ لیکن وہ آسانی سے پیچھا نہیں چھوڑ سکتا تھا۔ اندر داخل ہونے کے امکانات پر غور کرتا ہوا دروازے تک پہنچ گیا۔ اور پھر اس نے کچھ سوچے سمجھے

بغیر دروازے سے کان لگا کر آہٹ لینی شروع کر دی لیکن شاید اس کا ستارہ ہی گردش میں آگیا تھا دوسرے ہی لمحے میں دروازے کے دونوں پٹ کھلے اور دونوں آدمی اس کے سامنے کھڑے تھے۔ اندر مدھم سی روشنی میں ان کے چہرے تو نہ دکھائی دیے لیکن وہ کافی مضبوط ہاتھ پیر کے معلوم ہوتے تھے۔ کون ہے! ان میں سے ایک تحکمانہ لہجے میں بولا۔

مجھے دیر تو نہیں ہوئی۔ عمران تڑ سے بولا۔

دوسری طرف سے فوراً ہی جواب نہیں ملا! غالباً یہ سکوت ہچکچاہٹ کا ایک وقفہ تھا!

! تم کون ہو! دوسری طرف سے سوال پھر دہرایا گیا

تین سو تیرہ۔ عمران نے احمقوں کی طرح بک دیا۔۔۔ لیکن دوسرے لمحے اسے دھیان نہیں تھا! اچانک اسے گریبان سے پکڑ کر اندر کھینچ لیا گیا۔ عمران نے مزاحمت نہیں کی۔

اب بتاؤ تم کون ہو۔ ایک نے اسے دھکا دے کر کہا۔

اندر لے چلو۔ دوسرا بولا۔

وہ دونوں اسے دھکے دیتے ہوئے کمرے میں لے آئے یہاں سات آدمی ایک بڑی میز کے گرد بیٹھے ہوئے تھے اور وہ بوڑھا جس کا تعاقب کرتا ہوا عمران

یہاں تک پہنچا تھا۔ شائد سرگروہ کی حیثیت رکھتا تھا کیونکہ وہ میز کے آخری سرے پر تھا۔

وہ سب عمران کو تحیر آمیز نظروں سے دیکھنے لگے۔ لیکن عمران دونوں آدمیوں کے درمیان میں کھڑا چمڑے کی جیکٹ والے کو گھور رہا تھا۔

آہا! یکایک عمران نے قہقہہ لگایا اور اپنے گول گول دیدے پھرا کر اس سے کہنے لگا۔ میں تمہیں کبھی نہیں معاف کروں گا۔ تم نے میری محبوبہ کی زندگی برباد کر دی!

کون ہو تم میں تمہیں نہیں پہچانتا۔ اس نے تحیر آمیز لہجے میں کہا۔
لیکن میں تمہیں اچھی طرح پہچانتا ہوں! تم نے میری محبوبہ پر ڈورے ڈالے ہیں۔ میں کچھ نہیں بولا! تم نے ایک رات اس کے ساتھ بسر کی میں پھر بھی خاموش رہا لیکن یہاں سے کسی طرح برداشت نہیں کر سکتا کہ تم اسے ملنا جلنا چھوڑ دو۔

تم یہاں کیوں آئے ہو۔ دفعۃً اب بوڑھے نے سوال کیا اور ان دونوں کو گھورنے لگا جو عمران کو لائے تھے! انہوں نے سب کچھ بتا دیا۔ اس دوران میں عمران برابر اپنے مخاطب کو گھورتا رہا۔ ایسا معلوم ہو رہا تھا جیسے دوسرے لوگوں سے اسے واقعی کوئی سروکار نہ ہو۔

پھر اچانک کسی کا گھونسا عمران کے جبرے پر پڑا اور وہ لڑکھڑاتا ہوا کئی قدم

پچھے کھسک گیا ! اس نے جھک کر اپنی فلت ہیٹ اٹھائی اور اسے اس طرح جھاڑنے لگا جیسے وہ اتفاقاً اس کے سر سے گر گئی ہو وہ اب بھی جیکٹ والے کو گھورے جارہا تھا۔

میں کسی عشقیہ ناول کے سعادت مندرقیب کی طرح تمہارے حق میں دست بردار ہو سکتا ہوں! عمران نے کہا۔

بکواس مت کرو۔ بوڑھا چیخا۔ میں تمہیں اچھی طرح جانتا ہوں ! کیا اس رات کو تم بھی وہاں تھے۔

عمران نے اس کی طرف دیکھنے کی زحمت گوارہ نہ کی۔

یہ زندہ بچ کر نہ جانے پائے۔ بوڑھا کھڑا ہوتا ہوا بولا۔

مگر شرط یہ ہے۔ عمران مسکرا کر بولا۔ میت کی بے حرمتی نہ ہونے پائے۔

اس کے حماقت آمیز اطمینان میں ذرہ بھر بھی فرق نہ ہونے پایا تھا۔۔۔۔۔ تین

چار آدمی اس کی طرف لپکے۔ عمران دوسرے ہی لمحے ڈیپٹ کر بولا۔ ہینڈز اپ

۔ ساتھ ہی اس کا ہاتھ جیب سے نکلا۔ اس کی طرف جھپٹنے والے پہلے تو ٹھٹکے

لیکن پھر انہوں نے بے تحاشہ ہنسنا شروع کر دیا۔ عمران کے ہاتھ میں ریوالور کی

بجائے ربڑ کی ایک گڑیا تھی ! پھر بوڑھے کی گرجدار آواز نے انہیں خاموش

کر دیا اور وہ پھر عمران کی طرف بڑھے۔ جیسے ہی اس کے قریب پہنچے عمران

نے گڑیا کا پیٹ دبا دیا۔ اس کا منہ کھلا اور پیلے رنگ کا گہرا غبار اس میں سے

نکل کر تین چار فٹ کے دائرے میں پھیل گیا۔۔۔ وہ چاروں بے تحاشہ کھانتے ہوئے وہیں ڈھیر ہو گئے۔

جانے نہ پائے! بوڑھا پھر چیخا۔

دوسرے لمحے میں عمران نے کافی وزنی چیز الیکٹرک لیمپ پر کھینچ ماری۔۔۔ ایک زوردار آواز کے ساتھ بلب پھٹا اور کمرے میں اندھیرا پھیل گیا۔

عمران اپنے ناک پر رومال رکھے ہوئے دیوار کے سہارے میز کے سرے کی طرف کھسک رہا تھا کمرے میں اچھا خاصا ہنگامہ برپا ہو گیا تھا۔ شاید وہ سب اندھیرے میں ایک دوسرے پر گھونسہ کی مشق کرنے لگے تھے عمران کا ہاتھ آہستہ سے میز کے سرے پر رینگ گیا اور اسے ناکامی نہیں ہوئی جس چیز پر شروع ہی سے اس کی نظر رہی تھی۔ اس کے ہاتھ آچکی تھی۔ یہ بوڑھے کا چرمی ہینڈ بیگ تھا۔

واپسی میں کسی نے کمرے کے دروازے پر اس کی راہ میں حائل ہونے کی کوشش کی لیکن اب سامنے کے دو تین دانتوں کو روتا ہوا ڈھیر ہو گیا۔

عمران جلد سے جلد کمرے سے نکل جانا چاہتا تھا کیونکہ اس کے حلق میں بھی جلن ہونے لگی تھی۔ گڑیا کے منہ سے نکالا ہوا غبار اب پورے کمرے میں پھیل گیا تھا۔

کھانسیوں اور گالیوں کا شور پیچھے چھوڑتا ہوا وہ بیرونی دروازے تک پہنچ گیا۔ گلی

میں نکلتے ہی وہ قریب ہی کی ایک دوسری گلی میں گھس گیا۔ فی الحال سڑک پر نکلنا خطرناک تھا۔ وہ کافی دیر تک درپچ گلیوں میں چکراتا ہوا ایک دوسری سڑک پر آگیا۔ تھوڑی دیر بعد وہ ایک ٹیکسی میں بیٹھ ہوا اس طرح اپنے ہونٹ رگڑ رہا تھا جیسے سچ مچ اپنی کسی محبوبہ سے ملنے کے بعد لپ اسٹک کے دھبے چھڑا رہا ہو۔

دوسری صبح کیپٹن فیاض کے لئے ایک نئی دروسری لے کر آئی۔ حالات ہی ایسے تھے کہ براہ راست اسے ہی معاملہ ہیں الجھنا پڑا۔ ورنہ پہلے تو معاملہ سول پولیس کے ہاتھ میں جاتا۔ بات یہ تھی کہ اس خوفناک عمارت سے قریباً ایک یا ڈیڑھ فرلانگ کے فاصلہ پر ایک نوجوان کی لاش پائی گئی۔ جس کے جسم پر کتھی پتلون اور چمڑے کی جیکٹ تھی۔ کیپٹن فیاض نے عمران کی ہدایت کے مطابق پچھلی رات کو پھر عمارت کی نگرانی کے لئے کانسٹیبلوں کا ایک دستہ تعینات کرادیا تھا۔! ان کی رپورٹ تھی کہ رات کو کوئی عمارت کے قریب نہیں آیا اور نہ انہوں نے قرب و جوار میں کسی قسم کی کوئی آواز ہی سنی لیکن پھر بھی عمارت سے تھوڑے فاصلہ پر صبح کو ایک لاش پائی گئی۔

جب کیپٹن فیاض کو لاش کی اطلاع ملی تو اس نے سوچنا شروع کیا کہ عمران نے عمارت کے گرد مسلح پہرا بٹھانے کی تجویز کیوں پیش کی تھی ؟

اس نے وہاں پہنچ کر لاش کا معائنہ کیا۔ کسی نے مقتول کی داہنی کن پٹی پر

گولی ماری تھی! کانسیبلوں نے بتایا کہ انہوں نے پچھلی رات فائر کی آواز بھی نہیں سنی تھی۔

کیپٹن فیاض وہاں سے بوکھلایا ہوا عمران کی طرف چل دیا اس کی طبیعت بری طرح جھلائی ہوئی تھی۔ وہ سوچ رہا تھا کہ عمران نے کوئی ڈھنگ کی بات بتانے کی بجائے میرو غالب کے اوٹ پٹانگ شعر شروع کر دیئے تو کیا ہوگا بعض اوقات اس کی بے تکی باتوں پر اس کا دل چاہتا تھا کہ اسے گولی مار دے مگر اس شہرت کا کیا ہوتا۔ اس کی ساری شہرت عمران کے دم سے تھی وہ اس کے لئے اب تک کئی پیچیدہ مسائل سلجھا چکا تھا۔ بہر حال کام عمران کرتا تھا اور اخبارات میں نام فیاض کا چھپتا تھا!۔۔۔ یہی وجہ تھی کہ اسے عمران کچھ برداشت کرنا پڑتا تھا۔

عمران اسے گھر ہی پر مل گیا! لیکن عجیب حالت میں؟۔۔۔ وہ اپنے نوکر سلیمان کے سر میں کنگھا کر رہا تھا اور ساتھ ہی ساتھ کسی دور اندیش ماں کے سے انداز میں اسے نصیحتیں بھی کئے جا رہا تھا جیسے ہی فیاض کمرے میں داخل ہوا۔ عمران نے سلیمان کی پیٹھ پر گھونسہ جھاڑ کر کہا! ابے تو نے بتایا نہیں کہ صبح ہو گئی۔

سلیمان ہنستا ہوا بھاگ گیا۔

عمران تم آدمی کب بنو گے۔ فیاض ایک صوفے میں گرتا ہوا بولا۔

آدمی بننے میں مجھے کوئی فائدہ نظر نہیں آتا۔۔۔ البتہ میں تھانیدار بننا ضرور پسند کروں گا۔

میری طرف سے جہنم میں جانا پسند کرو لیکن یہ بتاؤ کہ تم نے پچھلی رات اس عمارت پر پہرہ کیوں لگوا یا تھا۔

مجھے کچھ یاد نہیں۔ عمران مایوسی سے سر ہلا کر بولا۔ کیا واقعی میں نے کوئی ایسی حرکت کی تھی۔

عمران فیاض نے بگڑ کر کہا۔ اگر میں آئندہ تم سے کوئی مددلوں تو مجھ پر ہزار بار لعنت۔

ہزار کم ہے عمران سنجیدگی سے بولا۔ کچھ اور بڑھو تو میں غور کرنے کی کوشش کروں گا۔ فیاض کی قوت برداشت جو ب دے گئی اور گرج کر بولا۔

جانتے ہو، آج صبح وہاں سے ایک فرلانگ کے فاصلہ پر ایک لاش ملی ہے ارے توبہ۔ عمران اپنا منہ پیٹنے لگا۔

کیپٹن فیاض کہتا رہا۔ تم مجھے اندھیرے میں رکھ کر نہ جانے کیا کرنا چاہتے ہو۔ حالات اگر اور بگڑے تو مجھے ہی سنبھالنے پڑیں گے۔ لیکن کتنی پریشانی ہوگی۔ کسی نے اس کی داہنی کن پٹی پر گولی ماری ہے میں نہیں سمجھ سکتا کہ یہ حرکت کس کی ہے۔

عمران کے علاوہ اور کس کی ہو سکتی ہے! عمران بڑبڑایا پھر سنجیدگی سے پوچھا۔
پہرہ تھا وہاں؟

! تھا۔۔۔ میں نے رات ہی یہ کام کیا تھا

پہرے والوں کی رپورٹ؟

کچھ بھی نہیں! انہوں نے فائر کی آواز بھی نہیں سنی۔

میں یہ نہیں پوچھ رہا۔۔۔ کیا کل بھی کسی نے عمارت میں داخل ہونے کی
کوشش کی تھی۔

نہیں۔۔۔ لیکن میں اس لاش کی بات کر رہا تھا۔
کئے جاو! تمہیں نہیں روکتا! لیکن میرے سوالات کے جوابات بھی دیے جاو۔
!قبر کے مجاور کی کیا خبر ہے!۔۔۔ وہ اب بھی وہیں موجود ہے یا غائب ہو گیا
عمران خدا کے لئے تنگ مت کرو

اچھا تو علی، عمران ایم ایس سی پی ڈی کوئی گفتگو نہیں کرنا چاہتا۔

تم آخر اس خبطی کے پیچھے کیوں پڑ گئے ہو۔

خیر جانے دو! اب مجھے اس کے متعلق کچھ اور بتاؤ۔

کیا بتاؤں!۔۔۔ بتاؤ چکا۔۔۔ صورت سے برا آدمی نہیں معلوم ہوتا خوبصورت

! اور جوان جسم پر چمڑے کی جیکٹ اور کتھی رنگ کی پتلون

کیا؟ عمران چونک پڑا! اور چند لمحے اپنے ہونٹ سیٹی بجانے والے انداز میں
سکوڑے فیاض کی طرف دیکھتا رہا۔ پھر ایک ٹھنڈی سانس لے کر کہا۔

بے خطر کود پڑا آتش نمرود میں عشق

نہ کوئی بندہ رہا اور نہ کوئی بندہ نواز

کیا بکواس ہے! فیاض جھنجھلا کر بولا۔ اول تو تمہیں اشعار ٹھیک یاد نہیں پھر
یہاں اس کا موقع کب تھا۔۔۔ عمران میرا بس چلے تو تمہیں گولی مار دوں۔۔

کیوں شعر میں کیا غلطی ہے۔

مجھے شاعری سے دلچسپی نہیں لیکن مجھے دونوں مصرعے بے ربط معلوم ہوتے
ہیں۔۔۔ لا حول ولا قوتہ میں بھی انہیں لغویات میں الجھ گیا۔ خدا کے لئے کام
! کی باتیں کرو۔ تم نہ جانے کیا کر رہے ہو

میں آج رات کو کام کی بات کروں گا اور تم میرے ساتھ ہو گے لیکن ایک
سیکنڈ کے لئے بھی وہاں سے پہرہ نہ ہٹایا جائے۔۔۔ تمہارے ایک آدمی کو ہر
وقت مجاور کے کمرے میں موجود رہنا چاہیے! بس اب جاو۔۔۔ میں چائے پی
چکا ہوں ورنہ تمہاری کافی مدارات کرتا۔ ہاں محبوبہ یک چشم کو میرا پیغام پہنچا دینا
کہ رقیب رو سیاہ کا صفایا ہو گیا! باقی سب خیریت ہے۔



عمران میں آسانی سے پیچھا نہیں چھوڑوں گا ! تمہیں ابھی اور اسی وقت سب کچھ بتانا پڑے گا۔

اچھا تو سنو! لیڈی جہانگیر بیوہ ہونے والی ہے!۔۔۔ اس کے بعد تم کو شش کرو گے کہ میری شادی اس کے ساتھ ہو جائے۔۔۔ کیا سمجھ؟

عمران! فیاض یک بیک مار بیٹھنے کی حد تک سنجیدہ ہو گیا۔

یس باس۔

’بکواس بند کرو۔ میں اب تمہاری زندگی تلخ کر دوں گا۔‘

! بھلا وہ کس طرح سوپر فیاض

نہایت آسانی سے! فیاض سگریٹ سلگا کر بولا۔ تمہارے گھر والوں کو شبہ ہے کہ تم اپنا وقت آوارگی اور عیاشی میں گزارتے ہو ! لیکن کسی کے پاس اس کا ٹھوس

ثبوت نہیں۔۔۔ میں ثبوت مہیا کروں گا۔ ایک ایسی عورت کا انتظام کر لینا

میرے لئے مشکل نہ ہوگا جو براہ راست تمہاری اماں بی کے پاس پہنچ کر

انہیں ملنے کی داستان بیان کر دے۔

اوہ! عمران نے تشویش آمیز انداز میں اپنے ہونٹ سکڑ لئے پھر آہستہ سے

بولا۔

یہ تمہیں کہاں سے ملے فیاض تقریباً ہانپتا ہوا بولا۔ شدت جوش سے اس کے ہاتھ کانپ رہے تھے۔

ایک ردی فروش کی دوکان پر۔۔۔ بڑی دشواریں سے ملے ہیں دوہانہ سیر کے حساب سے۔

عمران!۔۔۔ خدا کے لئے۔ فیاض تھوک نکل کر بولا۔

کیا کر سکتا ہے بے چارہ عمران! عمران نے خشک لہجے میں کہا۔ وہ اپنی ٹانگیں اڑانے لگا تو تم اسے قانونی گرفت میں لے لو گے۔

پیارے عمران! خدا کے لئے سنجیدہ ہو جاؤ۔

اتنا سنجیدہ ہوں کہ تم مجھے بی پی کی ٹافیاں کھلا سکتے ہو۔

یہ کاغذات تمہیں کہاں سے ملے ہیں؟

سڑک پر پڑے ہوئے ملے تھے! اور اب میں نے انہیں قانون کے ہاتھوں میں پہنچا دیا۔ اب قانونی کام ہے کہ وہ ایک ہاتھ تلاش کرے جن میں ہتھ کڑیاں لگا سکے۔۔۔ عمران نے اپنی ٹانگ ہٹالی۔

! فیاض بے بسی سے اس کی طرف دیکھتا رہا

لیکن اسے سن لو۔ عمران قہقہہ لگا کر بولا۔ قانون کے فرشتے بھی ان لوگوں تک ! نہیں پہنچ سکتے

اچھا تو یہی بتادو کہ ان معاملات سے ان کاغذات کا کیا تعلق ہے! فیاض نے پوچھا۔ یہ تمہیں معلوم ہونا چاہیے۔ عمران دفعتاً سنجیدہ ہو گیا۔ اتنا میں جانتا ہوں کہ یہ کاغذات فارن آفس سے تعلق رکھتے ہیں لیکن ان کا ان بدمعاشوں کے پاس ہونا کیا معنی رکھتا ہے۔

کن بدمعاشوں کے پاس! فیاض چونک کر بولا۔

۔۔۔۔ وہی! اس عمارت میں

میرے خدا!۔۔۔۔ فیاض منظر بانہ انداز میں بڑبڑایا۔ لیکن تمہارے ہاتھ کس طرح لگے! عمران نے پچھلی رات کے واقعات دہر دیئے! اس دوران میں فیاض بے چینی سے ٹھلٹا رہا کبھی کبھی وہ رک کر عمران کو گھورنے لگتا! عمران اپنی بات ختم کر چکا تو اس نے کہا۔

افسوس! تم نے بہت برا کیا۔۔۔۔ تم نے مجھے کل یہ اطلاع کیوں نہیں دی۔ تو اب دے رہا ہوں اطلاع۔ اس مکان کا پتہ بھی بتادیا جو کچھ بن پڑے کر لو۔ عمران نے کہا۔

اب کیا وہاں خاک پھانکنے جاؤں؟

ہاں ہاں کیا حرج ہے۔

جانتے ہو یہ کاغذات کیسے ہیں! فیاض نے کہا۔

اچھے خاصے ہیں ! ردی کے بھاو بک سکتے ہیں۔

اچھا تو میں چلا ! فیاض کاغذ سمیٹ کر چرمی بیگ میں رکھتا ہوا بولا۔

کیا انہیں اسی طرح لے جاو گے ! عمران نے کہا۔ نہیں ایسا نہ کرو مجھے تمہارے قاتلوں کا بھی سراغ لگانا پڑے۔

کیوں؟۔

فون کر کے پولیس کی گاڑی منگواؤ۔ عمران ہنس کر بولا۔ کل رات سے وہ لوگ میری تلاش میں ہیں۔ میں رات بھر گھر سے باہر ہی رہا تھا۔ میرا خیال ہے کہ اس وقت مکان کی نگرانی ضرور ہو رہی ہوگی ! خیر اب تم مجھے بتا سکتے ہو کہ کاغذات کیسے ہیں۔

فیاض پھر بیٹھ گیا۔ وہ اپنی پیشانی سے پیسنہ پونچھ رہا تھا۔ تھوڑی دیر بعد اس نے کہا۔

سات سال پہلے ان کاغذات پر ڈاکہ پڑا تھا ؟ لیکن ان میں سب نہیں ہیں۔
فارن آفس کا ایک ذمہ دار آفیسر انہیں لے کر سفر کر رہا تھا۔۔۔۔۔ یہ نہیں بتا سکتا کہ وہ کہاں اور کس مقصد سے جا رہا تھا کیونکہ۔۔۔ یہ حکومت کا راز ہے۔
آفیسر ختم کر دیا گیا تھا اس کی لاش مل گئی تھی۔ لیکن اس کے ساتھ سیکرٹ سروس کا ایک آدمی بھی تھا اس کے متعلق آج تک نہ معلوم ہوسکا۔۔۔۔۔! شاید وہ بھی مار ڈالا گیا ہو۔۔۔۔۔ لیکن اس کی لاش نہیں ملی۔

آہا۔۔۔ تب تو یہ بہت بڑا کھیل ہے۔ عمران کچھ سوچتا ہوا بولا! لیکن میں جلد ہی اسے ختم کرنے کی کوشش کروں گا۔
تم اب کیا کرو گے۔

ابھی کچھ کہنا قبل از وقت ہو گا! عمران نے کہا۔ اور سنو ان کاغذات کو ابھی اپنے پاس ہی دبائے رہو اور ہینڈ بیگ میرے پاس رہنے دو۔ مگر نہیں اسے بھی لے جاو!۔۔۔ میرے ذہن میں کئی تدبیر ہیں! اور ہاں۔۔۔ اس عمارت کے! گردن رات پہرہ رہنا چاہیے

آخر کیوں؟

وہاں میں تمہارا مقبرہ بنواؤں گا۔ عمران جھنجھلا کر بولا۔

فیاض اٹھ کر پولیس کی کار منگوانے کے لئے فون کرنے لگا۔

اسی رات کو عمران بوکھلا یا ہوا فیاض کے گھر پہنچا! فیاض سونے کی تیاری کر رہا تھا۔ ایسے موقع پر اگر عمران کی بجائے کوئی اور ہوتا تو وہ بڑی بداخلاقی سے پیش آتا۔ مگر عمران کا معاملہ ہی کچھ اور تھا۔ اس کی بدولت آج اس کے ہاتھ ایسے کاغذات لگے تھے جن کی تلاش میں عرصہ سے محکمہ سراغ رسانی سرمار رہا تھا۔ فیاض نے اسے اپنے سونے کے کمرے میں بلوالیا۔

میں صرف ایک بات پوچھنے کے لئے آیا ہوں! عمران نے کہا۔

!کیا بات ہے۔۔۔ کہو

عمران ٹھنڈی سانس لے کر بولا۔ کیا تم کبھی کبھی میری قبر پر آیا کرو گے۔

فیاض کا دل چاہا کہ اس کا سردیوار سے ٹکرا کر سچ مچاس کو قبر تک جانے کا موقع مہیا کرے! وہ کچھ کہنے کی بجائے عمران کو گھورتا رہا۔

آہ! تم خاموش ہو! عمران کسی ناکام عاشق کی طرح بولا۔ میں سمجھا! تمہیں شائد کسی اور سے پریم ہو گیا ہے۔

عمران کے بچے۔۔۔!۔

رحمان کے بچے! عمران نے جلدی سے تصحیح کی۔
 تم کیوں میری زندگی تلخ کئے ہوئے ہو۔
 Novels | Afsana | Articles | Books | Poetry | Interviews

اوہو! کیا تمہاری مادہ دوسرے کمرے میں سوئی ہوئی ہے۔ عمران چاروں طرف دیکھتا ہوا بولا۔

بکواس مت کرو!۔۔۔ اس وقت کیوں آئے ہو۔

ایک عشقیہ خط دکھانے کے لئے۔ عمران جیب سے لفافہ نکالتا ہوا بولا۔ اس کے شوہر نہیں ہے صرف باپ ہے۔

‘فیاض نے اس کے ہاتھ سے لفافہ لے کر جھلاہٹ میں پھاڑنا چاہا۔

ہاں ہاں! عمران نے اس کا ہاتھ پکڑتے ہوئے کہا۔ ارے پہلو پڑھو تو میری جان مزہ نہ آئے تو محصول ڈاک بزمہ خریدار؟

فیاض نے طوہا و کر رہا خط نکالا۔۔۔ اور پھر جیسے ہی اس کی نظریں اس پر پڑیں۔ بیزاری کی ساری علامتیں چہرے سے غائب ہو گئیں اور اس کی جگہ استعجاب نے لے لی خط ٹائپ کیا ہوا تھا۔

عمران!۔۔۔ اگر وہ چرمی ہینڈ بیگ یا اس کے اندر کی کوئی چیز پولیس تک پہنچی تو تمہاری شامت آجائے گی! اسے واپس کر دو۔۔۔ بہتری اسی میں ہے ورنہ کہیں۔۔۔ کسی جگہ موت سے ملاقات ضرور ہوگی آج رات کو گیارہ بجے ریس کورس کے قریب ملو ہینڈ بیگ تمہارے ساتھ ہونا چاہئے! اکیلے ہی آنا! ورنہ اگر تم پانچ ہزار آدمی بھی ساتھ لاو گے تب بھی گولی تمہارے ہی سینے پر پڑے گی۔

فیاض خط پڑھ چکنے کے بعد عمران کی طرف دیکھنے لگا۔

لاو۔۔۔ اسے واپس کر آؤں! عمران نے کہا۔

پاگل ہو گئے ہو۔

ہاں

تم ڈر گئے ہو۔ فیاض ہنسنے لگا۔

ہارٹ فیل ہوتے ہوتے بچا ہے۔ عمران ناک کے بل بولا۔

ریوالور ہے تمہارے پاس۔

ریوالور! عمران اپنے کانوں میں انگلیاں ٹھونستے ہوئے بولا۔ ارے باپ رے۔

اگر نہیں ہے تو میں تمہارے لئے لائسنس حاصل کر لوں گا۔

بس کرم کرو! عمران برا سا منہ بنا کر بولا۔ اس میں آواز بھی ہوتی ہے اور دھواں بھی نکلتا ہے! میرا دل بہت کمزور ہے لاوینڈ بیگ واپس کر دو۔

کیا بچوں کی سی باتیں کر رہے ہو۔

اچھا تو تم نہیں دو گے۔ عمران آنکھیں نکال کر بولا۔

Novels | Afsana | Articles | Books | Poetry | Interviews

فضول مت بکو مجھے نیند آرہی ہے۔

ارے او۔۔۔ فیاض صاحب! ابھی میری شادی نہیں ہوئی اور میں باپ بنے بغیر مرنا پسند نہیں کروں گا۔

ہینڈ بیگ تمہارے والد کے آفس میں بھیج دیا گیا ہے۔

تب انہیں اپنے جوان بیٹے کی لاش پر آنسو بہانے پڑیں گے! کنفیوشس نے کہا تھا

جاو یار خدا کے لئے سونے دو۔

گیارہ بجنے میں صرف پانچ منٹ رہ گئے ہیں۔ عمران گھڑی کی طرف دیکھتا ہوا بولا۔

! اچھا چلو تم بھی یہیں سو جاؤ۔ فیاض نے بے بسی سے کہا
کچھ دیر خاموشی رہی۔ پھر عمران نے کہا۔ کیا اس عمارت کے گرد اب بھی پہرہ ہے۔

ہاں!۔۔۔ کچھ اور آدمی بڑھا دیئے گئے ہیں لیکن آخر تم یہ سب کیوں کر رہے
ہو۔ آفیسر مجھ سے اس کا سبب پوچھتے ہیں اور میں ٹالتا رہتا ہوں۔
اچھا تو اٹھو! یہ کھیل بھی اسی وقت ختم کر دیں! تیس منٹ میں ہم وہاں
! پہنچیں گے باقی بچے بیس منٹ! گیارہ بجے تک سب کچھ ہو جانا چاہیے
! کیا ہونا چاہیے

ساڑھے گیارہ بجے بتاؤں گا۔۔۔! اٹھو!۔۔۔ میں اس وقت عالم تصور میں
تمہارا عہدہ بڑھتا ہوا دیکھ رہا ہوں۔

آخر کیوں! کوئی خاص بات؟

علی عمران ایم ایس سی پی ایچ ڈی کبھی کوئی عام بات نہیں کرتا۔ سمجھے ناوگٹ
اپ! فیاض نے طوہاً دکرہا لباس تبدیل کیا۔

تھوڑی دیر بعد اس کی موٹر سائیکل بڑی تیزی سے اس دیہی علاقہ کی طرف

جارہی تھی جہاں وہ عمارت تھی!۔۔۔ عمارت کے قریب پہنچ کر عمران نے فیاض سے کہا۔

تمہیں صرف اتنا کرنا ہے کہ تم اس وقت تک قبر کے مجاور کو باتوں میں الجھائے رکھو جب تک میں واپس نہ آجاؤں! سمجھے۔ اس کے کمرے میں جاو! ایک سیکنڈ کے لئے بھی اس کا ساتھ نہ چھوڑنا

عمارت کے گرد مسلح پہرہ تھا!۔۔۔ دستے کے انچارج نے فیاض کو پہچان کر سے لوٹ کیا۔ فیاض نے اس چند سرکاری قسم کی رسمی باتیں کیں اور سیدھا مجاور کے حجرے کی طرف چلا گیا جس کے دروازے کھلے ہوئے تھے اور اندر مجاور غالباً مراقبے میں بیٹھا تھا۔ فیاض کی آہٹ پر اس نے آنکھیں کھول دیں جو انگاروں کی طرح دہک رہی تھی۔

کیا ہے؟ اس نے جھلائے ہوئے لہجہ میں کہا۔

کچھ نہیں۔ میں دیکھنے آیا تھا سب ٹھیک ٹھاک ہے یا نہیں! فیاض بولا۔

میری سمجھ میں نہیں آتا کہ آخر یہ سب کچھ کیا ہو رہا ہے۔ ان ہی گدھوں کی طرح پولیس بھی دیوانی ہو گئی ہے۔

کن گدھوں کی طرح۔

وہی جو سمجھتے ہیں کہ شہید مرد کی قبر میں خزانہ ہے۔

کچھ بھی ہو۔ فیاض نے کہا۔ ہم نہیں چاہتے کہ یہاں سے روزانہ لاشیں برآمد ہوتی رہیں اگر ضرورت سمجھ تو قبر کھدوائی جائے گی۔

! بھسم ہو جاوے۔ فیاض نے کہا۔ مجاور گرج کر بولا۔ خون تھو کو گے۔۔۔ مرو گے کیا سچ مچ اس میں خزانہ ہے۔

اس پر مجاور پھر گرجتے برسے لگا! فیاض بار بار گھڑی کی طرف دیکھتا جا رہا تھا! عمران کو گئے ہوئے پندرہ منٹ ہو چکے تھے! وہ مجاور کو باتوں میں الجھائے رہا!۔۔۔ اچانک ایک عجیب قسم کی آواز سنائی دی! مجاور اچھل کر مڑا۔۔۔ اس کی پشت کی طرف دیوار میں ایک بڑا سا خلا نظر آرہا تھا! فیاض بوکھلا کر کھڑا ہو گیا وہ سوچ رہا تھا کہ یک بیک دیوار کو کیا ہو گیا۔ وہ اس سے پہلے بھی کئی بار اس کمرے میں آچکا تھا لیکن اسے بھول کر بھی یہ خیال نہیں آیا تھا کہ یہاں کوئی چور دروازہ بھی ہو سکتا ہے! دفعتاً مجاور چیخ مار کر اس دروازے میں گھستا چلا گیا! فیاض بری طرح بوکھلا گیا تھا۔ اس نے جیب سے ٹارچ نکالی اور پھر وہ بھی اسی دروازہ میں داخل ہو گیا!۔۔۔ یہاں چاروں طرف اندھیرا تھا! شاید وہ کسی تہہ خانے میں چل رہا تھا! کچھ دور چلنے کے بعد سیڑھیاں نظر آئیں۔۔۔ یہاں قبرستان کی سی خاموشی تھی! فیاض سیڑھیوں پر چڑھنے لگا اور جب وہ اوپر پہنچا تو اس نے خود کو مرشد مرد کی قبر سے برآمد ہوتے پایا جس کا تعویذ کسی صندوق کے ڈھکن کی طرح سیدھا اٹھا ہوا تھا۔

ٹارچ کی روشنی کا دائرہ صحن میں چاروں طرف گردش کر رہا تھا پھر فیاض نے مجاور کو وارداتوں والے کمرے سے نکلتے دیکھا۔

تم لوگوں نے مجھے برباد کر دیا! وہ فیاض کو دیکھ کر چیخا۔ آو اپنے کر توت دیکھ لوں! وہ پھر کمرے میں گھس گیا۔ فیاض تیزی سے اس کی طرف جھپٹا۔

ٹارچ کی روشنی دیوار پر پڑی۔ یہاں کا بہت سا پلاسٹر ادھڑا ہوا تھا اور اسی جگہ پانچ پانچ انچ کے فاصلے پر تین بڑی چھریاں نصب تھیں۔ فیاض آگے بڑھا

!۔۔۔ ادھڑے ہوئے پلاسٹر کے پیچھے ایک بڑا سا خانہ تھا اور ان چھریوں کے دوسرے سرے اسی میں غائب ہو گئے تھے۔ ان چھریوں کے علاوہ اس خانے میں اور کچھ نہیں تھا۔

NEW ERA MAGAZINE
Novels|Afsana|Articles|Books|Poetry|Interviews

! مجاور قہر آلود نظروں سے فیاض کو گھور رہا تھا

یہ سب کیا ہے؟ فیاض نے مجاور کو گھورتے ہوئے کہا۔

مجاور نے اس طرح کھنکار کر گلا صاف کیا جیسے کچھ کہنا چاہتا ہو لیکن خلاف توقع اس نے فیاض کے سینے پر ایک زوردار ٹکر ماری اور اچھل کر بھاگا! فیاض چاروں خانے چت گر گیا۔ سنبھلنے سے پہلے اس کا داہنا ہاتھ ہولسٹر سے ریوالور نکال چکا تھا! مگر بے کار، مجاور نے قبر میں چھلانگ لگادی تھی

فیاض اٹھ کر قبر کی طرف دوڑا۔۔۔ لیکن مجاور کے کمرے میں پہنچ کر بھی اس کا نشان نہ ملا۔ فیاض عمارت کے باہر نکل آیا ڈیوٹی کانسٹیبل بدستور اپنی جگہوں

پر موجود تھے انہوں نے بھی کسی بھاگتے ہوئے آدمی کے متعلق لاعلمی ظاہر کی ان کا خیال تھا کہ عمارت سے کوئی باہر نکلا ہی نہیں۔

اچانک اسے عمران کا خیال! آخر وہ کہاں گیا تھا کہیں یہ اسی کی حرکت نہ ہو اس خفیہ خانے میں کیا چیز تھی!۔۔۔۔۔ اب سارے معاملات فیاض کے ذہن میں صاف ہو گئے تھے! لاش کا راز، تین زخم۔۔۔۔۔ جن کا درمیانی فاصلہ پانچ پانچ انچ تھا!۔۔۔۔۔ دفعتاً کسی نے اس کے شانے پر ہاتھ رکھ دیا۔ فیاض چونک کر مڑا! عمران کھڑا بری طرح بسور ہا تھا

تو یہ تم تھے! فیاض اسے نیچے سے اوپر تک گھورتا ہوا بولا۔۔۔۔۔
 میں تھا نہیں بلکہ ہوں!۔۔۔۔۔ توقع ہے کہ ابھی دو چار دن زندہ ہونگا۔
 وہاں سے کیا نکالا تم نے

چوٹ ہو گئی پیارے فرماؤ۔ عمران بھرائی ہوئی آواز میں بولا۔ وہ مجھ سے پہلے ہی ہاتھ صاف کر گئے۔ میں نے تو بعد میں ذرا اس خفیہ خانے کے میکنزم پر غور کرنا چاہا تھا کہ ایک کھٹکے کو ہاتھ لگاتے ہی قور تڑخ گئی!

لیکن وہاں تھا کیا

وہ بقیہ کاغذات جو اس چرمی بینڈ بیگ میں نہیں تھے۔

کیا! ارے اواحق پہلے ہی کیوں نہیں بتایا تھا! فیاض اپنی پیشانی پر ہاتھ مار کر

بولا۔ لیکن وہ اندر گھسے کس طرح۔

آود کھاؤں۔ عمران ایک طرف بڑھتا ہوا بولا۔۔۔۔۔ وہ فیاض کو عمارت کے مغربی گوشے کی سمت لایا! یہاں دیوار سے ملی ہوئی قد آدم جھاڑیاں تھیں۔ عمران نے جھاڑیاں ہٹا کر ٹارچ روشن کی اور فیاض کا منہ حیرت سے کھلا کا کھلا رہ گیا۔ دیوار میں اتنی بڑی نقب تھی کہ ایک آدمی بیٹھ کر با آسانی اس سے گزر سکتا تھا۔

یہ تو بہت برا ہوا۔ فیاض بڑبڑایا۔

اور وہ پہنچا ہوا فقیر کہاں ہے! عمران نے پوچھا۔

وہ بھی نکل گیا! لیکن تم س طرح اندر پہنچے تھے۔

اسی راستے سے آج ہی مجھے ان جھاڑیوں کا خیال آیا تھا۔

اب کیا کرو گے بقیہ کاغذات! فیاض نے بے بسی سے کہا۔

بقیہ کاغذات بھی انہیں واپس کردوں گا۔ بھلا آدھے کاغذات کس طرح کام کے۔ جس کے پاس بھی رہیں پورے رہیں۔ اس کے بعد میں باقی زندگی گزارنے کے لئے قبر اپنے نام الاٹ کر لوں گا۔

عمران کے کمرے میں فون کی گھنٹی بڑی دیر سے بج رہی تھی! وہ قریب ہی بیٹھا ہوا کوئی کتاب پڑھ رہا تھا۔ اس نے گھنٹی کی طرف دھیان تک نہ دیا پھر

تو کیا آپ بتا سکتے ہیں کہ پچھلی رات کوریس کورس کیوں نہیں کیا۔
میں تم سے پوچھ رہا ہوں۔

تو سنو میرے دوست عمران نے کہا۔ میں نے اتنی محنت مفت نہیں کی۔ ہینڈ بیگ
قیمت دس ہزار لگ چلی ہے۔ اگر تم کچھ بڑھو تو میں سودا کرنے کو تیار ہوں۔
شامت آگئی ہے تمہاری۔

ہاں ملی تھی مجھے بہت پسند آئی۔ عمران نے آنکھ مار کر کہا۔
آج رات اور انتظار کیا جائے گا۔ اس کے بعد کل کسی وقت تمہاری لاش شہر
کے کسی گٹر میں بہہ رہی ہوگی۔ ارے باپ تم نے اچھا کیا کہ بتادیا اب میں
کفن ساتھ لئے بغیر گھر سے باہر نہ نکلوں گا۔
میں پھر سمجھتا ہوں۔ دوسری طرف سے آواز آئی۔

سمجھ گیا عمران نے بڑی سعادت مندی سے کہا اور سلسلہ منقطع کر دیا۔
اس نے پھر کتاب اٹھالی اور اسی طرح مشغول ہو گیا جیسے کوئی بات ہی نہ ہو۔
تھوڑی دیر بعد گھنٹی پھر بجی عمران نے ریسیور اٹھا لیا اور جھلائی ہوئی آواز
ہیں بولا۔

اب میں یہ ٹیلیفون کسی یتیم خانے کو پریزنٹ کردوں گا سمجھے۔۔۔۔۔۔ میں
بہت سی مقبول آدمی ہوں۔۔۔۔۔۔ کیا میں نے مقبول کہا تھا مقبول نہیں

مشغول آدمی ہوں۔

تم نے ابھی کسی رقم کی بات کی تھی۔ دوسری طرف سے آواز آئی۔

قلم نہیں فاونٹن پن عمران نے کہا۔

وقت مت برباد کرو۔ دوسری طرف سے جھلائی ہوئی آواز آئی۔ ہم بھی اس کی قیمت دس ہزار لگاتے ہیں۔

ویری گڈ عمران بولا۔ چلو تو یہ طے رہا بیگ تمہیں مل جائے گا۔
آج رات کو۔

کیا تم مجھے اچھی طرح جانتے ہو۔ عمران نے پوچھا۔

Novels | Afsana | Articles | Books | Poetry | Interviews

اسی طرح جیسے پہلی انگلی دوسری انگلی کو جانتی ہو۔

گڈ عمران چٹکی جا کر بولا۔ تو تم یہ ابھی جانتے ہو گے کہ میں ازلی احمق ہوں۔
تم

ہاں میں ریس کورس بڑی سنسان جگہ ہے اگر بیگ لے کر تم نے مجھے ٹھائیں
کردیا تو میں کس سے فریاد کروں گا۔

ایسا نہیں ہوگا۔ دوسری طرف سے آواز آئی۔

میں بتاؤں تم اپنے کسی آدمی کو روپے دے کر ٹپ ٹاپ نائٹ کلب میں بھیج

مجھے مرغا بنا دینا۔

اچھا لیکن یہ یاد رہے کہ تم وہاں بھی ریوالور کی نال پر رہو گے۔

فکر نہ کرو۔ میں نے آج تک ریوالور کی شکل نہیں دیکھی۔ عمران نے ریسپور کریڈل پر رکھ دیا اور جیب سے چیونگم کا پیکٹ تلاش کرنے لگا۔

ہیک آٹھ بجے کے قریب عمران اپنی بغل میں ایک چرمی ہینڈ بیگ دبائے ٹپ ٹاپ نائب کلب پہنچ گیا قریب قریب ساری میزیں بھری ہوئی تھیں۔ عمران نے بار کے قریب کھڑے ہو کر مجمع کا جائزہ لیا آخر اس کی نظریں ایک میز پر رک گئیں جہاں لیڈی جہانگیر ایک نوجوان عورت کے ساتھ بیٹھی زرد رنگ کی شراب پی رہی تھی۔ عمران آہستہ آہستہ چلتا ہوا میز کے قریب پہنچ گیا۔

آہاے۔۔۔۔۔ مالی لیڈی۔ وہ قدرے جھک کر بولا۔

لیڈی جہانگیر نے داہنی بھوں چڑھا کر اسے تیکھی نظروں سے دیکھا اور پھر مسکرا نے لگی۔

ہل۔۔۔۔۔لو۔۔۔۔۔عمران۔۔۔۔۔وہ اپنا داہنا ہاتھ اٹھا کر بولی
-تمہارے ساتھ وقت بڑا چھا گزرتا ہے یہ ہیں مس تسنیم خان بہادر ظفر

چلو یہاں سے تیسرا بولا یہاں کھولنے کی ضرورت نہیں۔

شہر کی سڑکوں سے گزر کر ایک ویران راستے پر چل پڑی آبادی سے نکل آنے کے بعد انہوں نے کار کے اندر روشنی کر دی۔

ان میں سے ایک جو کافی معمر مگر اپنے دونوں ساتھیوں سے زیادہ طاقتور معلوم ہوتا تھا ایک پتلے سے تار کی مدد سے ہینڈ بیگ کا قفل کھولنے لگا اور پھر جیسے ہی ہینڈ بیگ کا فلیپ اٹھایا گیا پچھلی سیٹ پر بیٹھے ہوئے دونوں آدمی بے ساختہ اچھل پڑے۔ کوئی چیز بیگ سے اچھل کر ڈرائیور کی کھوپڑی سے ٹکرائی اور کار سڑک کے کنارے کے ایک درخت سے ٹکراتے ٹکراتے بچی۔ رفتار زیادہ تیز نہیں تھی ورنہ کار کے آجانے میں کوئی دقیقہ باقی نہیں رہ گیا تھا۔ تین بڑے بڑے مینڈک کار میں اچھل رہے تھے۔

بوڑھے آدمی کے منہ سے ایک موٹی سی گالی نکلی اور دوسرا ہنسے لگا۔

بدولت۔۔۔۔۔۔ اسٹاپ بوڑھا حلق کے بل چیخا۔ تم گدھے ہو۔ تمہاری جناب میں کیا کرتا میں اسے وہاں کیسے کھول سکتا تھا اس کا بھی تو خیال تھا کہ

کہیں پولیس نہ لگی ہو۔

بکواس مت کرو پہلے ہی اطمینان کر چکا تھا وہاں پولیس کا کوئی آدمی نہیں تھا
کیا تم مجھے معمولی آدمی سمجھتے ہو۔ اب اس لونڈے کی موت آگئی ہے۔ ارے تم
گاڑی روک دو۔ کاررک گئی۔

بوڑھا تھوڑی دیر تک سوچتا رہا پھر بولا۔

کلب میں اس کے ساتھ اور کون تھا۔

ایک خوبصورت سی عورت اور دونوں شراب پی رہے تھے۔

غلط ہے عمران شراب نہیں پیتا۔

Novels | Afsana | Articles | Books | Poetry | Interviews

پی رہا تھا جناب۔

بوڑھا پھر کسی سوچ میں پڑ گیا۔

چلو واپس چلو۔ وہ کچھ دیر بعد بولا۔ میں اسے وہیں کلب میں مارڈالوں گا۔ کار پھر

شہر کی طرف مڑی۔

میرا خیال ہے کہ وہ اب تک مر چکا ہوگا۔ بوڑھے کے قریب بیٹھے ہوئے آدمی

نے کہا۔

نہیں وہ تمہاری طرح احمق نہیں ہے بوڑھا جھنجھلا کر بولا۔ اس نے ہمیں دھوکا

دیا ہے تو خود بھی غافل نہ ہوگا۔

تین آدمی پہلے ہی سے بیٹھے تھے اور یہ تینوں اس کے شناسا تھے اس لئے انہوں نے برا نہیں مانا۔

شائد پندرہ منٹ تک عمران ان کے ساتھ قہقہے لگاتا رہا لیکن اس دوران بار بار اس کی نظر داخلے کے دروازے کی طرف اٹھ جاتی تھیں۔

اچانک اسے دروازے میں وہ بوڑھا دکھائی دیا جس سے اس نے چند روز قبل کاغذات والا ہینڈ بیگ چھینا تھا۔ عمران اور زیادہ انہماک سے گفتگو کرنے لگا لیکن تھوڑی دہی بعد اس نے اپنے داہنے شانے میں کسی چیز کی چھن محسوس کی اس نے کنکھیوں سے داہنی طرف دیکھا بوڑھا اس سے لگا ہوا کھڑا تھا اور اس کا بایاں ہاتھ کوٹ کی جیب میں تھا اور اسی جیب میں رکھی ہوئی کوئی سخت چیز عمران کے شانے میں چھ رہی تھی عمران کو یہ سمجھنے میں دشواری نہ ہوئی کہ وہ ریوالور کی نالی ہی ہو سکتی ہے۔

عمران صاحب بوڑھا بڑی خوش اخلاقی سے بولا۔ کیا آپ چند منٹ کے لئے باہر تشریف لے چلیں گے۔

آہا چچا جان عمران چپک کر بولا۔ ضرور ضرور مگر مجھے آپ سے شکایت ہے اس نے آپ کو بھی شکایت نہ ہونی چاہیے۔

آپ چلئے تو بوڑھے نے مسکرا کر کہا۔ مجھے اس گدھے کی حرکت پر افسوس ہے۔

عمران کھڑا ہو گیا لیکن اب ریوالور کی نال اس کے پہلو میں چھ رہی تھی۔ وہ

دونوں باہر آئے۔۔۔۔۔۔۔۔۔۔ پھر جیسے ہی وہ پارک میں پہنچے بوڑھے کے دونوں ساتھی بھی پہنچ گئے۔

کاغذات کہاں ہیں۔ بوڑھے نے عمران کا کالر پکڑ کر جھنجھوڑتے ہوئے کہا۔ پارک میں سنٹا تھا۔ دفعتاً عمران نے بوڑھے کا بایاں ہاتھ پکڑ کر ٹھوڑی کے نیچے ایک زوردار گھونسا رسید کیا۔ بوڑھے کا ریوالور عمران کے ہاتھ میں تھا اور بوڑھا لڑکھڑا کر گرنے ہی والا تھا کہ اس کے ساتھیوں نے اسے سنبھال لیا۔ میں کہتا ہوں وہ دس ہزار کہاں ہیں۔ عمران نے چیخ کر کہا۔

اچانک مہندی کی باڈھ کے پیچھے آٹھ دس آدمی اچھل کر ان تینوں پر آپڑے اور پھر ایک خطرناک جدوجہد کا آغاز ہو گیا۔ وہ تینوں بڑی بے جگری سے لڑ رہے تھے۔

سو پر فیاض۔ عمران نے چیخ کر کہا ڈاڑھی والا۔

لیکن ڈاڑھی والا اچھل کر بھاگا۔ وہ مہندی کی باڈھ پھلانگنے ہی والا تھا کہ عمران کے ریوالور سے شعلہ نکلا گولی ٹانگ میں لگی اور بوڑھا مہندی کی باڈھ میں پھنس کر رہ گیا۔

ارے باپ رے باپ عمران ریوالور پھینک کر اپنا منہ پیٹنے لگا۔

وہ دونوں پکڑے جا چکے تھے فیاض زخمی بوڑھے کی طرف جھپٹا جو اب بھی بھاگ نکلنے کے لئے جدوجہد کر رہا تھا۔۔۔۔۔۔۔۔۔۔ فیاض نے ٹانگ پکڑ کر مہندی

مگر وہ ہے کون؟

141

اس نے وہ عمارت خرید لی اور اس میں اپنے ایک وفادار نوکر کے ساتھ زندگی بسر کرنے لگا۔ اس دوران میں اس نے اپنی سکیم کو عملی جامہ پہنانے کے لئے ایک قبر دریافت کی اور وہ سارا میکنزم ترتیب دیا۔ اچانک اسی زمانے میں اس کا نوکر بیمار ہو کر مر گیا۔ ایاز کو ایک دوسری ترکیب سوجھ گئی اس نے نوکر پر میک اپ کر کے اسے دفن کر دیا اور اس کے بھیس میں رہنے لگا اس کا رروائی سے پہلے اس نے وہ عمارت قانونی طور پر حج صاحب کے نام منتقل کر دی اور صرف ایک کمرہ رہنے دیا۔۔۔۔۔۔۔۔۔۔ اس کے بعد ہی اس نے مجرموں کو اس عمارت کی طرف متوجہ کرنا شروع کر دیا۔ کچھ ایسے طریقے اختیار کئے کہ مجرموں کو یقین ہو گیا کہ مرنے والا سیکرٹ سروس ہی کا آدمی تھا اور بقیہ کاغذات وہ اسی عمارت میں کہیں چھپا کر رکھ گیا ہے۔ ابھی حال ہی میں ان لوگوں کی رسائی اس کمرے تک ہوئی جہاں ہم نے لاشیں پائیں دیوار والے خفیہ خانے میں سچ مچ کاغذات تھے۔۔۔۔۔۔۔۔۔۔ اس کا اشارہ بھی انہیں ایاز قبر کے تعویذ کے نیچے سے ڈراؤنی آوازیں نکالنے لگتا تھا اور دیوار کے قریب پہنچا ہوا آدمی سہم کر دیوار سے چپک جاتا۔۔۔۔۔۔۔۔۔۔ ادھر ایاز قبر کے اندر سے میکنزم کو حرکت میں لاتا اور دیوار سے تین چھریاں نکل کر اس کی پشت میں پیوست ہو جاتیں۔۔۔۔۔۔۔۔۔۔ یہ سب اس نے محض سرغنہ کو پکڑنے کے لئے کیا تھا۔۔۔۔۔۔۔۔۔۔ لیکن سرغنہ میرے ہاتھ لگا۔۔۔۔۔۔۔۔۔۔ اب ایاز شاید زندگی بھر اپنے متعلق کسی کو کوئی اطلاع نہ دے اور کیپٹن فیاض۔۔۔۔۔۔۔۔۔۔ میں نے اس

سے وعدہ کیا ہے کہ اس کا نام کیس کے دوران میں کہیں نہ آنے پائے گا سمجھے اور تمہیں میرے وعدے کا پاس کرنا پڑے گا اور تم اپنی رپورٹ اس طرح مرتب کرو کہ اس میں ہیں محبوبہ یک چشم کا نام بھی نہ آنے پائے۔

وہ ٹھیک ہے۔ فیاض جلدی سے بولا وہ دس ہزار روپے کہاں ہیں جو تم نے سر جہانگیر سے وصول کئے تھے۔

ہاں ٹھیک ہے۔ عمران اپنے دیدے پھر کر بولا۔ آدھا آدھا بانٹ لیں کیوں بکواس ہے اسے میں سرکاری تحویل میں دوں گا فیاض نے کہا۔

ہرگز نہیں عمران نے جھپٹ کر وہ چرمی ہینڈ بیگ میز سے اٹھا لیا جو اسے پچھلی رات سر جہانگیر کے ایک آدمی سے ملا تھا۔

فیاض نے اس سے ہینڈ بیگ چھین لیا۔۔۔۔۔۔۔۔ اور پھر وہ اسے کھولنے لگا۔

خبردار ہوشیار۔۔۔۔۔۔۔۔ عمران نے چوکیداروں کی طرح ہانک لگائی لیکن فیاض ہینڈ بیگ کھول چکا تھا۔۔۔۔۔۔۔۔ اور پھر جو اس نے ارے باپ رے کہہ کر چھلانگ لگائی ہے تو ایک صوفے ہی پر جا کر پناہ لی۔ ہینڈ بیگ سے ایک سیاہ رنگ کا سانپ نکل کر فرش پر رینگ رہا تھا۔

ارے خدا تجھے غارت کرے عمران کے بچے۔۔۔۔۔۔۔۔ کمینے فیاض صوفے پر کھڑا ہو کر دھاڑا۔ سانپ پھن کاڑھ کر صوفے کی طرف لپکا فیاض نے چیخ مار

ہماری ویب میں شائع ہونے والے ناولز کے تمام جملہ و حقوق بمعہ مصنفہ کے نام محفوظ ہیں۔

ہمیں اپنی ویب نیو ایر میگزین (New Era Magazine) کیلئے لکھاریوں کی ضرورت ہے۔ اگر آپ ہماری ویب پر اپنا ناول، ناولٹ، افسانہ، کالم، آرٹیکل، شاعری، پوسٹ کروانا چاہیں تو اردو میں ٹائپ کر کے مندرجہ ذیل ذرائع کا استعمال کرتے ہوئے ہمیں بھیج سکتے ہیں۔

NEW ERA MAGAZINE.COM

Novels|Afsana|Articles|Books|Poetry|Interviews

(Neramag@gmail.com)

(انشا اللہ آپ کی تحریر ایک ہفتے کے اندر اندر ویب پر پوسٹ کر دی جائے گی۔ مزید تفصیلات کیلئے اوپر دیئے گئے رابطے کے ذرائع کا استعمال کر سکتے ہیں۔

شکریہ ادارہ: نیو ایر میگزین